
ସୂଚନା 


ଗଣିତ ଆକାଶରେ ଉଜ୍ଵଳ ଓ କ୍ଷଣସ୍ଥାୟୀ ଜ୍ଯୋଚିଷ୍ଠ ସଦୃଶ ରାମାନୁଜନ୍‌ 
ଆବିର୍ଦୁତ ହୋଇ ଅକାଳରେ ତିରୋହିତ ହୋଇଥ୍‌ଲେ । ସେ ଥୁଲେ ଯୋଗଜ୍ଚନ୍ସା । 
ପୂର୍ବଜନ୍ମର ସଂସ୍କାର ଘେନି ମଣିଷ ଯେ ଜନ୍ମ ହୋଇଥାଏ ରାମାନୁଜନ୍‌ ତାହାର 
ଜୁଳନ୍ତ ଉଦାହରଣ । ମାତ୍ର ୩୩ ବର୍ଷ ଜୀବନକାଳ ମଧ୍ଯରେ ସେ ନିଜକୁ ପୂୃଥ୍ବୀର 
ଏକ ସୁପ୍ରସିଦ୍ଧ ଗଣିତଜ୍ଞ ରୂପେ ପ୍ରତିଷ୍ଠିତ କରିପାରିଥ୍ଲେ । ସେ ଉପସ୍ଥାପିତ 
କରିଥ୍ବା କେତେକ ଗାଣିତିକ ତଥ୍ୟ ପ୍ରମାଣ କରିବା ପାଇଁ ଏଯାଏଁ ମଧ୍ୟ ପୃଥ୍ବୀର 
ଗଣିତଜ୍ଞମାନେ ସମର୍ଥ ହୋଇ ନାହାନ୍ତି । ଏ ଦିଗରେ ସେମାନଙ୍କର ଉଦ୍ଯମ 
ଅବ୍ୟାହତ ରହିଛି । କିନ୍ଧୁ ଦୁଃଖର କଥା ଯେ, ତାଙ୍କର ଗାଣିତିକ ପ୍ରତିଭାର 
ପରିଚୟ ପାଇବା ପାଇଁ ତତ୍‌କାଳୀନ ଭାରତବର୍ଷରେ କୌଣସି ଯୋଗ୍ୟଯବ୍ଯକ୍ତି 
ନ ଥୁଲେ । ପୃଥ୍ବୀ ବିଖ୍ୟାତ ଗଣିତଜ୍ଞ ହାର୍ତିଙ୍କ ଉଦ୍ୟମରେ ସେ କାନମ୍ଭିତ ଯିବାପରେ 
ସାରା ପୃଥ୍ବୀ ତାଙ୍କ ପ୍ରତିଭାର ପରିଚୟ ପାଇଲା । ଆଧୁନିକ ଯୁଗର ସର୍ବଶ୍ରେଷ୍ଠ 
ଗଣିଚଜ୍ଞ ରୂପେ ସେ ସ୍ଵୀକୃତି ଲାଭ କଲେ । 

ଶଙ୍କର ଓ ବିବେକାନନ୍ଦ ପ୍ରଭୃତି ପ୍ରତିଭାବାନ ବ୍ୟକ୍ତିଙ୍କ ପରି ରାମାନୁଜନ୍‌ 
ଥୁଲେ ଅନ୍ମାୟୁ । ଏକ ସଂସ୍କୃତ ଶ୍ଲୋକ ଅଛି : 


ସ୍ବର୍ଣ୍ଣେ ନ ଗନ୍ଧଃ ଫଳମିକ୍ଷୁ ଦଣ୍ଡେ 

ନାକାରି ପୁଷ୍ଠମ୍‌ ଫଳୁ ଚନ୍ଦନେଅପି 

ବିଦ୍ରାନ୍‌ ବିଯୋଗୀ ନ ଚ ଦୀର୍ଘମାୟୁଃ 
ଧାତୁଃ ପୁରା କୋଃପି ନ ବୁବ୍ଧିଦୋହଭୁତ୍‌ । 


ସ୍ବର୍ଣ୍ଣ ଏତେ ସୁନ୍ଦର, ସେଥ୍‌ରେ ବିଧାତା ଗନ୍ଧ ରଖୁଲା ନାହିଁ ! ଚାହା ହୋଇଥ୍‌ଲେ 
ସ୍ବର୍ଣ୍ଣ ସୁବାସରେ ମହକି ଉଠନ୍ତା ! ଆଖୁରସ ଏତେମିଠା, ସେଥ୍‌ରେ ବିଧାତା 
ଫଳ ରଖୁଲା ନାହିଁ । ଫଳଥ୍‌ଲେ କେତେ ମିଠା ହୋଇ ନ ଥାନ୍ତା ! ଚନ୍ଦନର 
ଏତେ ସୁବାସ, ସେଥ୍‌ରେ ବିଧାତା ଫଳ ଓ ପୁଷ୍ଠ ରଖୁଲା ନାହିଁ । ବିଦ୍ଧାନ୍‌ 
ବ୍ୟକ୍ତିକୁ ବିଧାତା ଦୀର୍ଘାୟୁ କଲା ନାହିଁ । 


ଏହା ବିଧ୍ର ଏକ ବିଡ଼ମ୍ବନା 

୍ ଶ୍ରୀନିବାସ ରାମାନୁଜନ୍‌ 
ବାଲ୍ୟଜୀବନ ଓ ଛାତ୍ରାବସ୍ଥା 


ବାଲ୍ୟଜୀବନ 


ଶ୍ରୀନିବାସ ରାମାନୁଜନ୍‌ 
୧୮୮୭ ଖ୍ରୀଷ୍ଟାଦ୍ଦ ଡ଼ିସେମ୍ବର 
୨୨ ତାରିଖ ଦିନ ମାନ୍ଦ୍ରାଜର 
ତାଷ୍ଜୋର ଢିଲା ଅନ୍ତର୍ଗତ 
ଏରୋଡ୍‌ ଠାରେ ଏକ ଦରିଦ୍ର 
ବ୍ରାହ୍ମଣ ପରିବାରରେ ଜନ୍ମଗ୍ରହଣ 
କରିଥଲେ । ତାଙ୍କ ପିଚା ଏବଂ 
ପିତାମହ କୂମ୍ଭକୋଣମ୍‌ରେ 
ଜଣେ ବସ୍ତବ୍ୟବସାୟୀଙ୍କ 
ପାଖରେ ଏକାଭଉଣ୍ଟାଣ୍ଟ୍‌ ରୂପେ 
କାର୍ଯ୍ୟ କରୁଥ୍‌ଲେ ଏବଂ 
ମାତାମହ ଏରୋଡ୍‌ର ମୁନ୍‌ସଫ୍‌ 
କୋର୍ଟରେ କାର୍ଯ୍ୟ କରୁଥ୍‌ଲେ । 

ପିତାଙ୍କ ନାମ 
ଢେ. ଶ୍ରୀନିବାସ ଆୟାଙ୍ଗାର 
ଏବଂ ମାତାଙ୍କ ନାମ 
କୋମଲତାମଲ୍‌ । ରାମାନୁଜନ୍‌ 
ଜ୍ୟେଷ୍ଠ ସନ୍ତାନ ଥୂଲେ । ତାଙ୍କ 
ତଳେ ଆଉ ଦୁଇଭାଇ । 
ସେମାନଙ୍କର ନାମ 
ଲକ୍ଷ୍ମୀନରସିଂହମ୍‌ ଓ 
ତିରୁନାରାୟନ୍‌ । ତାଙ୍କର 
କୌଣସି ଭଉଣୀ ନ ଥଲେ । 

ପିତାଙ୍କର ମାସିକ ଦରମା 3 
୨୦ ଟଙ୍କା ଥୁଲା । ତାଙ୍କର ମାତା ଜୋମଲତାମଲ 
କୌଣସି ପୈତୃକ ସମ୍ଭରି ନ ଥୁଲା । ଏଇ ମାତ୍ର ୨୦ ଟଙ୍କାରେ ପରିବାର 
ଭରଣ ପୋଷଣ କରିବା ତାଙ୍କ ପକ୍ଷରେ କଷ୍ଟକର ହେଉଥଲା । ମାତା ଖବ୍‌ 
ଧର୍ମପରାୟଣା ଥୁଲେ । ନାମଗିରିଦେବୀଙ୍କୁ ବହୁ ପୂଜା ଆରାଧନା କରିବା 

ଶ୍ରୀନିବାସ ରାମାନୁଜ୍କନ୍‌ ୩ 


ପରେ ରାମାନୁଚଜନ୍‌ ଜନ୍ମ ଲାଭ a! 
Ee aA 


କରିଥୂଲେ । ତେଣୁ ରାମାନୁଜନ୍‌ଙ୍କୁ 
ସେ ନାମଗିରି ଦେବୀଙ୍କର 
ପ୍ରଦ୍ରରୂପେ ମନେ କରୁଥ୍‌ଲେ । 
ରାମାନୁଜନ୍‌ଙ୍କର ଡାକ ନାମ ଥୁଲା 
ଚିନାସ୍ଵାମୀ (ଅର୍ଥାତ୍‌ ଛୋଟ 
ଠାକୁର) । ମାତା କୋମଲତା ବହୁ 
ପୂରାଣ ଶାସ୍ତ ମନେ ରଖ୍୍‌ଥ୍‌ଲେ 
ଏବଂ ସେଗୁଡ଼ିକୁ ତାମିଲ ଓ ସଂସ୍କୃତ = 
ଭାଷାରେ ମଧୁରସ୍ବରରେ ଗାଇ NS LK Bh so EAL NT: 
ପାରୁଥ୍ଲେ । ସେ ଶ୍ରୀ ସାରଙ୍ଗପାଣି | qe 
ଠାକୁର ମନ୍ଦିରରେ ଏକ 
ଭଜନଗୋଷ୍ଠୀର ପୃଷ୍ଠପୋଷକ ସାରଙ୍ଗପାଣି ମନ୍ଦିର 
ଥୁଲେ । ଅର୍ଥାଭାବରୁ ଶ୍ରୀମତୀ କୋମଲତା କେତେକ କଲେଜନାତ୍ରଙ୍କୁ ଖାଇବା- ପିଇବାକୁ 
ଦେଇ ଘରେ ରଖୁଥ୍ଲେ ଓ ସେ ବାବଦରେ ସେ ସେମାନଙ୍କଠାରୁ ମାସକୁ 
କୋଡ଼ିଏ ପଚିଶ ଟଙ୍କା ଯାଏ ପାଉଥ୍‌ଲେ । 

ରାମାନୁଜନ୍‌ଙ୍କୁ ଯେତେବେଳେ ଦ୍ରଇବର୍ଷ ସେତେବେଳେ ସେ ବସନ୍ତରୋଗରେ 
ଆକ୍ରାନ୍ତ ହେଲେ । ରୋଗରୁ ଆରୋଗ୍ୟ ଲାଭ କରିବା ପରେ ତାଙ୍କ ମୁହଁରେ 
କଳାଦାଗ ରହିଗଲା । ତିନିବର୍ଷ ପର୍ଯ୍ୟନ୍ତ ସେ ମୂକ ହୋଇ ରହିଲେ । ମୁହଁରୁ 
କଥା ବାହାରିଲା ନାହିଁ । ମାତା କୋମଲତା ପିତୃଗୃହକୁ ଯାଇ ଇଭଶ୍ଵରଙ୍କ ପାଦତଳେ 
ରାମାନୁଜନ୍‌ଙ୍କୁ ସମର୍ପଣ କଲେ । ମାର୍ମୁ୍‌ଘରେ ଚାଉଳ ଗଣା ଓ ଅକ୍ଷରାଭ୍ୟାସ 
କରି କରି କ୍ରମେ ତାଙ୍କର ପାଟି ଖୋଲିଲା । 


ଛାତ୍ରାବସ୍ଥାରେ ଅଭତ୍ଭୂତ ଗାଣିତିକ ପ୍ରତିଭା 


୧୮୯୨ ଖ୍ରୀଷ୍ଟାହରେ ତାଙ୍କୁ ପାଞ୍ଚବର୍ଷ ବୟସ ହୋଇଥ୍‌ବା ବେଳେ ସେ 
ଗାଆଁର ଏକ ପ୍ରାଥମିକ ବିଦ୍ୟାଳୟରେ ଅଧ୍ୟୟନ ଆରମ୍ଭ କଲେ । ୧୮୯୭ 
ଖୀଷ୍ଟାc୍ଦ ନଭେମ୍ବର ମାସରେ ସେ ତକ୍ରାଳୀନ ପ୍ରାଇମେରୀ ପରୀକ୍ଷାରେ ( ବର୍ରମାନର 
ପଞ୍ଚମ ଶ୍ରେଣୀ) ତାଞ୍ଜୋର ଜିଲ୍ଲାର ସମସ୍ତ ଛାତ୍ରଙ୍କ ମଧ୍ୟରେ ପ୍ରଥମ ସ୍ଥାନ 
ଅଧ୍କାର କଲେ । ବୃରିଲାଭ କରି ସେ ୧୮୯୮ ଖ୍ରୀଷ୍ଟାହ ଢାନୁୟାରୀ ମାସରେ 
କରମ୍ଭକୋଣମ୍‌ ଟାଉନ୍‌ ହାଇସ୍କୁଲର ଷଷ୍ଠ ଶ୍ରେଣୀରେ ନାମ ଲେଖାଇଲେ । ଏପରି 
ସ୍ଵନ୍ଥ ବୟସରେ ମଧ୍ଯ ସେ ତାଙ୍କର ଅସାଧାରଣ ବିଶେଷ ଶକ୍ତିର ପରିଚୟ 

YB: ଶ୍ରୀନିବାସ ରାମାନୁଜ୍ଜନ୍‌ 

ଟାଉନ୍‌ ହାଇସ୍କୁଲ 
ଦେଇଥ୍‌ଲେ । ସେ ଅତ୍ଯନ୍ତ ଚିନ୍ତାଶୀଳ ଓ ଶାନ୍ତ ପ୍ରକୃତିର ପିଲା ଥୁଲେ । 
ଗଣିତରେ ସର୍ବୋଚ୍ଚ ତଥ୍ୟ ଜାଣିବା ପାଇଁ ସେ ସର୍ବଦା ଆଗ୍ରହ ପ୍ରଦର୍ଶନ କରୁଥ୍‌ଲେ । 
ଦିନେ ତାଙ୍କର ଜଣେ ଶିକ୍ଷକ ଯେକୌଣସି ଗୋଟିଏ ସଂଖ୍ୟାକୁ ସେହି ସଂଖ୍ୟାଦ୍ଧାରା 
ଭାଗକଲେ ଫଳ ଏକ ହୁଏ, ଏହା ବ୍ରଝାଇବାକୁ ଯାଇ କହିଲେ, “ତିନୋଟି 
ଫଳକୁ ତିନିଜଣଙ୍କ ମଧ୍ୟରେ ସମାନ ଭାବରେ ବାଣ୍ଟିଦେଲେ ପ୍ରତ୍ୟେକେ ଗୋଟିଏ 
ଲେଖାଏଁ ପାଇବେ । ଏହିପରି ଉଦାହରଣମାନ ଦେବାପରେ ସେ କହିଲେ ଯେ 
ଯେଜୌଣସି ସଂଖ୍ୟାକୁ ସେହି ସଂଖ୍ୟାଦ୍ରାରୀ ଭାଗ କଲେ ଭାଗଫଳ ଏକ ହେବ । 
ଏହା ଶୁଣିବାକ୍ଷଣି ରାମାନୁଜନ୍‌ ଉଠିପଡ଼ି ପଚାରିଲେ, “ଶୂନ୍ୟକୁ ଶୂନ୍ଯ ଦ୍ରାରା 
: ଭାଗକଲେ ଏକ ହେବ ଜି ? ଯଦି ଶୃୂନ୍ଯସଂଖ୍ୟକ ଫଳ ଶୃନ୍ଯସଂଖ୍ଯକ ବ୍ୟକ୍ତିଙ୍କ 
ମଧ୍ଯରେ ବାଞ୍ଟିଦିଆଯାଏ, ପ୍ରତ୍ୟେକେ ଗୋଟିଏ ଲେଖାଏଁ ଫଳ ପାଇବେ କି ?” 
ତାଙ୍କର ଏହିପରି ବୌଦ୍ଧିକ ପ୍ରଷ୍ମ ଶିକ୍ଷକଙ୍କୁ ଚମକ୍ଲତ କରିଦେଇଥ୍‌ଲା । ସଂଖ୍ୟାର 
ପ୍ରକୃତି ଉପରେ ତାଙ୍କର ଅନ୍ତର୍ଦ୍ଧଷ୍ଠର ଏହା ଥୁଲା ପ୍ରଥମ ନିଦର୍ଶନ । ଏହା 
ତାଙ୍କ ଉଚ୍ଚ ପ୍ରତିଭାର ପ୍ରଥମ ସୂଚନା ଦେଇଥ୍‌ଲା । ବିଦ୍ୟାଳୟରେ ଅଧ୍ଯୟୟନ 
କରିବା ସମୟରେ ସେ ପାଟୀଗଣିତ, ଓ ହରାମ୍ମକ ଅନୁକ୍ରମ (Harmonic 
Progression)ର ଗୁଣଧର୍ମ ସମ୍ଭନ୍ଧରେ ଦକ୍ଷତା ଲାଭ କରିଥ୍‌ଲେ । କଥ୍ତ ଅଛି, 
ସେ ଅରେ ଜଣେ ପ୍ରତିବେଶୀ ବି.ଏ. ଶ୍ରେଣୀର ଛାତ୍ରଙ୍କଠାରୁ ଲୋନି (Lଠne))ଙ୍କ 

ଦ୍ଵାରା ଲିଖ୍ତ ତ୍ରିକୋଣମିତି ୨୬ ଭାଗ ପୂସ୍ତକଟିଏ ମାଗିନେଇ ଅନ୍ଯ କାହାରି 
ବିନା ସାହାଯ୍ୟରେ ସେଥ୍‌ରେ ଥ୍‌ବା ସମସ୍ତ ପ୍ରଶ୍ନର ସାମାଧାନ କରିଦେଇଥ୍‌ଲେ । 
ଏଥ୍‌ରେ ଥ୍ବା କେତେକ ସୃୂତ୍ରର ସ୍ଵାଧୀନ ପ୍ରମାଣ ମଧ୍ୟ ସେ ଦେଇଥ୍‌ଲେ । 


୧୯୦୨ ଖ୍ରୀଷ୍ଟା୍ଦରେ ସେ ବିଦ୍ୟାଳୟରେ ପଢୂଥ୍‌ବାବେଳେ ଚାଙ୍କର ଜଣେ ବନ୍ଧୁ 
ତାଙ୍କ ପାଇଁ କାରଙ୍କ ପ୍ରଣୀତ ““ସିନୋପ୍ସିସ୍‌ ଅଫ୍‌ ପିଓର ମାଥେମେଟିକସ୍‌’ 
(‘Carr's Synopsis of Pure Mathematics) ନାମକ ଏକ ପୁସ୍ତକ ସ୍ଥାନୀୟ 
ସରକାରୀ କଲେଜର ପୂସ୍ତକାଗାରରୁ ଆଣିଥ୍‌ଲେ । ଏହି ପୂସ୍ତକହିଁ ତାଙ୍କର ଅସାଧାରଣ 
ସୁପ୍ତ ପ୍ରତିଭାକୁ ଜାଗ୍ରତ କରିଥୂଲା । ଏଥୁରେ ଜ୍ୟାମିତି ଓ ବୀଜଗଣିତର କେତେକ 
ସୂତ୍ରର ପ୍ରମାଣ ସେ ନିଜେ ଦେଇଥ୍‌ଲେ ଏବଂ ଆଉ କେତେକ ସୂତ୍ର ମଧ୍ୟ ସେ ନିଜେ 
ଆବିଷ୍କାର କରିଥ୍‌୍ଲେ । ସେତେବେଳେ ସେ ଦଶମଶ୍ରେଣୀର ଛାତ୍ରଥ୍ଲେ । ସେ 
ପ୍ରଥମେ କୁହୁକ ବର୍ଗ (Magic Square) ଗଠନ କରିବାର କେତେକ ପବତି ଆବିଷ୍ଠାର 
କଲେ । ପରେ ଜ୍ୟାମିତିରେ ଗୋଟିଏ ବୃତ୍ତର ବର୍ଗୀକରଣ ପାଇଁ ଉଦ୍ୟମ କରିଥ୍‌ଲେ । 
ତା'ପରେ ସେ ବୀଜଗଣିତ ପ୍ରତି ଆକୃଷ୍ଠ ହୋଇଥ୍‌ଲେ । ଅନେକ ସମୟରେ ତାଙ୍କର - 
ନିଦ୍ରାଭଙ୍ଗ ହେବାମାଚ୍ରେ ସେ ବିଛଣାରୁ ଉଠି ତର୍କ୍ଷଣାତ୍‌ କେତେଗୁଡ଼ିଏ ସୂତ୍ର ଟିପି 
ପକାଉଥ୍ବାର ଦେଖାଯାଉଥ୍ଲା । ମନେ ହେଉଥ୍ଲା ଯେପରି ସେ ସ୍ଵପ୍ନରୁ ପ୍ରେରଣା 
ପାଇ ସେଗୁଡ଼ିକୁ, ଲାଭ କରୁଥ୍‌ଲେ । ସେହି ସୃତ୍ରଗୁଡ଼ିକୁ ସେ ସଙ୍ଗେ ସଙ୍ଗେ ପ୍ରମାଣ 
କରିବାକ୍ର ଚେଷ୍ଟା କରୁଥ୍‌ଲେ । କିନ୍ଧୁ ସବୁବେଳେ ସେ ଉପଯୁକ୍ତ ପ୍ରମାଣ ଦେବାକୁ ସମର୍ଥ 
ହେଉ ନ ଥୁଲେ । ଏହିସବୁ ସୃତ୍ରକୁ ସେ ତାଙ୍କର ଟିପାଖାତାରେ ଟିପିରଖ୍‌ ପରେ 
ଗଣିତଜ୍ଞମାନଙ୍କୁ ଦେଖାଉଥ୍‌ଲେ । ତାଙ୍କର ବନ୍ଧୁମାନଙ୍କୁ ସେ ଗାଣିତିକ ଉପପାଦ୍ୟ ଓ 
ସୂତ୍ର ଦ୍ବାରା ସମ୍ବର୍ବନା କରୂଥ୍‌ଲେ । ତାଙ୍କର ଆଶ୍ଚର୍ଯ୍ୟ ପ୍ରକାରର ସୁତ଼ିଶକ୍ତି ଥୁଲା । 2, 
7 ୯ ର ଆସନମାନ ଦଶମିକ ବିନ୍ଦୁ ପରବର୍ଗୀ ଯେକୌଣସି ସଂଖ୍ୟକ ସ୍ଥାନ ପର୍ଯ୍ୟନ୍ତ ସେ 
ମନେରଖ୍‌ କହିପାରୁଥ୍‌ଲେ । 

ମେଧାବୀ ଛାତ୍ର ଭାବେ ରାମାନୁଜନ୍‌ ବିଦ୍ୟାଳୟର ଶିକ୍ଷକ ଓ ଛାତ୍ରମାନଙ୍କର 
ଶ୍ରଦ୍ଧାଭାଜନ ହୋଇଥ୍‌ଲେ । ଶିକ୍ଷକମାନଙ୍କ ମଧ୍ୟରେ ଗଣପତି ସୁବାୟାର୍‌ ତାଙ୍କୁ 
ବିଶେଷଭାବେ ଭଲ ପାଉଥ୍‌ଲେ । ବିଦ୍ୟାଳୟର ଟାଇମ୍‌ ଟେବଲ୍‌ ତିଆରି କରିବାରେ 
ଅସୁବିଧା ହେଲେ ରାମାନୁଜନ୍‌ ଶିକ୍ଷକମାନଙ୍କୁ ସାହାଯ୍ଯ କରୁଥ୍‌ଲେ । 

ରାମାନୁଜନ୍‌ ବିଷ୍ୁବରେଖାର ଦୈର୍ଘ୍ଯ ନିରୂପଣ କରିପାରିଥ୍‌୍ଲେ । ୧ରୁ 
୧୦୦,୦୦,୦୦୦ ମଧ୍ୟରେ ଅବସ୍ଥିତ ମୌଳିକ ସଂଖ୍ଯାଗୁଡ଼ିକ ତାଙ୍କ ଜିଭ ଅଗରେ 
ଥଲା । ଗଣିତ୍ତର କଠିନ ତତ୍ତ୍ଵସବୁ ସେ କିପରି ଆୟତ କରିପାରୁଛନ୍ତି ବୋଲି 
ତାଙ୍କରି ସହପାଠୀମାନେ ପଚାରିଲେ ସେ କହୁଥୁଲେ, “ ଏହା ଭଗବାନ ସାରଙ୍ଗପାଣି 

ଓ ନାମଗିରିଦେବୀଙ୍କର ଆଶୀର୍ବାଦ ଯୋଗୁ ସମ୍ଭବ ହୋଇଛି” । ବେଳେ ବେଳେ 
ସେ କାବେରୀ ନଦୀ କୂଳରେ ଏକାକୀ ଏକ ନିଜକାଞ୍ଚନ ସ୍ଥାନରେ ବସିରହି ଗଣିତ 
ପ୍ରଶ୍ନ ସମାଧାନ କରୁଥ୍‌ଲେ । ସେ କହୁୂଥ୍‌ଲେ ଗଣିତ ଦ୍ଵାରା ହିଁ ଭଗବାନଙ୍କ 
ସାନିଧ୍ୟ ପ୍ରାପ୍ତି ସହଜ ହେବ । 2"-1 ରେ ନn=1 ନେଲେ ମୃଲ୍ୟ ଏକ, ଏହା 
ସୃଷ୍ଟି କର୍ରା ବା ଭଗବାନଙ୍କୁ ବୁଝାଉଛି । n=2 ନେଲେ ମୃଲ୍ୟ 3 ହୁଏ, ଏହା 
ତ୍ରିମୁରି ସତ୍ଯ, ଶିବ, ସୁନ୍ଦରଙ୍କୁ ବୁଝାଉଛି । n=3 ନେଲେ ମୂଲ୍ଯ 7 ହୁଏ, 
ଏହା ସପ୍ର୍ଷିଙ୍କ ବୁଝାଉଛି । ସେ ଗଣିତକୁ ଏକ ପବିତ୍ରତାର ପ୍ରତିମୂର୍ଗଭ ମନେ 
କରୁଥ୍‌ଲେ । 

ରାମାନୁଜନ୍‌ଙ୍କ ଏକ ବିଶେଷତ୍ଵ ଥୁଲା ଯେ ସେ ଯେକୌଣସି ଦ୍ରଇଟି ବଡ଼ 
ସଂଖ୍ୟାର ଗୁଣଫଳ ନିମିଷକ ମଧ୍ଯରେ କହିପାରୂଥ୍‌ଲେ । ସେ ସଙ୍ଗେ ସଙ୍ଗେ 
ଗୋଟିଏ ସଂଖ୍ଯା ଲେଖ୍‌ ତା ଭିତରେ ଥ୍‌ବା ଦୁଇ ତିନୋଟି ଅଙ୍କକୁ ଅପସାରଣ 
କରୁଥ୍ଲେ ଓ ତାହା ପରିବର୍ଗରେ ନୂତନ ଅଙ୍କ ରଖ୍‌ ତତ୍‌କ୍ଷଣାତ୍‌ ଗୁଣଫଳ 
କହୁଥ୍‌ଲେ । ସେ କିପରି ଏହା କରୁଛନ୍ତି ବୋଲି ପଚାରିଲେ ସେ କୌଣସି 
ଉତ୍ତର ଦେଇପାରୁ ନ ଥୁଲେ । ସେ ଉତ୍ତରଟି ଠିକ୍‌ ଅଛି କି ନାହିଁ ପରୀକ୍ଷା 
କରିବାକୁ କେବଳ କହୁଥ୍‌ଲେ । 


ଦରିଦ୍ରତା ମଧ୍ୟରେ ଗଣିତ ସାଧନା 


ପେଟପୂରା ଖାଇବା ପାଇଁ ମଧ୍ଯ ରାମାନୁଜନ୍‌ଙ୍କ ପାଖରେ ଅର୍ଥର ଅଭାବ 
ହେଉଥଲା ! ଦିନକର କଥା, ରାମାନୁଜନ୍‌ ଭୋକିଲା ପେଟରେ ଏକ ଗ୍ଲାସ୍‌ ପାଣି ପିଇ 
ସେଟ୍‌ ଓ ବହି ଧରି ସାରଙ୍ଗପାଣି ମନ୍ଦିରକୁ ଗଲେ । ସେ ଜୁଆଡ଼େ ଗଲେ ବୋଲି 
ସମସ୍ତେ ଖୋଜା ଖୋଜି କଲେ । ବହୁସମୟ ପରେ ସେ ମନ୍ଦିରର ବାରଣ୍ଡାରେ 
ଶୋଇଥ୍‌ବାର ଦେଖାଗଲା । ସମଗ୍ର ଚଟାଣ ଉପରେ ସେ ଅଙ୍କ କଷିଥ୍‌ଲେ ଏବଂ 
ସ୍ଲେଟ୍‌ଟିକୁ ମୁଣ୍ଡତତଳେ ଦେଇ ଶୋଇଥ୍‌ଲେ । ତାଙ୍କର ଜଣେ ବନ୍ଧୁ ତାଙ୍କୁ ଉଠାଇବାରୁ ସେ 
ବିରକ୍ତ ହେଲେ ଏବଂ କହିଲେ, ସେ ସ୍ବପ୍ନରେ ଏକ ଗାଣିତିକ ପ୍ରମାଣ କରୁଥ୍‌ଲେ । 
ସେତେବେଳେ ଚାଙ୍କୁ ଉଠାଇବା ଉଚିତ ନ ଥଲା । 

ବିଦ୍ୟାଳୟରେ ଅଧ୍ୟୟନ କରୁଥ୍‌ବା ସମୟରେ ସେ ଗଣିତରେ ପାରଦର୍ଶିତା 
ପାଇଁ କେ. ରଙ୍ଗନାଥ ରାଓ ପୁରସ୍କାର ଲାଭ କରିଥ୍‌ଲେ ! ସେତେବେଳେ ଟାଉନ 
ହାଇସ୍କୁଲରେ ଛାତ୍ରଛାତ୍ରୀ ସଂଖ୍ୟା ୧୫୦୦ ଥୁଲା । ରାମାନୁଜନ୍‌ଙ୍କର ବିଚକ୍ଷଣ 
ବ୍ରଦ୍ଧି ସେମାନଙ୍କୁ ଆକର୍ଷଣ କରିଥ୍‌ଲା ଏବଂ ସେମାନଙ୍କ ମନରେ କୌତୁହଳ 
ସୃଷ୍ଟି କରିଥଲା । ମେଧାବୀ ଛାତ୍ର ହିସାବରେ ସେ ସବୁ ଶ୍ରେଣୀରେ ପୂରସ୍କାର 

ଲାଭ କରିଥଲେ । ସପ୍ତମ ଶ୍ରେଣୀରେ ମେରିକୋଚରେନ୍‌ଙ୍କ ଦ୍ଵାରା ଲିଖ୍ତ Wallace 
and Brace ପୁସ୍ତକଟି ପ୍ରଥମ ପୂରସ୍କାର ରୂପେ ତାଙ୍କୁ ମିଳିଥ୍ଲା । ନବମଶ୍ରେଣୀରେ 
Here Ford, B. George G3 Arthur Sidgwickw୍କ ଦାରା ସଙ୍କଳିତ Poems 
of England, A Selection of English Poetry. ଦଶମ ଶ୍ରେଣୀରେ ଗାସ୍କେଲଙ୍କ 
କ୍ରାନ୍‌ଫୋର୍ଡ ନାମକ ଏକ ପୂସ୍ତକ ସେ ପ୍ରଥମ ପୁରସ୍କାର ରୂପେ ପାଇଥ୍‌ଲେ । 


୧୯୦୪ ଖ୍ରୀଷ୍ଟାଦ୍ଦରେ କୁମ୍ଭକୋଣମ୍‌ ଟାଉନ୍‌ ହାଇସ୍କୁଲରେ ପୂରସ୍କାର ବିତରଣ 
ଉତ୍ସବରେ ରାମାନୁଜନ୍‌ଙ୍କୁ ପୁରସ୍କାର ପ୍ରଦାନ କରିବା ବେଳେ ପ୍ରଧାନ ଶିକ୍ଷକ 
ଶ୍ରୀଯୁକ୍ତ କୃଷ୍ଣ ଆୟାର ନିମନ୍ତ୍ରିତ ଭଦ୍ରମଣ୍ଡଳୀଙ୍କ ସମ୍ମୁଖରେ ମନ୍ତବ୍ୟ ଦେଇ କହିଥ୍‌ଲେ, 
“ଆମ ବିଦ୍ୟାଳୟର ଗଣିତ ଶିକ୍ଷକ ଏହି ଛାତ୍ରଙ୍କ ସମ୍ବନ୍ଧରେ କହନ୍ତି ଯେ ତାଙ୍କର 
ଉତ୍ତରଖାତାରେ ସେ ଯେଉଁପରି ପାରଦର୍ଶିତା ଦେଖାଇଛନ୍ତି, ସେଥ୍ପାଇଁ ପୂର୍ଣସଂଖ୍ୟାରୁ 
ଅଧ୍କ ନମ୍ବର ପାଇବା ପାଇଁ ସେ ଉପଯୁକ୍ତ ।”” 


ସରକାରୀ କଲେଜ, କୁମ୍ଭକୋଣମ୍‌ 

ତାଙ୍କୁ ୧୬ ବର୍ଷ ହୋଇଥ୍‌ବା ବେଳେ ୧୯୦୩ ଖ୍ରୀଷ୍ଟାଦ୍ଦ ଡ଼ିସେମ୍ବର ମାସରେ 
ସେ ପ୍ରଥମଶ୍ରେଣୀରେ ମାଟ୍ରିକୁଲେସନ୍‌ ପାସ୍‌ କରିବା ପରେ ୧୯୦୪ ଜାନୁୟାରୀ 
ମାସରେ କୂମ୍ଭକୋଣମ୍‌ସ୍ଥ ସରକାରୀ କଲେଜର F.4. ଜ୍‌ାସ୍ରେ ନାମ ଲେଖାଇଲେ । 
ସେଠାରେ ସେ ଗଣିତ ଓ ଇଂରାଜୀ ରଚନା ପ୍ରତିଯୋଗିତାରେ ସଫଳତା ଲାଭ 
କରି ଜୂନିଅର ସୃବ୍ରମନ୍ୟମ୍‌ ବୃରି ଲାଭ କରିଥ୍‌ଲେ । ଏହି ସମୟରେ ସେ 
Carr's ‘Synopsis of Pure Mathematics’ ପୁସ୍ତକ ଦ୍ବାରା ଏପରି ଅନୁପ୍ରାଣିତ 
ହୋଇଥ୍‌ଲେ ଯେ ସେ ଇଂରାଜୀ, ଇତିହାସ ଏବଂ ଅନ୍ଯ କ୍ଲାସଗୁଡ଼ିକରେ ବଢ୍ତ୍ତା 
ପ୍ରତି ମନୋଯୋଗ ନ ଦେଇ କେବଳ ଗଣିତ ଅଧ୍ୟୟନ କରିବାକୁ ଲାଗିଲେ । 
ଗଣିତ ଓ ଇଚରାଜୀ ପ୍ରତିଯୋଗିତାରେ କୃତିତ୍ଵ ପ୍ରଦର୍ଶନ କରି ପ୍ରଥମେ ଯେଉଁ 

ଜୂନିଅର ସୂୁବ୍ରମନ୍ୟମ୍‌ ବୁରି ଲାଭ କରିଥ୍‌ଲେ ଇଂରେଜୀରେ ଅକୃତକାର୍ଯ୍ୟ ହେବାରୁ 
ଦ୍ବିତୀୟ ବର୍ଷ ସେହି ବୃରି ତାଙ୍କୁ ଆଉ ମିଳିଲା ନାହିଁ । ଗଣିତରେ 100% 
ରଖ୍‌ ଇଂରାଜୀରେ ମାତ୍ର ୩ ନମ୍ବର କମ୍‌ ଯୋଗୁଁ ଫେଲ୍‌ ହୋଇଥ୍‌ଲେ । ଜନନୀ 
କୋମଲତାମଲ ପ୍ରିନଧିପାଲ ନାଗାଜୀ ରାଓଙ୍କୁ ପୁତ୍ରର ବୃତ୍ତି ଚାଲୁ ରଖ୍‌୍ବା ପାଇଁ 
ବହୂ କାକୂତିମିନତି କରିବା ସତ୍ତ୍ବେ ପ୍ରିନ଼ିପାଲ ଅଟଳ ରହିଲେ । ସବୁ ବିଷୟରେ 
ପାସ୍‌ ନ କଲେ ବ୍ରତି ମିଳିବ ନାହିଁ ବୋଲି ନିୟମର କଠୋରତା ପ୍ରକାଶ 
କଲେ । ସେଦିନ କୋମଲତାମଲ ବାଷ୍ପ ଗଦ୍‌ଗଦ ହୋଇ ଘୋଷଣା କରିଥ୍‌ଲେ 
ଯେ ତାଙ୍କ ପୂତ୍ର ଗଣିତରେ ପାରଦର୍ଶିତା ହାସଲ କରି ଦିନେ ବିଶ୍ବବିଖ୍ୟାତ 
ହେବ । ତାହାହିଁ ହେଲା । 


ସେ ଉପର କ୍ଲାସ୍‌କୁ ଉତ୍ତୀର୍ଣ୍ଣ ହୋଇ ପାରିଲେ ନାହିଁ । ଏଥ୍‌ରେ ହତାଶ 
ହୋଇ ସେ କୁମ୍ଭକୋଣମ୍‌ ପରିତ୍ଯାଗ କଲେ । ଅନ୍ୟତ୍ର ବରି ପାଇବା ଆଶାରେ 
ସେ ୭୫୦ ମାଇଲ ଦୂରସ୍ଥ ବିଶାଖାପାଟଣା ଗଲେ । ସେଠାରେ ମଧ୍ୟ ସଫଳ 
ନ ହୋଇ ମାନ୍ଦ୍ରାଜ ଆସିଲେ । ମାନ୍ଦ୍ରାଜ ସହରରେ ଏକ ସ୍ଥାନରେ ଲକ୍ଷ୍ଯହୀନ 
ଭାବେ ବୁଲୁଥ୍୍‌ବା ବେଳେ ତାଙ୍କର ଜଣେ ପୁରାତନ ବନ୍ଧଙ୍କ ସହିତ ଦେଖାହେଲା । 
ସେ ବନ୍ଧୁ ଜଣକ ପାଚେୟାପା କଲେଜର ଛାତ୍ର ଥୁଲେ । ରାମାନୁଜନ୍‌ଙ୍କୁ ସାହାଯ୍ଯ 
କରିବା ଉଦ୍ଦେଶ୍ୟରେ ସେ ତାଙ୍କୁ ନେଇ ଗଣିତ ଅଧ୍ୟାପକ ଶ୍ରୀଯୁକ୍ତ ଏନ୍‌. 
ରାମାନୁଜାଚାରିଆରଙ୍କ ସହିତ ପରିଚୟ କରାଇ ଦେଲେ । ରାମାନୁଜନ୍‌ ତାଙ୍କ 
ଟିପାଖାତାକୁ ଅଧ୍ୟାପକଙ୍କୁ ଦେଖାଇଲେ । ଅଧ୍ୟାପକ ଟିପାଖାତା ପଢ଼ି ଆଶ୍ଚର୍ଯ୍ୟ 
ହୋଇଗଲେ ଏବଂ ରାମାନୁଜନ୍‌ କଲେଜରେ ପଢ଼ିବା ପାଇଁ ବନ୍ଦୋବସ୍ତ କରିଦେଲେ । 

ସେତେବେଳର ରାମାନୁଜନ୍‌ଙ୍କର ଜଣେ ସହପାଠୀ ଶ୍ରୀଯୁକ୍ତ କୃଷ୍ଣସ୍ପାମୀ ଆୟାର 
ଲେଖ୍ଛନ୍ତି (୩୦.୧୨. ୬୨ରେ ହିନ୍ଦୁ ପତ୍ରିକାର ସଂପାଦକଙ୍କ ପାଖକୁ } 


୧୯୦୬ ମସିହାରେ ମୁଁ 
ରାମାନୁଜନ୍‌ଙ୍କ ସହିତ ପାଚେୟାପା 
କଲେଜରେ ପଢୁଥ୍ଲି । ମାଟ୍ରିକ୍‌ ପାସ୍‌ 
କରିବା ପରେ ମୁଁ କଲେଜର 
ତଦାନୀନ୍ତନ ଅଧ୍ଯକ୍ଷ ଶ୍ରୀଯୁକ୍ତ 1.4. | 
Yatcsଙ୍କୁ ଦେଖାକରି ମୋର କଲେଜ 7 ˆ ` 
ଦରମା ସମ୍ପୂର୍ଣ୍ଣ ଛାଡ଼ କରିଦେବା ପାଇଁ 
ଅନୁରୋଧ କଲି । ଅଧ୍ଯକ୍ଷ ମହୋଦୟ ପାଚେୟାପା କରେ 
ତାହା ଅନୁମୋଦନ କଲେ ଏବଂ ମୋତେ କେବଳ ଲାଇବ୍ରେରୀ ଫି ଆଠ 
ଅଣା ଦେବାକୁ କହିଲେ । ପରଦିନ ତାହା ନେଇ ମୁଁ ତାଙ୍କ ପାଖକୁ ଗଲି । 

ଠିକ୍‌ ତାହା ପୂର୍ବରୁ କଲେଜର ଗଣିତ ଅଧ୍ଯାପକ ରାମାନୁଜନ୍‌ଙ୍କୁ ନେଇ ଅଧ୍ଯକ୍ଷଙ୍କ 
ସହିତ ପରିଚୟ କରାଇଥ୍‌ଲେ ଏବଂ ଗଣିତଜ୍ଞ ରାମାନୁଜନ୍‌ଙ୍କର ବିଚକ୍ଷଣ ପ୍ରତିଭା 
ବିଷୟରେ ତାଙ୍କୁ ଅବଗତ କରାଇଥ୍‌ଲେ । ଏହା ଫଳରେ ପୂର୍ବରୁ ଅଧ୍ଯକ୍ଷ ମୋତେ 
ଯେଉଁ ପରିମାଣର ବୃତ୍ତି ଦେବାକୁ ଅନୁମୋଦନ କରିଥୁଲେ, ତାକୁ ଦ୍ରଇଭାଗ 
କରି ରାମାନୁଜନ୍‌ ଓ ମୋ ମଧ୍ଯରେ ବାଣ୍ଟିଦେଲେ ।” 


ସେ ଆହୁରି ଲେଖ୍‌ଛନ୍ତି  ଏଫ୍‌.ଏ. ଶ୍ରେଣୀରେ ଆମ ଉଭୟଙ୍କର ସଂସ୍କୃତ 
ଥୁଲା । ଦିନେ ସଂସ୍କୃତ ଜ୍ଲାସ୍‌କୁ ସେ କଳାକୋଟ୍‌ ପିନ୍ଧି ଏବଂ ତାଙ୍କର ପଶମବୂଣା 
ହାସାନ ଟୋପି ନ ପିନ୍ଧି ଆସିଥ୍‌ଲେ । ସେତେବେଳେ କଲେଜର ନିୟମ ଅନୁସାରେ 
ପ୍ରତ୍ୟେକ ଛାତ୍ରଙ୍କୁ ମସ୍ତକର କେଶକ୍ର ଘୋଡ଼ାଇ ଜ୍କାସ୍‌କୁ ଆସିବାକୁ ହେଉଥଲା । 
ଟ୍ରାମ୍‌ରେ ଆସିବାବେଳେ ଟୋପିଟି ଉଡ଼ିଗଲା ବୋଲି ସେ ମେତେ କହିଲେ । 
ସଂସ୍କୃତପଶ୍ତିତ ଶ୍ରୀଯୁକ୍ତ ଶାସ୍ତରୀୟାର୍‌ ପାଖରେ ଥ୍‌ବା ଚୀନାବଜାରକୁ ଯାଇ ଗୋଟିଏ 
ଟୋପି କିଣି ଆଣି ପିନ୍ଧିବାକୁ ରାମାନୁଜନ୍‌ଙ୍କୁ କହିଥ୍‌ଲେ । କିନ୍ତୁ ରାମାନୁଜନ୍‌ଙ୍କ 
ପାଖରେ ଟୋପିଟିଏ କିଣିବାପାଇଁ ଛଅଅଣା ପଇସା ମଧ୍ଯ ନ ଥୁଲା । ସେଥ୍‌ପାଇଁ 
ସେ ପଡଶ୍ତିତମହାଶୟଙ୍କୁ କ୍ଷମା ପ୍ରାର୍ଥନା କରିଥ୍‌ଲେ । 

ରାମାନୁଜନ୍‌ ପୂନଶ୍ଚ ଏଫ୍‌.ଏ. ପରୀକ୍ଷା ଦେଲେ । କିନ୍ତ ପାସ୍‌ କରିବା ତାଙ୍କ 
ଭାଗ୍ୟରେ ନ ଥୁଲା । ଇତିହାସ, ଇଂରେଜୀ, ଶରୀରବିଜ୍ଞାନ ବିଷୟଗୁଡ଼ିକରେ 
ସେ ପାସ୍‌ କରିପାରିଲେ ନାହିଁ । ଏଫ୍‌.ଏ. ଫେଲ୍‌ ହେବା ପରେ ସେ ୧୯୦୬ 
ଖ୍ରୀଷ୍ଟାବ୍ଦରେ କୂମ୍ଭକୋଣମ୍‌କ୍ର ପ୍ରତ୍ୟାବର୍ଜନ କଲେ । ୧୯୦୨ରୁ ୧୯୧୦ ଖ୍ରୀଷ୍ଟାନ୍ 
ପର୍ଯ୍ୟନ୍ତ ସେ ଘରୋଇ ଟିଉସନ୍‌ କରି ନିଜର ପରିବାର ଭରଣ ପୋଷଣ କରୁଥ୍‌ଲେ । 
ଘରୋଇ ଟିଉଟର୍‌ ଭାବେ ମଧ୍ଯ ତାଙ୍କର ଖ୍ୟାତି ଥୁଲା । ପିଲାମାନଙ୍କୁ କେବଳ 
ପରୀକ୍ଷାରେ ପାସ୍‌ କରାଇବା ପାଇଁ ଶିକ୍ଷାଦେବାକୁ ସେ ପସନ୍ଦ କରୁ ନ ଥୁଲେ । 
ଗଣିତର ତଥ୍ୟଗୁଡ଼ିକୁ ଅତି ପ୍ରାଞ୍ଚଳ ଭାବେ ଓ ସହଜ ଉପାୟରେ ସେ ବୁଝାଉଥ୍‌ଲେ । 


ବିବାହ ଓ ଚାକିରି ଅନ୍ଵେଷଣ 
ବିବାହ 
୧୯୦୯ ଖ୍ରୀଷ୍ଟା୍ଦରେ ସେ ବିବାହ କଲେ । ରାମାନୁଜନ୍‌ଙ୍କ ସମସାମୟିକ 
ବ୍ୟକ୍ତି ଶ୍ରୀଯୁକ୍ତ ଏନ୍‌. ଅନନ୍ତରାମନ୍‌ ଲେଖୁଛନ୍ତି, “ “ବିବାହଦିନ ବରଯାତ୍ରୀ ପହଞ୍ଚବା 


ପରେ କୌଣସି କାରଣରୁ କନ୍ଯାପିତା ବିବାହ ବନ୍ଦ କରିଦେବାକୁ ଚାହୁଁଥ୍‌ଲେ । 
କିନ୍ଧୁ ବନ୍ଧୁ ବାନ୍ଧବ ମିମାଂସା କରିବା ପରେ ବିବାହ କାର୍ଯ୍ୟ ସମ୍ଚନ୍ତ ହେଲା । 

ଶ୍ରୀନିବାସ ରାମାନୁଜନ୍‌ ୧୧ 


ବିବାହ ପରେ ପରେ ଅନ୍ତଦିନ ମଧ୍ଯରେ ରାମାନୁଜନ୍‌ କୋଷବୃଦ୍ଧି ରୋଗରେ 
ଆକ୍ରାନ୍ତ ହେଲେ । କୁମ୍ଭକୋଣମ୍‌ର ତଦାନୀନ୍ତନ ସୁପ୍ରସିଦ୍ଧ ତାକ୍ତର ପି. କୂରପୂସ୍ଵାମୀ 
ଅସ୍ତ୍ରୋପଚାର ଦ୍ଵାରା ତାଙ୍କର ଚିକିତ୍ସା କରିଥ୍‌ଲେ । ଏଥ୍‌ପାଇଁ ପ୍ରାୟ ଏକବର୍ଷ 
କାଳ ସେ ଗଣିତ ଚର୍ଚା କରି ନ ଥୁଲେ । 


ଚାକିରି ଅନ୍ବେଷଣ a 
ବିବାହ ପରେ ଜୀବିକା ନିର୍ବାହ ପାଇଁ (4 
କୌଣସି କାର୍ଯ୍ୟ କରିବା ଆବଶ୍ୟକ ହେଲା । a= ଯି 

ତାଙ୍କର କୌଣସି ଶିକ୍ଷାଗତ ଯୋଗ୍ୟତା ନ a ନ 


ଥୁଲା କିମ୍ବା କୌଣସି ପ୍ରଭାବଶାଳୀ ବ୍ଯକ୍ତି 
ତାଙ୍କର ପୃଷ୍ଠପୋଷକ ନ ଥଲେ । ଏପରି 
ଅବସ୍ଥାରେ ତାଙ୍କୁ ଚାକିରି ମିଳନ୍ତା କିପରି ? 
କେତେକ କହନ୍ତି ସେ ତାଙ୍କର ମାନସିକ 
ଭାରସାମ୍ୟ ହରାଇ ବସିଲେ । ଚାକିରି 
ଖୋଜିବା ଆଶାରେ ସେ କାହାକୁ କିଛି ନ 
କହି ହଠାତ୍‌ ଦିନେ ମାନ୍ଦ୍ରାଜ ଚାଲିଗଲେ । 
ସେଠାରେ ତାଙ୍କର ବହୁତ ପୁରୁଣା ବନ୍ଧୁ ଓ 
ସହପାଠୀ ଥୁଲେ । ତାଙ୍କର ଜଣେ ବନ୍ଧୁ ଶ୍ରୀ 
କେ. ଏସ୍‌. ବିଶ୍ମନାଥ ଶାସ୍ତ୍ରୀ ପ୍ରେସିଡେନ୍ଦି 
କଲେଜର ଛାତ୍ରାବାସରେ ରହୁଥ୍‌ଲେ । EE 0 
ପ୍ରଥମେ ସେ ତାଙ୍କର ଅତିଥ୍‌ ହୋଇ କିଛିଦିନ ପ୍ରଫେସର ଜି.ରାମସ୍ଵାମୀ ଆୟାର 
ରହିଲେ । ଘରୋଇ ଟିଉସନ କରି ଯାହା ପାଉଥ୍ଲେ ସେଥ୍‌ରେ ଚଳିଯାଉଥ୍୍‌ଲେ । କିନୁ 
ଛାତ୍ରାବାସର ନିୟମ ଅନୁସାରେ କୌଣସି ଛାତ୍ରଙ୍କର ଅତିଥ୍‌ ହୋଇ ବେଶିଦିନ ରହିବା 
ସମ୍ଭବ ହେଲା ନାହିଁ । ବିଭିନ୍ନ ବନ୍ଧୁଙ୍କର ଅତିଥ୍‌ ଭାବେ କିଛି ଦିନ ଲେଖାଏଁ ରହି ସେ 
ଛାତ୍ରାବାସରେ କିଛି ଦିନ କଟାଇଥ୍‌ଲେ । ଏପରି ଅବସ୍ଥାରେ ମଧ୍ଯ ସେ ତାଙ୍କର ଗାଣିତିକ 
' ଚର୍ଚା ଓ ସମାଧାନ ଅବ୍ୟାହତ ରଖ୍ଥ୍ଲେ । 


୧୯୧୦ ଖ୍ରୀଷ୍ଟାଦ୍ଦରେ ସେ ତିରୂୁକୋଇଲୁର ଯାଇ ଭି. ରାମସ୍ବାମୀ ଆୟାର 
ଏମ୍‌.ଏ.ଙ୍କ ସହିତ ସାକ୍ଷାତ କଲେ । ରାମସ୍ଵାମୀ ଆୟାର ଭାରତୀୟ ଗଣିତ 
ସମିତିର ପ୍ରତିଷ୍ଠାତା । ସେତେବେଳେ ସେ ସେହି ସ୍ଥାନର ଡେପୁଟି କଲେକୃର 
ଥୁଲେ । ସେହି ଅଞ୍ଚଳର ମ୍ୟୁନିସିପାଲ୍‌ ଅଫିସରଙ୍କ କହି ଏକ କିରାଣି ଚାକିରି 
ବ୍ୟବସ୍ଥା କରିଦେବା ପାଇଁ ରାମାନୁଜନ୍‌ ତାଙ୍କୁ ଅନୁରୋଧ କଲେ । 

୧୨ ଶ୍ରୀନିବାସ ରାମାନୁଜନ୍‌ 


ରାମସ୍ବାମୀ ଆୟାର ଗଣିତପ୍ରେମୀ ଥୁଲେ । ସେ କେବେ ପ୍ରଫେସର ନ 
ଥୁଲେ । କିନ୍ଧ ଗଣିତରେ ତାଙ୍କର ଅବଦାନ ପାଇଁ ସମସ୍ତେ ତାଙ୍କୁ ପ୍ରଫେସର 
ରାମସ୍ବାମୀ ଆୟାର ରୂପେ ସମ୍ବୋଧନ କରୁଥ୍‌ଲେ । ସେ ୧୯୦୬ ଖ୍ନୀଷ୍ଟାହରେ 
' Analytical Club’ ନାମରେ ଏକ ଗଣିତପ୍ରେମୀ ସଂସଦ ପ୍ରତିଷ୍ଠା କରିଥ୍‌ଲେ । 
ପରେ ଏହା ଭାରତୀୟ ଗଣିତ ସମିତି (Indian Mathematical Society) 
ନାମରେ ଅଭିହିତ ହେଲା । 


ଶ୍ରୀ ଯ଼ୁଦ୍ତ ପି.ଭି.ଶେଷୁ ଆୟାର 
ରାମାନୁଜନ୍‌ ଓ ପ୍ରଫେସର ରାମସ୍ବାମୀଙ୍କର ପ୍ରଥମ ସାକ୍ଷାତର କଥୋପକଥନ 
ପରେ ବର୍ଣ୍ଣନା କରାଯାଇଛି । ରାମସ୍ଵାମୀ ଆୟାର ରାମାନୁଜନ୍‌ଙ୍କର ଟିପାଖାତାରେ 
ଥ୍ବା ସୃତ୍ଗୁଡ଼ିକୁ ଦେଖ୍‌ ଅତିଶୟ ମୁଗ୍ଧ ହୋଇଯାଇଥ୍‌ଲେ । ସେ ଭାବିଲେ ଯେ 
ରାମାନୁଜନ୍‌ଙ୍କୁ ତାଲୁକ ଅଫିସରେ ନିଯୁକ୍ତ କଲେ ତାଙ୍କଠାରେ ଥ୍‌ବା ଅସାଧାରଣ 
ପ୍ରତିଭା ନଷ୍ଠ ହୋଇଯିବ । ତେଣୁ ଏକ ପରିଚୟପତ୍ର ଦେଇ ସେ ରାମାନୂଜନଙଙ୍କୁ 
କୁମ୍ଭକୋଣମ୍‌ ସରକାରୀ କଲେଜର ଅଧକ୍ଷ ଶ୍ରୀଯୁକ୍ତ ପି.ଭି୪ ଶେଷୁ ଆୟାରଙ୍କ 

ଶ୍ରୀନିବାସ ରାମାନୁଜନ୍‌ ୧୩ 


ପାଖକୁ ପଠାଇଲେ । ଶେଷୁ 
ଆୟାର ପ୍ରଥମେ ଗଣିତ ଅଧ୍ୟାପକ 
ଥୁଲେ ଓ ପରେ ଅଧ୍ଯକ୍ଷ ହେଲେ । 
ସେ ନେଲୋର ଜିଲ୍ଲାର କଲେକୃର 
ଏବଂ ଭାରତୀୟ ଗଣିତ ସମିତିର 
ସଭାପତି ଆର୍‌. ରାମଚନ୍ଦ୍ର ରାଓ 
(R. Ramachandra Rao) 
ପାଖକୁ ଏକ ପରିଚୟପତ୍ର ଦେଇ 
ରାମାନୁଜନ୍‌ଙ୍କୁ ପଠାଇଲେ । ସେହି 
ପତ୍ରକୁ ଧରି ରାମାନୁଜନ୍‌ ୧୯୧୦ 
ଖ୍ରୀଷ୍ଟାହଦ ଡିସେମ୍ବର ମାସରେ 
ନେଲୋର ଯାତ୍ରା କଲେ । 
ରାମାନୁଜନ୍‌ ଓ ରାମଚନ୍ଦ୍ରଙ୍କର 
ସାକ୍ଷାତ କିପରି ହେଲା ଏବଂ 
ଦୁହିଁଙ୍କର କଥୋପକଥନ ପରେ 
ବର୍ଣ୍ଧନା କରାଯାଇଛି । ଆର୍‌.ରାମଚନ୍ଦୁ ରାଓ 

ରାମାନୁଜନ୍‌ଙ୍କର ଗାଣିତିକ ପ୍ରତିଭାକୁ ଗାଣିତିକ ଜଗତ ସହିତ ପରିଚିତ କରାଇବା 
ବ୍ୟକ୍ତିମାନଙ୍କ ମଧ୍ଯରେ ଶ୍ରୀଯୁକ୍ତ ଦେୱାନ୍‌ ବାହାଦୁର ରାମଚନ୍ଦ୍ର ରାଓ ଅଗ୍ରଣୀ ଥ୍‌ଲେ । 
ରାମାନୁଜନ୍‌ ମାନ୍ଦ୍ରାକରେ ରହି ଯେପରି ଗାଣିତିକ ଗବେଷଣା କରିପାରିବେ, ସେଥ୍ପାଇଁ 
ସେ ବହୁତ ସାହାଯ୍ୟ କରିଥ୍‌ଲେ । ଏପରିକି ସେ ଏକ ବର୍ଷ କାଳ: ମାସିକ 
୨୦ ଟଙ୍କା ଲେଖାଏଁ ଦେବା ଲାଗି ପ୍ରତିଶ୍ରୁତି ଦେଲେ । ତାଙ୍କ ପାଇଁ ଗୋଟିଏ 
ବୃଭି ବନ୍ଦୋବସ୍ତ କରିବା ପାଇଁ ସମସ୍ତ ଉଦ୍ଯମ ବ୍ଯର୍ଥ ହେଲା । ରାମାନୁଜନ୍‌ 
କାହାରି ଉପରେ ବୋଝ ହୋଇ ରହିବାକୁ ଚାହିଁଲେ ନାହିଁ । 


ମାନ୍ଦ୍ରାଜର ଏ.ଜି.ଅଫିସ୍‌ (4.6. ଠାରେ ଗୋଟିଏ କିରାଣି ଚାକିରି ଖାଲି 
ପଡ଼ିଥ୍ଲା । କୌଣସି ଉଚ୍ଚପଦସ୍ଥ ବ୍ୟକ୍ତିଙ୍କର ସୁପାରିଶ୍‌ ବିନା ସେତେବେଳେ ଚାକିରି 
ମିଳିବା ସମ୍ଭବ ନ ଥଲା । ପ୍ରେସିତେନ୍ଦି କଲେଜର ଆକ୍‌ଟିଂ ପ୍ରିନଧିପାଲ Mr. E. W. 
Middlemast ରାମାନୁକନ୍‌ଙ୍କୁ ଏକ ସୁପାରିଶ୍‌ ପତ୍ର ଦେଲେ । ଏହି ପତ୍ର ବଳରେ ମାସିକ 
୨୦ ଟଙ୍କା ଦରମାରେ ସେ ଏକ ଅସ୍ତାୟୀ ନିଯୁକ୍ତି ପାଇଲେ । ୧୯୧୨ ଖ୍ରୀଷ୍ଟାଦ 
ଫେବୃୟାରୀ ୨୧ ତାରିଖରେ ଏହି ନିଯୁକ୍ତିର କାର୍ଯ୍ୟକାଳ ଶେଷ ହେଲା । 
ସେତେବେଳକୁ ମାନ୍ଦ୍ରାଳ ପୋର୍ଟଟ୍ରଷ୍ଠ ଅଫିସରେ ଏକ କିରାଣି ଚାକିରି ଖାଲି 

ସାର୍‌ ଫ୍ରାନ୍‌ସିସ୍‌ ସ୍ତିଂ 
ପଡ଼ିଥୂଲା । ଟ୍ରଷ୍ଟର ଅଧ୍ଯକ୍ଷ ସାର୍‌ ଫ୍ରାନ୍‌ସିସ୍‌ ସ୍ତିଙ୍ଗି ରାମାନୁଜନ୍‌ଙ୍କୁ ଏହି ଚାଜିରିରେ 
ନିଯୁଦ୍ତ କଲେ । ରାମାନୁଜନ୍‌ ୧୯୧୨ ଖ୍ରୀଷ୍ଟାଦ ମାର୍ଚ୍ଟମାସ ପହିଲା ଦିନ ଚାକିରିରେ 

ଏସ୍‌.ନରାୟଣ ଆୟାର୍‌ 


ଯୋଗଦାନ କଲେ । ଟ୍ରଷ୍ଟର ମ୍ୟାନେଜର ଶ୍ରୀଯୁସ୍ତ ଏସ୍‌ ନାରାୟଣ ଆୟାର 
ଓ ଚେୟାରମ୍ୟାନ୍‌ ଉଭୟ ଗଣିତପ୍ରେମୀ ଥଲେ । ଗଣିତ ପ୍ରତି ସେମାନଙ୍କର 
ଗଭୀର ଅନୁରାଗ ଥ୍‌ବାରୁ ରାମାନୁଜନ୍‌ଙ୍କୁ ଅଫିସ୍‌କାମ ନ କରି ଗାଣିତିକ ଗବେଷଣା 
କରିବା ପାଇଁ ' ଅନୁମତି ଦେଇଥ୍‌ଲେ । ସେତେବେଳେ ରାମାନୁଜନ୍‌ ମାନ୍ଦ୍ରାଜର 
ଟ୍ରିପ୍ଲିକେନ ଅଞ୍ଚଳରେ ଭଡ଼ାରେ ଏକ ଛୋଟିଆ ଅନ୍ଧାରିଆ ଘରେ ଜଣେ ବହ୍ଧୁଙ୍କ 
ସହିତ ରହୁଥ୍‌ଲେ । ଏହି ଘରକୁ 'ଧmmcr House’ ବୋଲି କୁହାଯାଉଥ୍‌ଲା । 
ପୋର୍ଟଟ୍ରଷ୍ଠ ଅଫିସରେ ଚାଜିରି ପାଇବା ପରେ ସେ ଏକ ନିକଟବରାୀ ଅଞ୍ଚଳ 

୧୬ ଶ୍ରୀନିବାସ ରାମାନୁଜନ୍‌ 


ଜର୍ଜଟାଉନ୍‌ର ଶେବମୁଢ଼ିଆ ମୁଦାଲି 
ସାହିକୁ ଆସିଲେ । ସେଠାରେ 
ରାମାନୁଜନ୍‌ ପୂରା ସମୟ ଅଙ୍କ 
କଷିବାରେ ଲାଗିଲେ । ଲଣ୍ଡନ ଆଲୁଅ : 4 
ମିଞ୍ଜି ମଞ୍ଜି ଜଳୁଥାଏ । ସେଥ୍‌ରେ 
ସେ ରାତି ସାଢ଼େ ଏଗାରଟା ପର୍ଯ୍ୟନ୍ତ 
ଅଙ୍କ କଷୁଥାନ୍ତି । ତା'ପରେ ଅବନ୍ 
ସମୟ ବିଶ୍ରାମ ନେଇ ରାତି ପ୍ରାୟ 
ଦୁଇଟା ବେଳେ ଉଠି ସ୍ଲଟ୍‌, ପେନ୍ଦିଲ୍‌ 
ଧରି ପୁନର୍ବାର ଅଙ୍କ କଷିବାରେ 
ଲାଗିପଡ଼ନ୍ତି । ଏହାର କାରଣ ତାଙ୍କୁ 
ପଚାରିଲେ ସେ କହୁଥ୍‌ଲେ ଯେ, ସେ ସମର ହାଉସ 
ସ୍ବପ୍ନରେ କେତେଗୁଡ଼ିଏ ପ୍ରଶ୍ନର ସମାଧାନ କରିପାରୁଛନ୍ତି ସେଗୁଡ଼ିକୁ ମନେରଖ୍‌ବା 
ପାଇଁ ସ୍ଲେଟ୍‌ରେ କଷିଯାଉଛନ୍ତି । 

ଇତିମଧ୍ଯରେ ପ୍ରଫେସର ଶେଷୁ ଆୟାରଙ୍କ ଜରିଆରେ ଭାରତୀୟ ଗଣିତ ସମିତିର 
ମୂଖପତ୍ରର ୧୯୧୧ ଖ୍ରୀଷ୍ଟାବ୍ଦ ଡ଼ିସେମ୍ବର ସଂଖ୍ୟାରେ ତାଙ୍କର ପ୍ରଥମ ସନ୍ଦର୍ଭ 
‘ବର୍ଣ୍ତୋଲି ସଂଖ୍ୟାଗୁଡ଼ିକର କତିପୟ ଗୁଣଧର୍ମ “(Some properties of Bernoullis 
numbers)” ପ୍ରକାଶିତ ହେଲା । ୧୯୧୨ ଖ୍ରୀଷ୍ଟାବ୍ଦରେ ତାଙ୍କର ଆହୁରି ଦୁଇଟି ଟୀକା 
ଏଥ୍‌ରେ ପ୍ରକାଶିତ ହେଲା । ଏହା ଫଳରେ ଭାରତୀୟ ଗଣିତଞ୍ଞମାନେ ରାମାନୁଜନ୍‌ଙ୍କ 
କାର୍ଯ୍ୟ ସହିତ ପରିଚିତ ହେଲେ । 


ଦେୱାନ୍‌ ବାହାଦୁର ରାମଚନ୍ଦ୍ର ରାଓଙ୍କ ସଂସ୍ପର୍ଶରେ ଆସିବା ପରଠାରୁ ରାମାନୁଜନ୍‌ ଙ୍କର 
ଆଥିକ ଅବସ୍ଥା ସ୍ବଚ୍ଛଳ ହୋଇଗଲା । ମାସିକ ୨୦ ଟଙ୍କା ତାଙ୍କ ପରିବାର 
ଭରଣପୋଷଣ ପାଇଁ ସେତେବେଳେ ଯଥେଷ୍ଟ ଥୁଲା । କ୍ରମେ ଉଚ୍ଚକୋଟିର ଗଣିତଜ୍ଞ 
ଭାବେ ତାଙ୍କର ଖ୍ୟାତି ବ୍ୟାପିଗଲା । ରାମାନୁଜନ୍‌ଙ୍କୁ ବେଶି ଦିନ କିରାଣି ଭାବେ 
ନ ରଖ୍‌ କୌଣସି ବିଶ୍ଵବିଦ୍ୟାଳୟରେ ଗବେଷକ ଭାବେ ରଖ୍‌ବାକୁ ସମସ୍ତେ ଉଦ୍ଯମ 
କଲେ । କୌଣସି ବହିପତ୍ର କିଣିବା ପାଇଁ ତାଙ୍କର ଅର୍ଥ ବନ୍ଧ ନ ଥୁଲା । 
ଏପରିକି ସେ ରାସ୍ତାରୁ କଳା କାଳିରେ ଲେଖା ବା ପେନ୍ଦିଲ ଲେଖା ଖଣ୍ଡିଆ 
କାଗଜ ଗୋଟାଉଥ୍‌ବାର କେହି କେହି ଦେଖ୍‌ଛନ୍ତି । ସେହି କାଗଜଗୁଡ଼ିକରେ ସେ 
ନାଲିକାଳିରେ ଅଙ୍କ କଷୁଥ୍ବାର ଦେଖାଯାଇଛି । 

ଶ୍ରୀନିବାସ ରାମାନୁଜନ୍‌ ୧୭ 


ହାର୍ଡିଙ୍କ ସହିତ ସମ୍ପର୍କ ସ୍ଥାପନ 


ଶେଷୁ ଆୟାର ଓ ଅନ୍ୟମାନଙ୍କ ପରାମର୍ଶରେ ରାମାନୁଜନ୍‌ ୧୯୧୩ ଖ୍ରୀଷ୍ଟାଦ୍ଦରେ 
ପୃଥ୍ବୀବିଖ୍ୟାତ ବ୍ରିଟିଶ ଗଣିତଜ୍ଞ ହାଡି (ଓ. H. Hardy)ଙ୍କ ସହିତ ପତ୍ର ସମ୍ପର୍କ 


ପ୍ରଫେସର ଚି.ଏଚ୍‌.ହାଡ଼ି 

er ଶ୍ରୀନିବାସ ରାମାନୂଜନ୍‌ 


ସ୍ଥାପନ କଲେ । ପ୍ରଫେସର ହାଡି ସେତେବେଳେ କାମ୍ତିଜ୍‌ର ଟ୍ରିନିଟି କଲେଜରେ 
ଫେଲୋ ଥୁଲେ । ପ୍ରଥମ ପତ୍ରରେ ରାମାନୁଜନ୍‌ ଶତାଧ୍‌କ ଗାଣିତିକ ପ୍ରମେୟର 
ସାମାନ୍ୟ କଥନ ଲେଖ୍‌ଥ୍‌ଲେ ଏବଂ ତାଙ୍କ ନିମନ୍ତେ ଏକ ବୃରିପାଇଁ ଉଦ୍ଯମ 
କରିବାକୁ ଅନୁରୋଧ କରିଥ୍ଲେ । ୧୯୧୩ ଖ୍ରୀଷ୍ଟାବ୍ଦ ମାର୍ଚ୍ଚଟମାସରେ ହାଡି କାମ୍ଭିଜରେ 
ଅଧ୍ୟୟନ କରିବା ନିମିତ୍ତ ତାଙ୍କ ପାଇଁ ଏକ ବୃରି ବନ୍ଦୋବସ୍ତ କରିଥ୍‌ଲେ । କିନ୍ଧ 
ରାମାନୁଜନ୍‌ ନୈଷ୍ଠିକ ବ୍ରାହ୍ମଣ ଥ୍ବାରୁ ଇଂଲଣ୍ଡ ଯିବାକୁ ସମ୍ମତ ହେଲେ ନାହିଁ । 
ଏହା ପରେ ଭାରତ Meteorological ବିଭାଗର ମୁଖ୍ଯ ଡକୂର ଜି.ଟି. ୱାକର 
ଏଫ୍‌.ଆର୍‌.ଏସ୍‌ ଏବଂ ମାନ୍ଦ୍ରାଜ ପୋର୍ଟଟ୍ରଷ୍ଠ ଅଫିସର ଚେୟାରମ୍ୟାନ ଫ୍ରାନ୍ଦିସ୍‌ 
ସ୍ତିଙ୍ଗଙ ସୂପାରିଶ୍‌ ପାଇ ସେ ମାସିକ ୭୫ ଟଙ୍କା ହାରରେ ଦୁଇବର୍ଷ ପାଇଁ 
ଏକ ବୃତ୍ତି ଲାଭ କଲେ । ମାନ୍ଦ୍ରାଜ ପୋର୍ଟଟ୍ରଷ୍ଠ ରାମାନୁଜନ୍‌ଙ୍କୁ ତା ୧-୫-୧୯୧୩ରୁ 
ଅବୈତନିକ ଛୁଟି ଦୁଇବର୍ଷ ପାଇଁ ମଞ୍ଜର କଲେ ଏବଂ ସେହିଦିନ ରାମାନୁଜନ୍‌ 
ମାନ୍ଦ୍ରାକ ବିଶ୍ନବିଦ୍ୟାଳୟର ସର୍ବପ୍ରଥମ ଗବେଷକ ଛାତ୍ର ଭାବେ ଯୋଗଦେଲେ । 


୧୯୧୪ ଶଖ୍ରୀଷ୍ଟା୍ଦର ପ୍ରଥମ 
ଭାଗରେ ମାନ୍ଦ୍ରାଜ ବିଶ୍ରବିଦ୍ୟାଳୟ 
ଦ୍ଵାରା ନିମନ୍ତ୍ରିତ ହୋଇ କାମ୍ଭିଜର 
ଟ୍ିନିଟି କଲେଜର ଫେଲୋ E.H. 
Neville M.A. କେତେକ ବଢର୍ତତା 
ଦେବାକୁ ଆସିଥ୍‌ଲେ । ଏହି 
ସୁଯୋଗ ନେଇ ହାଡି ନେଭିଲ୍‌ଙ୍କ 
ଉପରେ ଏକ ଦାୟିତ୍ଵ ନ୍ଯସ୍ତ 
କରିଥ୍‌ଲେ । ରାମାନୁଜନ୍‌ ତାଙ୍କ 
ରକ୍ଷଣଶୀଳତା ପରିହାର କରି 
ଯେପରି କାମ୍ଭିକ ଆସିବାକୁ ରାଜି 
ହଅନ୍ତି ସେଥ୍ପାଇଁ ପ୍ରବର୍ରାଇବା 
ପାଇଁ ହାଡି ନେଭିଲ୍‌ଙ୍କୁ ଅନୁରୋଧ 
କରିଥ୍ଲେ । ମିଷ୍ଟର ନେଭିଲ୍‌ ଓ 
ମାନ୍ଦ୍ରାଜ ପ୍ରେସିଡେନ୍ଦି କଲେଜର ଗଣିତ ପ୍ରଫେସର ମିଷ୍ଟର ଲିଟ୍‌ଲ୍‌ ହେଲେମ୍‌ଙ୍କ 
ସୁପାରିଶ୍‌ କ୍ରମେ ମାନ୍ଦ୍ରାଜ ବିଶ୍ଵବିଦ୍ୟାଳୟ ରାମାନୁଜନ୍‌ଙ୍କୁ ବିଦେଶରେ ଅଧ୍ଯୟନ 
କରିବା ନିମିତ୍ତ ବାଷିକ ୨୫୦ ପାଉଣ୍ଡ ଲେଖାଏଁ ଦୁଇବର୍ଷ ପାଇଁ ଏକ ବୃଦଝି 
ମଞ୍ଜୁର କରିଥ୍‌ଲେ । ଏହା ବ୍ଯତୀତ ତାଙ୍କର ଯାତାୟାତ ପାଇଁ ଏବଂ ପୋଷାକ 

ଶ୍ରୀନିବାସ ରାମାନୃଜନ୍‌ ୧୯ 


ପାଇଁ ସ୍ଵତନ୍ତ୍ର ଭତ୍ତାର ବ୍ଯବସ୍ଥା ହୋଇଥ୍‌ଲା । ପରେ ଏହି ବୃରି ଚାଙ୍କୁ ୧୯୧୯ 


ଏପ୍ରିଲ ପହିଲାଯାଏଁ ମିଳିଥୂଲା । 


ମାନ୍ଦ୍ରାଜ ବିଶ୍ଵବିଦ୍ୟାଳୟର ନିୟମ ଅନୁଯାୟୀ ରାମାନୁଜ୍ନ୍‌ ଗବେଷଣାରେ କିପରି 
ଅଗ୍ରଗତି କରୁଛନ୍ତି, ପ୍ରତି ତିନିମାସରେ ତାହାର ରିପୋର୍ଟ ବିଶ୍ବବିଦ୍ୟାଳୟକୁ ପଠାଇବାର 
କଥା । ସେ ତାଙ୍କ ପ୍ରଥମ ରିପୋର୍ଟ ୫-୮- ୧୩ରେ, ଦିତୀୟ ରିପୋର୍ଟ ୭- ୧୧-୧୩ରେ 
ପଠାଇଲେ । ଏଗୁଡ଼ିକୁ ତନଖ୍‌ କରିବା ପାଇଁ ରିଚାର୍ଡ ଲିଟଲ୍‌ ହେଲେମ୍‌ ( ପ୍ରେସିଡେନ୍ମି 
କଲେଜର ଗଣିତ ଅଧ୍ୟାପକ) ଓ ଅଧ୍ୟାପକ ନେଭିଲ୍‌ଙ୍କୁ ଦାୟିତ୍ଵ ଦିଆଗଲା । 
ରାମାନୁଜନ୍‌ଙ୍କ ସିଦ୍ଧାନ୍ତସବୁ ପାଠ କରି ସେମାନେ ଚମକ୍ୃତ ହୋଇଯାଇଥ୍‌ଲେ । 
କିନ୍ତୁ ତାଙ୍କର ପ୍ରତିପାଦନ ପ୍ରଣାଳୀ ପୂରୁଣାକାଳିଆ ଥୁଲା । ସେ କିଛିଦିନ କାମ୍ଭିଜ 
ଯାଇ ଆଧୁନିକ ଗାଣିତିକ ପ୍ରଣାଳୀ ସମ୍ଦନ୍ଧରେ ଜ୍ଞାନ ଅର୍ଦ୍ନ କରିବା ଉଚିତ 
ବୋଲି ସେମାନେ ପରାମର୍ଶ ଦେଇ ମାନ୍ଦ୍ରାଜ ବିଶ୍ଵବିଦ୍ୟାଳୟର ରେଜିଷ୍ଟାରଙ୍କ ପାଖକୁ 
ଲେଖ୍ଲେ । 


ରାମାନୁଜନ୍‌ ଓ ହାଡିଙ୍କ ମଧ୍ୟରେ ଏପର୍ଯ୍ୟନ୍ତ ଆଦାନ ପ୍ରଦାନ ହୋଇଥ୍‌ବା 
କେତେକ ପତ୍ରର କିୟଦଂଶ ଉଦ୍ଧାର କଲେ ରାମାନୁଜନ୍‌ଙ୍କର ପ୍ରତିଭା କିପରି 
ପାଶ୍ଚାତ୍ୟ ଜଗତରେ ଚାଞ୍ଚଲ୍ୟ ଖେଳାଇଦେଇଥ୍‌ଲା ଧାରଣା କରିହେବ । 


ରାମାନୁଜନ୍‌ ୧୬-୧-୧୩ ତାରିଖ ଦିନ ହାର୍ଡିଙ୍କ ପାଖକୁ ଲେଖ୍‌ଥ୍‌ଲେ : 


ମୁଁ ବିଶ୍ଵବିଦ୍ୟାଳୟ ଶିକ୍ଷା ପାଇ ନାହିଁ, କିନ୍ଧ ସାଧାରଣ ସ୍କୁଲଶିକ୍ଷା ପାଇଛି । 
ସ୍ଲଶିକ୍ଷା ସମାପନ ପରେ ମୁଁ ଅବକାଶ ସମୟରେ ଅଙ୍କ କଷେ ।.... ମୁଁ 
ଅପସାରୀ ଶ୍ରେଣୀ (Divergent Series) ସମ୍ବନ୍ଧରେ ଗଭୀରଭାବେ ଅଧ୍ଯୟନ 
କରିଛି । ଅଳ୍ଛଦିନ ତଳେ ମୁଁ ଆପଣଙ୍କ ଦ୍ଵାରା ଲିଖ୍ତ ‘Orders of Infinity’ 
ପୁସ୍ତକ ପଢ଼ିଛି । ଏହି ପୁସ୍ତକର ୩୬ ପୃଷ୍ଠାରେ ଲେଖାଅଛି ଯେ, ଏକ ନିଦିଷ୍ଠ 
ସଂଖ୍ୟାଠାରୁ କମ୍‌ ମୌଳିକ ସଂଖ୍ୟାମାନଙ୍କର ସଂଖ୍ଯା ନିର୍ଣ୍ଣୟ କରିବା ପାଇଁ 
କୌଣସି ନିଦିଷ୍ଠ ସୂତ୍ର ଏ ପର୍ଯ୍ୟନ୍ତ ଜଣା ନାହିଁ । ମୁଁ ଏକ ରାଶିମାଳା (Expression) 
ବାହାର କରିଛି, ଯାହା ଏହି ସଂଖ୍ଯା ସହିତ ପ୍ରାୟ ସମାନ । ମୁଁ ଦରିଦ୍ର, 
ଆପଣଙ୍କର ଯଦି ବିଶ୍ଵାସ ହୁଏ ଯେ ଏହାର କିଛି ମୂଲ୍ୟ ଅଛି, ତାହାହେଲେ 
ମୁଁ ତାହା ପ୍ରକାଶ କରିବାକୁ ଚାହିଁବି । ଯେଉଁ ଉପାୟରେ ମୁଁ ଏହାକୁ ପାଇଛି 
ସେହି ପ୍ରଣାଳୀ ମୁଁ ସଂକ୍ଷେପରେ ବର୍ଣ୍ଣନା କରିଛି । ଏବିଷୟରେ ମୁଁ ଅନଭିଜ୍ଞ । 
ଆପଣଙ୍କର ଯେକୌଣସି ଉପଦେଶକୁ ମୁଁ ମୂଲ୍ୟବାନ ମନେ କରିବି ।.... 

୨୦ ଶ୍ରୀନିବାସ ରାମାନୁଜନ୍‌ 


୮-୨-୧୩ରେ ହାର୍ଡି ଏହାର ଉତ୍ତରରେ ଯାହା ଲେଖ୍ଥ୍ଲେ, ତାହାର ଉଦ୍ବତାଂଶ 
ନିମ୍ନରେ ପ୍ରଦତ୍ତ ହେଲା । 

ତମର ସିବ୍ଧାନ୍ତଗୁଡ଼ିକ ଠିକ୍‌ ଥବାପରି ମନେହୁଏ ଏବଂ ଏଗୁଡ଼ିକ ଅସାଧାରଣ, 
କିନ୍ଧ ଯେଉଁ ପ୍ରଣାଳୀ ଅବଲମ୍ବନ କରି ଏଗୁଡ଼ିକ ପାଇଛ, ତାହା ସମ୍ପୂର୍ଣ୍ଣ ଭାବେ 


p- 
Cg 


ବୃଝାଇ ଲେଖ୍ବ । ତାହାପରେ ମୁଁ ମୋର ମନ୍ତବ୍ଯ ଦେବି ଏବଂ ଇଂଲଶ୍ଡରେ 
ପ୍ରକାଶ କରିବାକୁ ଉଦ୍ୟମ କରିବି ।” 

ପ୍ରକୃତ ପକ୍ଷେ ମୌଳିକ ସଂଖ୍ୟା ସମ୍ବନ୍ଧୀୟ ଗାଣିତିକ ତଥ୍ୟରେ ଭ୍ରମ ହେବାର 
ଅନେକ ସମ୍ଭାବନା ରହିଛି । ସେଗୁଡ଼ିକ ସମାଧାନ କରିବାକୁ ହେଲେ ଆଧୁନିକ 
କଠିନ ଗାଣିତିକ ପ୍ରମାଣ ସମ୍ବନ୍ଧରେ ସମ୍ୟକ୍‌ ଜ୍ଞାନ ଥ୍‌ବା ଉଚିତ । ମୋର 
ଆଶା, ମୋର ଏହି ସମାଲୋଚନା ଦ୍ଵାରା ତୁମେ ନିରୂସ୍ସାହିତ ହେବ ନାହିଁ । 
ତୁମର ଯୁକ୍ତିଗୁଡ଼ିକ ଚମକ୍ରାର । ତୁମେ ଯେଉଁଗୁଡ଼ିକ ପ୍ରମାଣ କରିଛ ବୋଲି ଦାବି 
କରିଛ, ସେଗୁଡ଼ିକ ସତ୍ଯ ହେଲେ ଏହା ସମଗ୍ର ଗଣିତ ଇତିହାସରେ ଏକ 
ଚାଞ୍ଚଲ୍ୟକର ଘଟଣା ହେବ । 

x x x x x 


“ଆମ କଲେଜର ମିଷ୍ଟର E.H. Neville ମାନ୍ଦ୍ରାଜରେ ବର୍ରମାନ ବକ୍ତୃତା 
ଦେଉଛନ୍ତି । ତୂମେ ତାଙ୍କୁ ଦେଖା କରିପାର । ଗଣିତ ଅଧ୍ୟୟନ କରିବା ପାଇଁ 
ତାଙ୍କର ପରାମର୍ଶ ତୂମପାଇଁ ଉପାଦେୟ ହେବ ।' 


ରାମାନୂଜନ୍‌ ହାର୍ତିଙ୍କ ପାଖକୁ ୧୬- ୧-୧୩ ତାରିଖର ଚିଠିରେ ଯେଉଁ ସିବ୍ଧାନ୍ତସବୁ 
ଲେଖ୍‌ଥ୍ଲେ, ତାହାକୁ ହାଡି ପାଠ କରି ବିଭିନ୍ନ ସ୍ଥଳରେ ବିଭିନ୍ନ ପ୍ରଶ୍ନ ଉତ୍‌ଥାପନ 
କରି ଏକ ଦୀର୍ଘ ଚିଠି ଲେଖ୍ଥ୍‌୍ଲେ । ଉପରେ କେବଳ ତାହାର କ୍ଷୁଦଧ ଅଂଶ 
ଉଦ୍ଧାର କରାଯାଇଛି । ହାତି ଶେଷରେ ଲେଖ୍‌ଥ୍ଲେ 

“ମୋର ଏହି ଦୀର୍ଘ ଚିଠିରୁ ତୁମେ ବୁଝିପାରୁଥୁବ ଯେ ତୁମ ଚିଠିର ସଠିକ୍‌ 
ଉତ୍ତର ଦେବା ସହଜ ବ୍ୟାପାର ନୃହେଁ । ସେଥ୍‌ପାଇଁ ମୋର ଉତ୍ତର ଦେବାରେ 
ବିଳମ୍ଭ ହେଲା । ମାଫ୍‌ କରିବ ।”’ 
୨୭-୨-୧୩ ରାମାନୁଜନ୍‌ ହାର୍ଡିଙ୍କ ପାଖକୁ ଉକ୍ତ ଚିଠିର ଉତ୍ତର ଦେଇ 
ଲେଖ୍ଥ୍ବା ଚିଠିର ଉଦ୍୍ତାଂଶ : 

....ମୋର ପରିଶ୍ରମକୁ ସହାନୁଭୂତି ସହିତ ବିଚାର କରିଥ୍‌ବାରୂୁ ମୁଁ ଆପଣଙ୍କୁ 
ଶ୍ରେଷ୍ଠ ବନ୍ଧୁରୂପେ ଗ୍ରହଣ କରିଛି । କାର୍ଯ୍ୟରେ ଅଗ୍ରସର ହେବାକୁ ଆପଣଙ୍କର 
ଚିଠି ମୋତେ ଉତ୍ସାହ ଦେଇଛି । ମୋର ମସ୍ତିଷ୍କୁ ମୁଁ ଉପଯୁକ୍ତ ଓ ସୁସ୍ଥ 

ଶ୍ରୀନିବାସ ରାମାନୃଜନ୍‌ ୨୧ 


କରି ରଖ୍ବାକୁ ଚାହେଁ । ସେଥ୍ପାଇଁ ସର୍ବପ୍ରଥମେ ଖାଦ୍ୟ ଆବଶ୍ୟକ । ଆପଣଙ୍କର 
ଯେ କୌଣସି ସହାନୁଭୂତିଶୀଳ ଚିଠି ବିଶ୍ବବିଦ୍ୟାଳୟରୁ ବା ସରକାରଙ୍କଠାରୁ ବୃରିଟିଏ 
ପାଇବାରେ ସହାୟକ ହେବ । 


ଆପଣଙ୍କର ଚିଠିର ଅନେକ ସ୍ଥାନରେ ମୋର ସିବ୍ଧାନ୍ତଗୁଡ଼ିକର ଯଥାବିଧ୍‌ ପ୍ରମାଣ 
ଦେବା ପାଇଁ ଲେଖୁଛନ୍ତି ଏବଂ ସେହି ପ୍ରମାଣର ପ୍ରଣାଳୀ ପ୍ରାଞ୍ଜଳଭାବେ ଲେଖୁ 
ଆପଣଙ୍କୁ ଜଣାଇବାକୁ କହିଛନ୍ତି । 


“ମୁଁ ଯଦି କହେ ଯେ ମୋର ସିଦ୍ଧାନ୍ତ ହେଉଛି ଅନନ୍ତ ଶ୍ରେଣୀ 1+2+3+4+....= 
¬= 1/12. ତାହାହେଲେ ଆପଣ ନିଶ୍ଚୟ ଭାବିବେ ମୁଁ ପାଗଳ ଏବଂ ମୋତେ ପାଗଳଖାନାକୁ 
ପଠାଇବାକୁ ନିର୍ଦ୍ଦେଶ ଦେବେ ।.... ମୁଁ ଆପଣଙ୍କୁ ଏତିକି କହୁଛି, ମୋର ସିବ୍ଧାନ୍ତଗୁଡ଼ିକୁ 
ପରୀକ୍ଷା କରନ୍ଧୁ । ଯଦି ମୋର ସିଦ୍ଧାନ୍ତ ଆପଣଙ୍କ ସିଦ୍ଧାନ୍ତ ସହିତ ମିଳିଯାଏ, 
ତାହାହେଲେ ମୋର ପ୍ରମାଣରେ କିଛି ମୌଳିକ ଭିରି ଅଛି । ଏହା ଗ୍ରହଣ 
କରନ୍ତୁ ।”” 

ଏ ଚିଠି ପାଇବା ପରେ ହାଡିଙ୍କ ମନରେ ସନ୍ଦେହ ଜାତ ହେଲା । ସେ 
ଭାବିଲେ ରାମାନୁଜନ୍‌ ତାଙ୍କର ପ୍ରମାଣଗୁଡ଼ିକ ତାଙ୍କୁ ଜଣାଇବାକୁ ଚାହୁଁ ନାହାନ୍ତି । 
କାଳେ ହାଡି ସେହି ପ୍ରମାଣଗୁଡ଼ିକୁ ନିଜ ନାମରେ ପ୍ରକାଶ କରିଦେବେ, ବୋଧହୁଏ 
ଏହି ଆଶଙ୍କା ତାଙ୍କ ମନରେ ଆସିଛି । 


୨୬-୩-୧୩ରେ ହାର୍ଡି ରାମାନୁଜନ୍‌ଙ୍କ ପାଖକୁ ଲେଖ୍ଲେ 


=~ ~~ ~~ 


“ମୁଁ ମିଷ୍ଟର ଲିଟଲ୍‌ଉତ୍‌ଙ୍କ ପାଖକୁ ଚୁମର ଗତ ଚିଠିଟିକୁ ପଠାଇଥ୍‌ଲି । 
ସେ କହିଲେ, ତୁମ ମନରେ ବୋଧହୁଏ ଆଶଙ୍କା ହେଉଛି ଯେ ମୁଁ ତୁମର 
ସିବ୍ଧାନ୍ତଗୁଡ଼ିକୁ ନିଜ କାର୍ଯ୍ୟରେ ବ୍ଯବବାର କରିଦେଇ ପାରେ, ତେଣୁ ତୁମର 
ଯଥାଯଥ ପ୍ରମାଣଗୁଡ଼ିକ ମୋତେ ଜଣାଇବାକୁ ଅନିଛୁକ । ମୁଁ ତୁମକୁ ସଷ୍ଟ ଭାବେ 
କହିଦିଏ, ତୁମ ପାଖକୁ ମୁଁ ଏପର୍ଯ୍ୟନ୍ତ ୩ଟି ଦୀର୍ଘପତ୍ର ଲେଖ୍‌ଛି । ସେହି ତିନୋଟି 
ଚୂୁମ ପାଖରେ ଅଛି । ତୁମେ ଯାହା ପ୍ରମାଣ କରିଛ ବୋଲି କହୁଛ, ସେଥ୍‌ରେ 
ସେ ସବ୍ର ମୁଁ ବର୍ଣ୍ଣନା କରିଛି । ତୂମେ ମୋପାଖକୁ ଲେଖ୍‌ଥ୍ବା ଚିଠିଗୁଡ଼ିକୁ 
ମୁଁ ମିଷ୍ଟର ଲିଟଲ୍‌ଉଡ୍‌, ଡକୃର ବାର୍ନେସ, ମିଷ୍ଠର ବେରି ଏବଂ ଅନ୍ୟାନ୍ୟ ଗଣିତଜ୍ଞମାନଙ୍କୁ 
ଦେଖାଇଛି । ମୁଁ ଯଦି ତୂମର ସିବ୍ଧାନ୍ତଗୁଡ଼ିକୁ ଅବୈଦ୍ଧ ଭାବେ ନିଜସ୍ଵ କରିବାକୁ 
ଚେଷ୍ଟା କରେ, ତାହାହେଲେ ପ୍ରକୃତ ଘଟଣା ତୁମେ ସହଜରେ ବାହାରେ ପ୍ରକାଶ 
କରିପାରିବ । ତୁମକୁ ଏପରି ରୁକ୍ଷ ଭାଷା ପ୍ରୟୋଗ କରିଥ୍‌ବା ପାଇଁ ମୋତେ 
କ୍ଷମା ଦେବ । ତୁମଠାରେ ଥ୍‌ବା ଦୃଶ୍ୟମାନ ଗାଣିତିକ ପ୍ରତିଭାର ସଦୂପଯୋଗ 
ପାଇଁ ଆଗ୍ରହୀ ନ ଥଲେ ମୁଁ କଦାପି ଏପରି ଲେଖ୍‌ ନ ଥା୍ତି । 

୨୨ ଶ୍ରୀନିବାସ ରାମାନୁଜନ୍‌ 


ତୂମର ସିବ୍ଧାନ୍ତଗୁଡ଼ିକର ମୁଁ 
ଯଥାଯଥ ପ୍ରମାଣ ଚାହେଁ । ତୁମର 
ନିଜର ସ୍ଵାର୍ଥଦୃଷ୍ଟିରୁ ଏଗୁଡ଼ିକ ଯଥାଶୀଘ୍ର 
ମୋ ପାଖକୁ ପଠାଇବା ଉଚିତ ।” 

ହାଡିଙ୍କ ଏପରି ଟିଠି ପାଇବା ପରେ 
ରାମାନୂଜନ୍‌ ଅତିଶୟ ବ୍ଯଥ୍‌୍ତ 
ହୋଇପଡ଼ିଲେ । ସେ ୧୭-୪-୧୩ 
ତାରିଖରେ ହାିକ୍କ ପାଖକୁ 
ଲେଖ୍ଲେ : 

ଆପଣଙ୍କର ପତ୍ରପାଇ ମୁଁ 
ଅତିଶୟ ଦ୍ରଃଖ୍ତ”” ମୋର ପ୍ରଣାଳୀ 
ଅନ୍ୟମାନେ ପ୍ରୟୋଗ କରିବେ, ଏପରି 
ଆଶଙ୍କା ମୋର ଆଦୌ ନାହିଁ । ଗତ 
ଆଠବର୍ଷ ହେଲା ଏଗୁଡ଼ିକ ମୋ ପାଖରେ ଅଛି । କୌଣସି ବ୍ଯକ୍ତି ଏଯାଏଁ 
ଏଗୁଡ଼ିକୁ ପସନ୍ଦ କରି ନାହାନ୍ତି । ଗତ ପତ୍ରରେ ମୁଁ ଲେଖ୍‌ଛି, ଆପଣଙ୍କୁ ମୁଁ 
ପରମ ବନ୍ଧୁ ରୂପେ ପାଇଛି । ମୋ ନିକଟରେ ସ୍ଵନଜ୍ଥ ଯାହା ଅଛି, ସେ ସବୁ 
ବିନା ଦ୍ଧିଧାରେ ଆପଣଙ୍କ ଆଗରେ ଉପସ୍ଥାପନ କରିବା ପାଇଁ ମୁଁ ଇଛୁକ ଅଛି । 
ମୋର ପ୍ରଣାଳୀରେ ନୂତନତ୍ଵ ଥ୍ବା ହେତୁ ସେଗୁଡ଼ିକୁ ପ୍ରକାଶ କରିବାକୁ ମୁଁ 
ଏବେ ମଧ୍ଯ କୁଣ୍ଠିତ । 

ଆନନ୍ଦର ସହିତ ମୁଁ ଆପଣଙ୍କୁ ଜଣାଉଛି ଯେ ସ୍ଥାନୀୟ ବିଶ୍ବବିଦ୍ୟାଳୟ ମୋତେ 
ବାର୍ଷିକ ୬୦ ପାଉଣ୍ଡ ଲେଖାଏଁ ଦ୍ରଇବର୍ଷ ପାଇଁ ବ୍ରରି ମଞ୍ଜର କରିଛି । ଭାରତ 
ସରକାରଙ୍କର ବାୟୁ ବିଜ୍ଞାନ ବିଭାଗ (Meteorological Department)ର ମୁଖ୍ୟ 
Dr. Walker FRSଙ୍କ ଉଦ୍ୟମ ପାଇଁ ଏହା ସମ୍ଭବ ହୋଇଛି । ମୁଁ ଚାଙ୍କ ପ୍ରତି 
କୃତଜ୍ଞ |... 

ମିଷ୍ଟର ଲିଟଲ୍‌ଉଡ୍‌, ଡକୃର ବର୍ଣ୍ଠେସ୍‌, ମିଷ୍ଟର ବେରି ପ୍ରଭୃତି ମୋର ଶୁଭଚିନ୍ତକମାନଙ୍କୁ 
ମୋର ଧନ୍ୟବାଦ ଜଣାଇବାକୁ ମୁଁ ଅନୁରୋଧ କରୁଛି ।” 


କାମ୍ତିଜ ଯାତ୍ରା ପାଇଁ ଆୟୋଜନ ଓ ଭାରତରୁ ବିଦାୟ 


ରାମାନୁଜନ୍‌ଙ୍କ ମାତା ଇଚ୍ଛା କରୁ. ନ ଥୁଲେ ଯେ ସେ ଦରିଆପାର ହୋଇ 
ବିଦେଶ ଯାତ୍ରା କରିବେ । ସେତେବେଳର ସାମାଜିକ ପ୍ରଥା ଅନୁସାରେ ବିଦେଶ 

ଶ୍ରୀନିବାସ ରାମାନୃଜନ୍‌ ୨୩ 


ଯାତ୍ରା କଲେ ଧର୍ମ ଓ ଜାତି ନଷ୍ଠ ହୋଇଯାଏ । ୧୯୧୪ ମସିହାରେ ଥରେ 
ସେ ସ୍ବପ୍ନରେ ଦେଖୁଲେ ଯେ ରାମାନୁଜନ୍‌ ଗୋରାଲୋକଙ୍କ ମଧ୍ଯରେ ଖୁବ୍‌ ଆଡ଼ମ୍ବର 
ସହକାରେ ବସିଛନ୍ତି । ଏହି ସ୍ଵପ୍ନ ଦେଖ୍ବା ପରେ ସେ ରାମାନୁଜନ୍‌ଙ୍କୁ ବିଲାତ 
ଯିବା ପାଇଁ ଅନୁମତି ଦେଲେ । କଥ୍ତ ଅଛି ଯେ ନାରାୟଣ ଆୟାର ଏବଂ 
ରାମାନୁଜନ୍‌ ତିନିଦିନ କାଳ ଭଗବତୀଙ୍କ ପାଖରେ ପ୍ରାର୍ଥନା କଲେ । ଭଗବତୀ 
ନିର୍ଦେଶ ଦେଲେ ସେ ବିଲାତ ଯିବେ, ଏହି ପ୍ରାର୍ଥନାର ଲକ୍ଷ୍ଯ ଥୁଲା । ତିନିଦିନ 
ପ୍ରାର୍ଥନା କରିବା ପରେ ରାମାନୁଜନ୍‌ଙ୍କର ମାଚା ଉପରିବଣ୍ତିତ ସ୍ଵପ୍ନ ଦେଖ୍‌ଲେ । 


ମିଷ୍ଟର ଆର୍ଥର ତେଭିସ୍‌ ଏବଂ ମିଷ୍ଟର ଲିଟଲ୍‌ହେଲ୍‌ସ ରାମାନୁଜନ୍‌ ଇଂଲଣ୍ଡ 
ଯିବାର ସମସ୍ତ ଆୟୋଜନ କରିବା ଦାୟିତ୍ଵରେ ରହିଲେ । ୧୯୧୪ ମସିହା 
ମାର୍ଚ ୧୪ ଦିନ ମାନ୍ଦ୍ରାଜରୁ ଯାତ୍ରା ଆରମ୍ଭ କରୁଥ୍‌ବା ନେଭାସା (Nevasa) 
ନାମକ ବାଷ୍ଠୀୟପୋତରେ ତାଙ୍କ ପାଇଁ ଟିକେଟ କରାଗଲା । ଏହି ଜାହାଜଟି 
ସେତେବେଳେ ମାନ୍ଦ୍ରାଜକୁ ଆସୁଥ୍ଲା । ଜଳଯାତ୍ରା ପାଇଁ ପ୍ରସ୍ତତି ଶେଷ ହେଲା । 
ମୁଣ୍ଡରେ ଥ୍ବା ବେଣ୍ଟ କାଟି ସେ ପାଶ୍ଚାତ୍ୟ ତଙ୍ଗରେ ମୁଣ୍ଡ କୁଣ୍ଡାଇଲେ । ଚିପା 
ପ୍ୟାଣ୍ଟ୍‌ ଓ କୋଟ୍‌ ପିନ୍ଧିବାରୁ ସେ ପାତଳା ଦିଶିଲେ । ଭାରତ ଛାଡ଼ିବା ପୂର୍ବରୁ 
ତାଙ୍କ ବୃରିଟଙ୍କାରୁ ମାସିକ ୬୦ ଟଙ୍କା ତାଙ୍କ ମାଆକୁ ଦେଇ ଅବଶିଷ୍ଟ ଟଙ୍କା 
ବର୍କଲେ କମ୍ପାନୀ ଜରିଆରେ ପାଉଣ୍ଡ ଆକାରରେ ତାଙ୍କ ପାଖକୁ ପଠାଇ ଦେବାକୁ 
ଅନୁରୋଧ କରି ସେ ମାନ୍ଦ୍ରାଜ ବିଶ୍ବବିଦ୍ୟାଳୟର ରେଜିଷ୍ଟାରଙ୍କ ପାଖକର ଲେଖ୍ଥ୍‌ଲେ । 
ଏହା ସଙ୍ଗେ ସଙ୍ଗେ ଅନୁମୋଦନ କରାଗଲା । ରାମାନୁଜନ୍‌ଙ୍କୁ ବିଦାୟ ସମର୍ଵନା 
ଜଣାଇବା ପାଇଁ ଅନେକ ବ୍ୟଗ୍ତି ପୋତାଶ୍ରୟକୁ ଆସିଥ୍‌ଲେ । ସେମାନଙ୍କ ମଧ୍ଯରେ 
ଶିକ୍ଷା-ନିର୍ଦ୍ଦେଶକ ମିଷ୍ଟର /.. Stone ଥୁଲେ । ସେ ରାମାନୁଜନ୍‌ଙ୍କୁ କହିଲେ 
ଯେ ଇଂଲଣ୍ଡରେ ଥ୍‌ବା ତାଙ୍କର ଅନେକ ବନ୍ଧୁଙ୍କୁ ତାଙ୍କ ଭଲ ମନ୍ଦ ବୁଝିବାକୁ 
ଅନୁରୋଧ କରି ଲେଖ୍‌ଛନ୍ତି । ସାର୍‌ ଫ୍ରାନ୍‌ସିସ୍‌ ସ୍ତିଙ୍ଗ, ମିଡଲ୍ମାଷଟ, ମିଷ୍ଟର ଲିଟଲ୍‌ହେଲ୍‌ସ 
ମଧ୍ଯ ସେଠାରେ ଉପସ୍ଥିତ ଥୁଲେ । ଢାହାଜରେ ରାମାନୁଜନ୍‌ଙ୍କ ପାଇଁ କେବଳ 
ନିରାମିଷ ଆହାର ଯୋଗାଇବାକୁ ନିର୍ଦ୍ଦେଶ ଦିଆଯାଇଥ୍‌ଲା । ଜାହାଜର କାପ୍‌ଟେନ୍‌ 
ତଳକୁ ଓହ୍ଲାଇ ଆସି ରାମାନୁଜନ୍‌ଙ୍କ ସହିତ ହାତ ମିଳାଇ ଉତ୍ସାହିତ କଲେ । 
ସେ ପ୍ରତିଶ୍ରୁତି ଦେଲେ ଯେ ଯାତ୍ରାକାଳ ମଧ୍ଯରେ ରାମାନୁଜନ୍‌ଙ୍କର ସମସ୍ତ ସୁଖ 
ସ୍ଵାଚଛନ୍ଦ୍ଯ ପ୍ରତି ସେ ଦୃଷ୍ଟି ଦେବେ, ଯଦି ତାଙ୍କର ଗଣିତ ଚର୍ଚା କରି ତାଙ୍କୁ 
ବିରକ୍ତ ନ କରନ୍ତି (ଏହା ଅବଶ୍ଯ ପରିହାସ ଛଳରେ କହିଲେ) । ରାମାନୁଜନ୍‌ଙ୍କ 
ଏହା ଅଭିନବ ପ୍ରଥମ ଅଭିଜ୍ଞତା ହୋଇଥ୍‌ବାରୁ ସେ ସାଶ୍ରୁ ନୟନରେ ସମସ୍ତଙ୍କୁ 
ଚାହିଁ ରହିଲେ । ମୁଭ୍ତିବାହିନୀ (Sୀvation Army)ର ଜଣେ ଭଦ୍ରବ୍ଯଗ୍ତି ସେହି 

୨୪ ଶ୍ରୀନିବାସ ରାମାନୁଜନ୍‌ 


ଚାହାଜରେ ସାଉଥ୍‌ହାମଟନ୍‌ (Southampton) ଯାଉଥ୍ଲେ । ଯାତ୍ରା ଶେଷ ପର୍ଯ୍ୟନ୍ତ 
ସେ ତାଙ୍କ ସହିତ ରହୁଥ୍‌ବାରୁ ତାଙ୍କର ସୁବିଧା ଅସୁବିଧା ବୁଝାବୁଝି କରିବେ 
କହି ସେ ରାମାନୂଜନ୍‌ଙ୍କୁ ଆଶ୍ଵାସନା ଦେଲେ । ପୂର୍ବାହ୍ନ ଠିକ୍‌ ଦଶଟା ସମୟରେ 
ଜାହାଜ ମାନ୍ଦ୍ରାଜ ବନ୍ଦର ଛାଡ଼ିଲା । ରାମାନୁଜନ୍‌ଙ୍କର ଯାତ୍ରା ଶୁଭ ହେଉ ଏହା 
ମନାସି ସମସ୍ତେ ତାଙ୍କୁ ବିଦାୟ ଦେଲେ । 


୩୦-୩- ୧୪ ତାରିଖ ସନ୍ଧ୍ୟାରେ ଜାହାଜ ସୁଏଜରେ ପହଞ୍ଚୁଲା । ସେ ଦେଓ୍ୟାନ୍‌ 
ବାହାଦୂର ରାମଚନ୍ଦ୍ର ରାଓଙ୍କ ପୂତୁରା ଆର୍‌. କ୍ରିଷ୍ଠାରାଓଙ୍କ ପାଖକୁ ଲେଖ୍‌ଥୁବା 
ଚିଠିଗୁଡ଼ିକରୁ ଜଣାଯାଏ : 

“ଯାତ୍ରାର ପ୍ରଥମ ତିନିଦିନ ତାଙ୍କୁ ଅସୁସ୍ଥ ଲାଗିଲା ଓ ସେ ଖୁବ୍‌ ଅଳ୍ପ 
ଖାଦ୍ୟ ଖାଉଥ୍‌ଲେ । ଜିନ୍ଧୁ ତା'ପରେ ସେ କ୍ରମେ ଜଳଯାତ୍ରା ସହିତ ଅଭ୍ଯସ୍ତ 
ହୋଇଗଲେ । ସମୁଦ୍ର ଶାନ୍ତ ଥ୍‌୍ବାରୂ ଯାତ୍ରାଜନିତ ବ୍ଯାଧ୍‌ ହୋଇନାହିଁ । ଆହୁରି 
ଅନେକ ଭାରତୀୟ ଯାତ୍ରୀ ଥ୍‌ଲେ । ତେଣୁ ତା ପରଦିନଗୁଡ଼ିକରେ ଯାତ୍ରା ବେଶ୍‌ 
ଉପଭୋଗ୍ୟ ହୋଇଥଲା ।” 


ଇଂଲଣ୍ଡରେ ରାମାନୁଜନ୍‌ 


ଏପ୍ରିଇ ୧୪ ତାରିଖ ଦିନ ଜାହାଜ ଲଣ୍ଡନରେ ପହଞ୍ଚୁଲା । ମିଷ୍ଟର ନେଭିଲ୍‌ 
ଓ ତାଙ୍କର ଭାଇ ରାମାନୁଜନ୍‌ଙ୍କୁ ପାଛୋଟି ନେବାପାଇଁ ଆସିଥ୍‌ଲେ । ସେମାନେ 
ତାଙ୍କୁ କ୍ରମ୍‌ଭଏଲ ରୋଡ୍‌ ନେଇ ସେଠାରେ କିଛିଦିନ ରଖ୍‌ଲେ । ୧୮ ତାରିଖ 
ଦିନ କାମ୍ଭିଜ୍‌କୁ ଆସି ସେ ପ୍ରଥମେ ମିଷ୍ଟର ନେଭିଲ୍‌ଙ୍କ ଘରେ କିଛିଦିନ ରହିଲେ । 
ତାପରେ ସେ ଟ୍ରିନିଟି କଲେଜ କାମ୍ପସ୍‌ରେ ରହିଲେ ।! ବାହାରେ ଘରଭଡ଼ା ନେଇ 
ରହିଥ୍‌ଲେ କମ୍‌ ଖର୍ଚ୍ଚ ହୋଇଥାନ୍ତା । କିନ୍ଧ ରାମାନୁଜନ୍‌ଙ୍କ ସହିତ ଆଲୋଚନା 


କରିବା ପାଇଁ ପ୍ରଫେସରମାନଙ୍କ ପକ୍ଷରେ ଅସୁବିଧା ହୋଇ ଥାଆନ୍ତା । 


୧୧-୬-୧୪ ତାରିଖରେ ରାମାନୁଜନ୍‌ ଲେଖୁଥ୍‌ଲେ, “ମିଷ୍ଟର ହାଡି, ମିଷ୍ଟର 
ନେଭିଲ୍‌ ଏବଂ ଅନ୍ୟମାନେ ଅତ୍ଯନ୍ତ ନମ୍ର ଦୟାଳୁ ଓ ଉପକାରୀ ଅଟନ୍ତି । 
ମୁଁ ଆସିବା ମାତ୍ରେ ମିଷ୍ଟର ହାର୍ଡିଂ ମୋର ପ୍ରବେଶିକା ଫି ବାବଦରେ କଲେଜକୁ 
୨୦ ପ୍ରାଉଣ୍ଡ ଦେଇଦେଲେ ଏବଂ ମୋ ପାଇଁ ବର୍ଷକୁ ୪୦ ପାଉଣ୍ଡ ଲେଖାଏଁ 
ବୃରିର ବନ୍ଦୋବସ୍ତ କରି ଦେଇଛନ୍ତି । ଏଥ୍‌ରୁ ଉପରୋକ୍ତ ୨୦ ପାଉଣ୍ଡ ଯିବା 
ପରେ ଅବଶିଷ୍ଠ ୨୦ ପାଉଣ୍ଡ ହୁଏତ ମୋତେ ଦେବେ ଜିମତ୍ମା ଟିଉସନ ଫି 
ବାବଦରେ କଲେଜ ନେବ । 


ମୁଁ ବର୍ଉମାନ ବିଶ୍ବବିଦ୍ୟାଳୟରେ ଅନ୍ୟମାନଙ୍କ ବଢ୍ତ୍ୃତା ଶୁଣୁଛି । ଏଥ୍ମଧ୍ଯରେ 
ମୁଁ ଦୁଇଟି ଗବେଷଣା-ପ୍ରବନ୍ଧ ପ୍ରସ୍ତୁତ କରିସାରିଲିଣି । ମିଃ. ହାଡି ଆଜି ଲଣ୍ଡନ 

ଶ୍ରୀନିବାସ ରାମାନୃଜନ୍‌ ୨୫ 


ଯାଉଅଛନ୍ତି । ସେ ଲଣ୍ଡନ ଗଣିତ ସମିତିର ଏକ ଅଧ୍ବେଶନରେ ମୋର ସିଛଦ୍ଧାନ୍ତଗୁଡ଼ିକ 
ଉପରେ ଲିଖ୍ତ ଏକ ପ୍ରବନ୍ଧ ପାଠ କରିବେ । 


rr 


|¢ ‘ fe 


ଇଂଲଣ୍ଡରେ ରାମାନୁଚତନ 

୨୬ ଶ୍ରୀନିବାସ ରାମାନୁଜନ୍‌ 


ରାମାନୁଜନ୍‌ ଇଂଲଶ୍ଡରେ ପହଞ୍ଚବା ପରେ ପ୍ରଥମ କେତେଦିନ କେବଳ କ୍ଷୀର 
ଓ ଫଳ ଖାଇ ରହିଲେ । ଏପରି ଅସୁବିଧା ସତ୍ତେ ସେ ତାଙ୍କର ଗାଣିତିକ 
ଗବେଷଣା ଅବ୍ୟାହତ ରଖ୍ଥ୍ଲେ । 

୭-୮-୧୯୧୪ ତାରିଖରେ Mr. Krishna Raoଙw୍କ ପାଖକୁ ସେ ଲେଖ୍‌୍ଥୁଲେ : 

ର ତୁମକୁ ଜଣା ଯେ ଜଳବାୟୁ କାରଣରୁ ମୁଁ ଶିକ୍ଷାବର୍ଷର ଶେଷରେ ଏଠାକୁ 
ଆସିଲି । ଶୀତରତୁରେ ଅଧ୍‌କ ଥଣ୍ଡା ମୋ ସ୍ବାସ୍ଥ୍ୟପକ୍ଷରେ ଅନୁକୂଳ ହୋଇ 
ନ ଥାନ୍ତା । ଜୂନ୍‌ମାସ ମଧ୍ୟଭାଗରେ କଲେଜ ବନ୍ଦ ହୋଇଗଲା । ପରୀକ୍ଷା 
ଶେଷ ହୋଇ ଯାଇଛି । ସମସ୍ତେ ବାହାରକୁ ଯାଇଛନ୍ତି । କେବଳ ପ୍ରଫେସର 


ହାଡି ଏଠାରେ ଅଛନ୍ତି । ଛୁଟି ପରେ ମୁଁ ତୁମକୁ କିଛି କଥା ଜଣାଇବି । 
ବର୍ଭମାନ କିଛି ନୂଆ ଖବର ନାହିଁ । 


h “an a 


ନ ଏ ର ନ 
ଜ଼ାମ୍ବରିତ ବିଭାର କାମ୍ପସ 
ଏ ପର୍ଯ୍ୟନ୍ତ ମୁଁ ତିନୋଟି ଗବେଷଣା-ନିବନ୍ଧ ଲେଖ୍‌୍ଛି । ଏ 
ପାଇବ । ମଁ Proof sheet ପାଇଛି । ଆଉ ତିନୋଟି ନିବନ୍ଧ 
ଏ ସବ୍ର ଛୁଟି ଶେଷରେ ଅକ୍ମୋବର ମାସରେ ପ୍ରକାଶିତ ହେଵ ।...... 

ଶ୍ରୀନିବାସ ରାମାନୃଜନ୍‌ ୨୭ 


ଆନନ୍ଦ ରାଓ ଏଠାକୁ ଆସୁଥ୍‌ବାର ଶୁଣି ଖୁସି ହେଲି । ବର୍ଗମାନ ଯୁଦ୍ଧ 
ଲାଗିଥ୍ବା ହେତୁ ଇଂଲିଶ ଚାନେଲ ଓ ଟେମସ୍‌ ନଦୀ ମଧ୍ଯଦେଇ ଆସିବା 
ତାଙ୍କ ପକ୍ଷରେ କଷ୍ଟକର ହେବ । ପ୍ଲିମଥ୍‌ (Plymouth) ବା ଅନ୍ୟ କୌଣସି 
ସାମୁଦ୍ରିକ ବନ୍ଦରରେ ସେ ଓହ୍ଲାଇ ପଡ଼ିବା ଉଚିତ । 


ମୁଁ ବର୍ଗମାନ କଲେଜ କ୍ଯାମ୍ଭସ୍‌ରେ ରହୁଛି ଓ ନିଜେ ରାନ୍ଧି ଖାଉଛି । ଏଥ୍‌ରେ 
ଅନେକ ସମୟ ନଷ୍ଟ ହେଉଛି । ଲଣ୍ଡନରେ ଥ୍ବା ଏକ ଭାରତୀୟ ଦୋକାନରୁ 
ଏବଂ ମୋ ଘରୁ ମୁଁ ଆବଶ୍ୟକୀୟ ଦ୍ରବ୍ଯ ସବୁ ପାଉଛି । 
ପ୍ରଥମ ବିଶ୍ଵବଯୁଦ୍ଦ 

ସେତେବେଳେ ପ୍ରଥମ ବିଶ୍ନଯୁବର ଆରମ୍ଭ ହୋଇଥ୍‌ଲା । ୧୯୧୪ ମସିହା 
ନଭେମ୍ବର ୧୧ ତାରିଖ ଦିନ ତାଙ୍କ ମାଙ୍କ ପାଖକୁ ଲେଖ୍ଥ୍ବା ଚିଠିରୁ ସେତେବେଳର 
ଅବସ୍ଥା ବିଷୟରେ କିଛି ଧାରଣା କରିହେବ । ସେ ଲେଖ୍‌ଥ୍‌ଲେ : 

ଏ ଦେଶରେ ଯୁଦ୍ଧ ଲାଗି ନାହିଁ । କେବଳ ନିକଟବର୍ରୀ ଦେଶରେ ଯୁଵ 
ଲାଗିଛି । ଅର୍ଥାତ୍‌ ମାନ୍ଦ୍ରାଳଠାରୁ ରେଙ୍ଗୁନ୍‌ ଯେତେ ଦୂର ହେବ । ଇଂଲଶ୍ଡରୁ 
ଯୁଦ୍ଧ ଲାଗିଥ୍‌ବା ଦେଶର ଦୂରତା ପ୍ରାୟ ସେତିକି ହେବ । ଆମ ଦେଶରୁ ଲକ୍ଷ 
ଲକ୍ଷ ଲୋକ ଏଠାକୁ ଯୁଦ୍ଧ କରିବାକୁ ଆସିଛନ୍ତି । ସାତଶହ ରାଜା ଆମ ଦେଶରୁ 
ଯୁଦ୍ଧରେ ଯୋଗଦେବାକୁ ଆସିଛନ୍ତି । ଯୁଦ୍ଧ ଶେଷରେ ମିତ୍ରପକ୍ଷର ବିଜୟ ହେଲେ 
ଏ ଦେଶ ରାଜାହିଁ ବିଜୟୀ ହେଲେ ବୋଲି ଧରାଯିବ । ରାମଚନ୍ଦ୍ର ରାଓଙ୍କର 
ନିକଟ ସମ୍ପର୍କୀୟ ଆନନ୍ଦ ରାଓ ଓ ଶଙ୍କର ରାଓ ନାମକ ଆଉ ଦୁଇଜଣ ଅଧ୍ଯୟନ 
କରିବା ପାଇଁ ଇଂଲଣ୍ଡରେ ପହଞ୍ଚଛନ୍ତି । ସେମାନେ ପୋର୍ଟସେଡ୍‌ରେ ପହଞ୍ଚ୍ବା 
ବେଳକ୍ର ଯୁଦ୍ଧ ଆରମ୍ଭ ହୋଇଯାଇଥ୍‌ଲା । ଅଜଣାରେ ସେମାନେ ଏକ ଶତ୍ୁପକ୍ଷ 
ଦେଶର ଜାହାଜରେ ଯାତ୍ରା କରୁଥ୍‌ଲେ । ସେମାନଙ୍କର ଉଦ୍ଦେଶ୍ୟ ଥ୍ଲା, ସେମାନେ 
ଅଷ୍ଟିଆରେ ଓହ୍ଲାଇପଡ଼ି ସେଠାରୁ ଏଠାକୁ ରେଳଗାଡ଼ିରେ ଆସିବେ । କିନ୍ଧ ଚାଙ୍କର 
ଜାହାଜ ପୋର୍ଟ୍‌ସେଡ୍‌ ଛାଡ଼ି ଅଷ୍ଟିୟା ଅଭିମୁଖରେ ଯାତ୍ରାକରିବା ବେଳେ ଯେତେବେଳେ 
କ୍ରେଟ୍‌ (୯୮୯6) ଦୀପର ନିକଟବର୍ରୀ ହେଲା, ସେତେବେଳେ ଇଂରାଜୀ ଜାହାଜ 
ତାଙ୍କୁ ଦେଖ୍‌ପାରି ଶୂନ୍ୟରେ ଗୁଳି ମାରି ଜାହାଜକୁ ଅଟକାଇ ତାହାର ପରିଚୟ 
ଜାଣିବାକୁ ଚାହିଁଲେ । ସୌଭାଗ୍ଯବଶତଃ ଜାହାଜ ଅଟକିଲା ପରେ ଦେଖାଗଲା 
ଯେ ସେଥୁରେ ଅସ୍ତଶସ୍ତ୍ ନ ଥୁଲା । ଯଦି ତାଙ୍କ ଜାହାଜରୁ ପାଲଟା ଗୋଳାମାଡ଼ 
କରାଯାଇଥାନ୍ତା। ତାହେଲେ ଇଂରାଜୀ ଜାହାଜ ତାକୁ ଆକ୍ରମଣ କରି ସମୁଦ୍ରରେ 
ବୃଡ଼ାଇ ଦେଇଥାନ୍ତା । ସେମାନେ ଜାହାଜକୁ ବନ୍ଦୀ କରି ରଖୁଲେ । ସେଥ୍‌ରେ 


Digitized by srujanika@gmail.com 


୨୮ ଶ୍ରୀନିବାସ ରାମାନୃଜନ୍‌ 


ଥବା ସମସ୍ତ ଯାତ୍ରୀଙ୍କୁ ଗିରଫ କରି ଆଲେକ୍‌ଚାଣ୍ଡିଆ ନେଇଗଲେ । କେବଳ 
ଆମ ଦେଶରୁ ଆସିଥ୍‌ବା ଯାତ୍ରୀ ଏବଂ ଇଂରାଜୀ ଯାତ୍ରୀମାନଙ୍କୁ ଅନ୍ଯ ଏକ 
ଜାହାଜରେ ଏଠାକୁ ପଡାଇଦେଲେ । ଏହି ଦୁଇଜଣ ଯୁବକ ବିପଦମୂଖରୁ ଉଦ୍ଧାର 
ପାଇ ଏହିପରି ଭାବେ ଏଠାରେ ପହଞ୍ଚଲେ । 


ଏପରି ଭୟଙ୍କର ଯୁଦ୍ଧ ଏଥ୍‌ପୂର୍ବରୁ କେବେ ଘଟି ନ ଥୁଲା । କୋଟି କୋଟି 
ଲୋକ ଏହି ଯୁଦ୍ଧ ଦ୍ଵାରା କ୍ଷତିଗ୍ରସ୍ତ ହେଉଛନ୍ତି । ଜର୍ମାନ ବୋମା ବର୍ଷଣ କରି 
ଅନେକ ସହର ଧ୍ଵଂସ କରି ଦେଉଛି । ସ୍ତୀ୍‌ ପୂରୂଷ, କି ବୃଦ୍ଧ କି ଶିଶୁ 
ସମସ୍ତଙ୍କୁ ହତ୍ୟା କରି ସୈନ୍ଯମାନେ ସେମାନଙ୍କର ମୃତଦେହଗୁଡ଼ିକୁ ଫିଙ୍ଗି ଦେଉଛନ୍ତି । 
ବେଲ୍୍‌ଜିଅମ୍‌ ଭଳି ଏକ କ୍ଷୁଦ୍ଦେଶ ପ୍ରାୟ ସମ୍ପର୍ଣ୍ଣ ରୂପେ ଧ୍ଵଂସ ହୋଇ ଯାଇଛି । 


ଅନେକ ସହରରେ ବାସକରୁଥ୍‌ବା ଲୋକମାନେ ନିଜେ ନଦୀ ପୋଲ ସ୍ତମ୍ଭଗୁଡ଼ିକୁ 
ବିସ୍ଫୋରଣ ଦ୍ବାରା ଉଡ଼ାଇଦେବାରୁ ପୋଲଗୁଡ଼ିକ ଝୁଲିରହୁଛି । ରାସ୍ତାଗୁଡ଼ିକ ଉପରେ 
ବାରୁଦ ବିଛାଡ଼ି ତଳେ ମାଇନ୍‌ ଖଞ୍ଜିଦେଉଛନ୍ତି ଏବଂ ସହର ଛାଡ଼ି ପଳାଇଯିବାକୁ 
ପ୍ରସ୍ତୁତ ହୋଇ ରହୁଛନ୍ତି । ଶତୃସୈନ୍ଯ ସହରକୁ ପ୍ରବେଶ କରିବା ବେଳେ ପୋଲଗୁଡ଼ିକ 
ଭାଙ୍ଗି ତଳେ ପଡ଼ିବା ଫଳରେ ସେମାନଙ୍କ ମଧ୍ୟରେ ଅଧେ ନଦୀସ୍ରୋତରେ 
ଭାସିଯାଉଛନ୍ତି । ଅନ୍ୟମାନେ ସହର ଭିତରକୁ ପ୍ରବେଶ କଲେ ସହରବାସୀମାନେ 
ନିଜେ ଘରଦ୍ଧାରରେ ନିଆଁ ଲଗାଇଦେଇ ପଳାଇ ଯାଉଛନ୍ତି । ଯେତେବେଳେ 
ରାସ୍ତାଗୁଡ଼ିକରେ ନିଆଁ ଜଳୁଛି, ଶତୁସୈନ୍ଯ ପଳାଇବାକୁ ଚେଷ୍ଟା କରୁଛନ୍ତି । କିନ୍ତୁ 
ଲୁହାତାର ଚାରିଆଡ଼େ ଥ୍‌ବାରୁ ସେଥ୍‌ରେ ଛନ୍ଦିହୋଇ ଯାଇ ନ ପାରି ପୋଡ଼ି 
ହୋଇ ମରୁଛନ୍ତି । 


ଅନେକ ସ୍ଥାନରେ ଯୁଦ୍ଧ ଲାଗିଛି । ପ୍ରତ୍ଯେକ ସ୍ଥାନ ପ୍ରାୟ ୨୦୦ ମାଇଲ 
ଯାଏଁ ପରିବ୍ୟାପ୍ତ । ଜଳଭାଗରେ ଜାହାଜଗୁଡ଼ିକୁ ଗୋଳା ମାରି ବୁଡ଼ାଇ ଦିଆଯାଉଛି । 
ଦ୍ରଇ ପ୍ରକାରର ଯୁଦ୍ଧ ହେଉଛି । ପ୍ରଥମ ପ୍ରକାରରେ ଜାହାଜଆଡ଼କୁ ଲକ୍ଷ୍ଯ କରି 
ଗୁଳିମାରି ଜାହାଜଟିକୁ ବୁଡ଼ାଇଦେବାକୁ ଚେଷ୍ଟା କରାଯାଉଛି । ଦ୍ବିତୀୟ ପ୍ରକାର 
ଯୁଦ୍ଧରେ ବୁଡ଼ାଜାହାଚରେ ଜଳରେ ବୁଡ଼ି ଶତୃଜାହାଜକୁ ସିଧା ଆକ୍ରମଣ କରି 
ବୃଡ଼ାଇ ଦେବାକୁ ଚେଷ୍ଟା କରୁଛନ୍ତି । ଏତିକି ନୁହେଁ, ଆକାଶର ଅନେକ ଉଚ୍ଚରେ 
ଉଡ଼ାଜାହାଜରୁ ସହର ଉପରେ ବୋମାବର୍ଷଣ କରି ସହରଟିକୁ ଧ୍ଵଂସ କରି ଦିଅନ୍ତି । 
ତେଣୁ ଶତୁଜାହାଜକୁ ଆକାଶରେ ଦେଖୁବାମାବ୍ରେ ସ୍ଥଳଭାଗରେ ଥ୍‌ବା ମିତ୍ରପକ୍ଷ 
ଜାହାଜ ତତ୍‌କ୍ଷଣାତ୍‌ ଉପରକୁ ଉଠି ଶତୁଚାହାଜକୁ ଖୁବ୍‌ ଜୋର୍‌ରେ ଧକ୍କା ଦିଏ । 
ଫଳରେ ଜାହାଜଟି ଧ୍ଵଂସ ପାଏ ଏବଂ ଜାହାଜରେ ଥ୍ବା ଲୋକମାନେ ମଧ୍ଯ 
ମୃତ୍ୟୁମୁଖରେ ପଡ଼ନ୍ତି । 

ସେତେବେଳେ ଏପରି ପରିସ୍ଥିତିରେ ରାମାନୁଜନ୍‌ଙ୍କର ଗବେଷଣା ଶିଥ୍ଳ ହେବା 
ସ୍ଵାଭାବିକ । ୧୩-୧ ୧¬୧୯ ୧୪ ତାରିଖରେ ସେ ମିଷ୍ଟର କ୍ରିଷ୍ଣା ରାଓଙ୍କ ପାଖକୁ 
ଲେଖ୍ଥ୍ଲେ = 


ଆନନ୍ଦ ରାଓ କିଙ୍ଗସ୍‌ କଲେଜରେ ଯୋଗ ଦେଇଛନ୍ତି । ଆମ କଲେଜକୁ 
ଆସି କେତେକ ବକ୍ତ୍ତା ଶୁଣୁଛନ୍ତି । 


ମୁଁ ବିଶ୍ଵବିଦ୍ୟାଳୟର କେତେକ ବକ୍ତ୍ରତାରେ ଯୋଗଦେଉଛି । ଆମେରିକା ଓ 
ଜାପାନରୁ କେତେକ ଛାତ୍ର ମଧ୍ୟ ଏଠାକୁ ଆସି ବକ୍ତ୍ରତାରେ ଯୋଗ ଦେଉଛନ୍ତି । 


os So 


ବର୍ରମାନର ଯୁଦ୍ଧକାଳୀନ ପରିସ୍ଥିତି ହେତୁ ମୋର ସିବ୍ଧାନ୍ତଗୁଡ଼ିକୁ ମୁଁ ଆସ୍ତେ 
ଆସ୍ତେ ପ୍ରକାଶ କରୁଛି । ମୋର କେତେକ ସିଦ୍ଧାନ୍ତ ପ୍ରକାଶ କରିବା ପାଇଁ 
ଜଣେ ଅଧ୍ୟାପକ ମୋତେ କିଛି ସାହାଯ୍ଯ କରିଥ୍‌ଲେ । କିନ୍ଧୁ ସେ ଯୁଦ୍ଧରେ 
ଯୋଗଦେଇଛନ୍ତି । ଅନ୍ୟ ପ୍ରଫେସରମାନେ ମଧ୍ଯ ଯୁଦ୍ଧ ପାଇଁ ଗଣିତ ପ୍ରତି ସେମାନଙ୍କର 


ଆଗ୍ରହ ହରାଇବସିଲେଣି । 


କଲେଜ ପାଖରେ କୌଣସି ସ୍ଥାନରେ ନିରାମିଷ ଖାଦ୍ଯ ମିଳୁ ନାହିଁ । କଲେଜ 
କାମ୍ଚସ୍‌ ବାହାରକୁ ଯିବା ସମ୍ଭବ ନୁହେଁ । କେତେକ ଭାରତୀୟ ଦ୍ରବ୍ଯ ଏଠାରେ 
ମିଳୁଛି । ମୋ ପାଖକୁ କିଛି ମଞ୍ଜିଛଡ଼ା ତେନ୍ଳି ଓ ବିଶୂଦ୍ଧ ନଡ଼ିଆତେଲ ଡାକଯୋଗେ 
ପଠାଇବ । ନଡ଼ିଆତେଲ ଏ ଜଳବାୟୁରେ ସବୁଠାରୁ ଭଲ, କାରଣ ଅଣ୍ଡାଯୋଗୁ 
ଏହା ସବୁବେଳେ ବସିରହିବ, ତରଳିବ ନାହିଁ । ତେଣୁ ଏହା ଖରାପ ହେବ 
ନାହିଁ ¬ ଏଠାରେ ତେନ୍ତଳି ପରିବର୍ଗରେ ଖଟାଲେମ୍ବ୍‌ ବ୍ୟବହାର କରିହେବ । କିନ୍ତୁ 
ଦୁର୍ଭାଗ୍ୟବଶତଃ ଆମ ଦେଶର ଲେମ୍ବ୍‌ ଭଳି ଏଠାର ଲେମ୍ବୁ ଖଟା ନୁହେଁ । 


୩-୬-୧୯୧୫ରେ ସେ ସୂୁବ୍ରମନ୍ୟମ୍‌ଙ୍କ ପାଖକୁ ଲେଖ୍‌ଥୁଲେ, “ମୁଁ ବର୍ଷକ 
ମଧ୍ଯରେ କୌଣସି ଗବେଷଣା ଡିଗ୍ରୀ ପାଇପାରେ । ଏହା ସମ୍ମାନସୂଚକ (Honorary) 
ଡିଗ୍ରୀ ନୁହେଁ । ଜୀବନରେ ଖୁବ୍‌ ଉଚ୍ଚଳପଦବୀରେ ଥବା ବ୍ୟକ୍ତିମାନେ (ଯଥା : 
ଲର୍ଡସ୍‌, ଡିଉକ୍‌, ମହାରାଜା ଇତ୍ଯାଦି) ସମ୍ମାନସୂଚକ ଡିଗ୍ରୀ ପାଆନ୍ତି । ଆସନ୍ତାବର୍ଷ 
ମୁଁ ଅରେ ଭାରତକୁ ଯାଇ ତୁମମାନଙ୍କୁ ଦେଖ୍‌ ଆସିବାକୁ ଚିନ୍ତା କରୁଛି । ମୋ 
ପାଖରେ ମୋର କୌଣସି ଫଟୋ ବର୍ତମାନ ପର୍ଯ୍ୟନ୍ତ ନାହିଁ ।”” 

୧-୭- ୧୫ରେ ପୂନର୍ବାର ସୁବ୍ରମନ୍ୟମ୍‌ଙ୍କ ପାଖକୁ ଲେଖ୍ଥ୍ଲେ, 

“‹ .....ଅଛୁ କେତେଦିନ ପୂର୍ବେ ମୋର ଜଣେ ବନ୍ଧୁ କ୍ରିଷ୍ଠମାଚାରୀ ଆସିଥ୍‌ଲେ । 


~ 


ତାଙ୍କର କ୍ୟାମେରାରେ ମୁଁ ଚୂଲି ପାଖରେ ବସିଥ୍୍‌ବା ବେଳେ ମୋର ଫଟୋ 


ଉଠାଇଥ୍୍‌ଲେ । ସେଥ୍ରୁ ଗୋଟିଏ ମୁଁ ଏଥ୍‌ ସହିତ ପଠାଉଛି । ଫଟୋରେ ତୁମେ 
ଦେଖ୍ବ, ଟେବୁଲ୍‌ ଉପରେ ଅନେକ ବହି ଓ କାଗଜ ଜମା ହୋଇ ରହିଛି ! ” 

୩୦-୩-୧୬ରେ ଲେଖ୍‌ଛନ୍ତି...... କିଛି ଦିନ ପୂର୍ବେ ମୁଁ ମୋର ଗବେଷଣା 
ଡିଗ୍ରୀ B.A. ପାଇଛି ।” 


ସେତେବେଳର ଯୁଦ୍ଧକାଳୀନ ଅବସ୍ଥାରେ ରାମାନୁଜନ୍‌ ଗାଣିତିକ ଗବେଷଣା 
କରିବାପାଇଁ କିପରି ଅସୁବିଧାର ସମ୍ମୁଖୀନ ହୋଇଥ୍‌ଲେ, ତାହା ଶ୍ରୀ ନାରାୟଣ 
ଆୟାରଙ୍କ ପାଖକୁ ୧୧-୧୧-୧୫ ତାରିଖରେ ଲେଖ୍‌ଥ୍ବା ପତ୍ରରୁ ଜଣାଯାଏ । 
( ଶ୍ରୀ ନାରାୟଣ ଆୟାର, ମାନ୍ଦ୍ରାଜ ପୋର୍ଟଟ୍ରଷ୍ଠର ମ୍ୟାନେଜର ଥୁଲେ । ପୂର୍ବେ 
ସେ ସେଣ୍ଟ ଯୋଶେଫ୍‌ କଲେଜର ଗଣିତ ଅଧ୍ୟାପକ ଥୁଲେ ! ଭାରତୀୟ ଗଣିତ 
ସମିତି ପ୍ରତିଷ୍ଠା ହେବା ପରେ ପ୍ରଥମ ଭାଗରେ ସେ ତାହାର କୋଷାଧ୍ୟକ୍ଷ ଥୁଲେ ।) 


ଏ ....ମୁଁ ଆପଣଙ୍କ ପାଖକୁ ଲଣ୍ଡନ ବିଶ୍ବବିଦ୍ୟାଳୟର ଏକ ଅଧ୍‌ବେଶନରେ 
ପଠିତ ମୋର ଗୋଟିଏ ନିବନ୍ଧ ପଠାଉଛି । ଏଥ୍‌ରେ ଭୂଲରେ ଛାପା ହୋଇଛି 
ଯେ ଏହା ଗତ ଜୁନ୍‌ ମାସରେ ପଠିତ ହୋଇଥ୍‌ଲା । ଜୂନ୍‌ ମାସରେ ଯେଉଁ 
ନିବନ୍ଧଟି ପଠିତ ହୋଇଥଲା, ତାହା ମୋର ଟିପାଖାତାରେ ଥ୍ବା କେତେକ 
ସିଦ୍ଧାନ୍ତ ଅଟେ । ସେଗୁଡ଼ିକୁ ଯଥାର୍ଥ ଭାବେ ଲେଖ୍‌ ପ୍ରକାଶ କରିବା ପାଇଁ 
ମୋତେ ଆଉ କେତେ ମାସ ଲାଗିଯିବ । 


ଆପଣ ପରାମର୍ଶ ଦେଇଛନ୍ତି ଯେ, ମୁଁ ମୋର ଅଧ୍କ ଗୁରୁତୃପୂର୍ଣ୍ଣ ଓ ସାଧାରଣ 
ସିଦ୍ଧାନ୍ତଗୁଡ଼ିକ ପ୍ରକାଶ କରିଦେବା ଉଚିତ । ଏହା ପୂର୍ବରୁ ମୋତେ କେତେକ 
ଫରାସୀ ଓ ଜର୍ମାନୀ ପତ୍ରିକା ପାଠ କରିବାକୁ ହେବ । ତାହାହେଲେ ମୁଁ ମୋର 
ସିଦ୍ଧାନ୍ତଗୁଡ଼ିକର ଯଥାର୍ଥ ପ୍ରମାଣ ଦେବାକ୍ର ସମର୍ଥ ହେବି । ଆସନ୍ତା ଛଅ ସାତ 
ମାସ ମୁଁ ମୋର ନିଜ ବୁଦ୍ଧିରେ ଏଗୁଡ଼ିକୁ ଲେଖୁ୍‌ବି । ମୁଁ ଆଉ ଦୃଇବର୍ଷ ଏଠାରେ 
ନ ରହିଲେ ମୋର ସବ୍ର କାମ ଶେଷ ହୋଇପାରିବ ନାହିଁ । ଭୟାନକ ଯୁଦ୍ଧ 
ଦ୍ଵାରା ଏ କଲେଜର ଯେଉଁ ପ୍ରଭୂତ କ୍ଷତି ହୋଇଛି, ସେପରି ପରିସ୍ଥିତିରେ 
କଲେଜ କର୍ଚପକ୍ଷ ଯଦି ମୋତେ ବେଶିଦିନ ରଖୁ୍‌ବାକୁ ଅସାମର୍ଥ୍ଯ ପ୍ରକାଶ କରନ୍ତି, 
ମୁଁ ତାଙ୍କୁ ଦୋଷ ଦେଇପାରିବି ନାହିଁ । ଯୁଦ୍ଧ ପୂର୍ବରୁ କଲେଜରେ ୭୦୦ରୁ 
ଉର୍ଦ୍ଧ ଛାତ୍ର ଥଲେ । କିନ୍ତୁ ଏ ବର୍ଷ ପ୍ରାୟ ୧୫୦ ଜଣ ଛାତ୍ର ଅଛନ୍ତି । 
ଯୁଦ୍ଧ ଏହିପରି ଚାଲୁ ରହିଲେ ଆସନ୍ତା ବର୍ଷ ଏହି ସଂଖ୍ୟା କମିଯାଇପାରେ । 


ସ୍ଵାସ୍ଥ୍ୟରେ ଅବନତି ଓ ଭାରତ ପ୍ରତ୍ୟାବର୍ଗନ, ଶେଷଜୀବନ 


୧୯୧୭ ଖ୍ରୀଷ୍ଟାହର ବସନ୍ତ କାଳରେ ରାମାନୁଜନ୍‌ ଏକ ଦୂରାରୋଗ୍ୟ ବ୍ୟାଧ୍‌ 
ଦ୍ଵାରା ଆକ୍ରାନ୍ତ ହେବାର ସନ୍ଦେହ କରାଗଲା । ଚିକିସତ୍ସାପାଇଁ ସେ କାମ୍ଭିଜ୍‌ ନସିଙ୍ଗ 
ହୋମ୍‌କୁ ଏବଂ ପରେ ଉଏଲ୍‌ ମାଟଲୋକ୍‌ ଏବଂ ଲଣ୍ଡନ ଯାଇଥ୍‌ଲେ । ୧୯୧୮ 

ଖ୍ରୀଷ୍ଟାଦ ଫେବୃୟାରୀ ମାସରେ ସେ ରୟାଲ ସୋସାଇଟିର ଫେଲୋ ରୁପେ 
ନିର୍ବାଚିତ ହେଲେ । ଏପରି ଉଚ୍ଚ ସମ୍ମାନ ଲାଭ କରିବା ପାଇଁ ସେ ଥୁଲେ 
ପ୍ରଥମ ଭାରତୀୟ । ଏତେ ଅନ୍ଥ ବୟସ (୩୦ ବର୍ଷ )ରେ ତାଙ୍କର ନାମ ଯେ 

ଟ୍ରିନିଟି କଲେଜର ଅନ୍ୟ ଫେଲୋମାନଙ୍କ ସହିତ ଗାଉନ ପରିହିତ ରାମାନୁଜନ ( କେନ୍ଦୁରେ ) 
ଏହି ପଦ ପାଇଁ ପ୍ରଥମ ଥର ପ୍ରସ୍ତାବିତ ହେଲା ଏବଂ ସେ ସେହି ପ୍ରଥମ 
ଥରରେ ନିର୍ବାଚିତ ହେଲେ, ତାହା ତାଙ୍କ ଅଭୁତ ପ୍ରତିଭା ପ୍ରତି ସମ୍ମାନର ଏଜ 
ନିଦର୍ଶନ । ଏହା ଫଳରେ ସେ ଅଧ୍‌କ ଉତ୍ସାହିତ ଓ ଅନୁପ୍ରାଣିତ ହୋଇ ଅସୁସ୍ଥତା 
ସର୍ତ ଜଠୋର ପରିଶ୍ରମ କରି ନୂତନ ଆବିଷ୍ଠାରମାନ ପ୍ରକାଶ କରିବାକୁ ଆରମ୍ଭ 
କଲେ । ଏହି କାଳରେହିଁ ତାଙ୍କର କେତେକ ଶ୍ରେଷ୍ଠ ପ୍ରମେୟ (Theorem) 
ଆବିଷ୍ଠତ ହୋଇଥ୍‌ଲା । ସେହି ବର୍ଷ ( ୧୯୧୮) ଅକଜ୍ୋବର ମାସରେ ସେ 
କାମ୍ଚିଜ୍‌ର ଟ୍ରିନିଟି କଲେଜର ଫେଲୋ ରୂପେ ନିର୍ବାଚିତ ହେଲେ । ବାଖିଜ ୨୫୦ 
ପାଉଣ୍ଡ ଛଅବର୍ଷ ପାଇଁ ଚାଙ୍କୁ ଏହି ଫେଲୋସିପ୍‌ ମିଳିଥ୍‌ଲା । ଏହି ଫେଲୋସିପ୍‌ 
ଗ୍ରହଣରେ କୌଣସି ନିର୍ଦ୍ଦିଝ ସର୍ଉ ଓ ନିଦିଷ୍ଠ ଜର୍ଗବ୍ଯ ପାଳନ କରିବାକୁ ନ 
ଥ୍ଲା, ତେଣୁ ତାଙ୍କୁ ଅଧ୍କ ସ୍ଵାଧୀନତା ମିଳିଥ୍୍‌ଲା । ୧୯୧୮ ଖ୍ରୀଷ୍ଟାହଦର ଶେଷକୁ 
ନିଶ୍ଚିତଭାବେ ଜଣାଗଲା ଯେ, ରାମାନୁଜନ୍‌ ଯକ୍ଷ୍ମାରୋଗରେ ଆକ୍ରାନ୍ତ ହୋଇଛନ୍ତି । 
ଇଂଲଣ୍ଡର ଉଗ୍ର ଜଳବାୟୁ ତାଙ୍କର ସ୍ଵାସ୍ଥ୍ୟପାରଁ ଅନୁକୂଳ ନ ଥୁଲା । ତେଣୁ 
ସେ ଭାରତ ପ୍ରତ୍ଯାବର୍ରନ କରିବା ପାଇଁ ପ୍ରସ୍ଥତ ହେଲେ । ୧୯୧୯ ଖ୍ରୀଷ୍ଠାହ 

ଫେବୃଆରୀ ମାସ ୨୭ ତାରିଖଦିନ ସେ ଇଂଲଣ୍ଡ ପରିତ୍ଯାଗ କରି ମାର୍ଚ୍ଚ ୨୭ 
ତାରିଖ ଦିନ ବମ୍ବେରେ ପହଞ୍ଚଲେ । ରାମାନୁଜନ୍‌ଙ୍କର ମାତା ଏବଂ ତାଙ୍କର 
ଜଣେ ଭାଇ ତାଙ୍କୁ ନେବାପାଇଁ ବମ୍ବେ ଆସିଥ୍‌ଲେ । ତାଙ୍କ ସ୍ତ୍ରୀ ଆସି ନ 
ଥୁ୍‌ବାରୁ ସେ ହତାଶ ହୋଇଥ୍‌ଲେ । ବମ୍ବେରେ ତିନିଦିନ ବିଶ୍ରାମ କରିବା ପରେ 
ସେ ଏପ୍ରିଲ ୨ ତାରିଖ ଦିନ ମାନ୍ଦ୍ରାଜରେ ପହଞ୍ଚଲେ । ସେଠାରେ ତାଙ୍କ ସ୍ତୀ 
ତାଙ୍କ ସହିତ ଯୋଗଦେଲେ । ସେତେବେଳକୁ ତାଙ୍କ ସ୍ବାସ୍ଥ୍ୟ ଖୁବ୍‌ ସଙ୍କଟାପନ 
ହୋଇଯାଇଥ୍‌ଲା । ସମସ୍ତେ ତାଙ୍କପାଇଁ ଅତ୍ଯନ୍ତ ଉଦ୍‌ବିଗ୍ନ ହୋଇପଡ଼ିଲେ । ଏହା 
ପରେ ପ୍ରାୟ ନଅମାସ କାଳ ରାମାନୁଜନ୍‌ ମାନ୍ଦ୍ରା, କାବେରୀ ନଦୀ କୂଳସ୍ଥ 
ଏକ ଗ୍ରାମ କୂଦୂମୁଦି, କୁମ୍ଭକୋନମ୍‌ ପ୍ରଭୃତି ବିଭିନ୍ନ ସ୍ଥାନରେ ବାସ କରିଥ୍‌ଲେ । 
୧୯୨୦ ଖ୍ରୀଷ୍ଟାନ୍ଦ ଜାନୁୟାରୀ ମାସରେ ତାଙ୍କୁ ମାନ୍ଦ୍ରାଜ ନିଆଗଲା । ମାନ୍ଦ୍ରାଜ 
ସରକାରଙ୍କର ଯକ୍ଷ୍ମାରୋଗ ବିଶେଷେଜ୍ଞ ଡକୃୂର ପି. ଏସ୍‌. ଚନ୍ଦ୍ରଶେଖର ଆୟାର 
ଏବଂ ଅନ୍ୟାନ୍ୟ ଡାକ୍ତରଙ୍କୁ ତାଙ୍କର ଚିକିତ୍ସା ଦାୟିତ୍ବ ଦିଆଗଲା । କିନ୍ତ ସବୁପ୍ରକାର 
ଶ୍ରେଷ୍ଠ ଚିକିସା ମିଳିଥ୍‌୍ଲେ ମଧ୍ଯ ସେ ସୁସ୍ଥ ହୋଇପାରି ନ ଥୂଲେ । ୧୯୨୦ 
ଖ୍ରୀଷ୍ଟାହ୍ଦର ଏପ୍ରିଲ ମାସ ୨୬ ତାରିଖ ଦିନ ମାନ୍ଦ୍ରାଜ ନିକଟସ୍ଥ ଚେତ୍‌ପୂର ଠାରେ 
ତାଙ୍କର ମୃତ୍ୟୁ ହୋଇଥଲା । 


ରାମାନୁଜନ୍‌ଙ୍କ ପ୍ରତିଭାର କେତେକ ଦୃଷ୍ଟାନ୍ତ 


ରାମାନୁଜନ୍‌ ଖୁବ୍‌ ସରଳ, ଉଚ୍ଚମନା ଏବଂ ଧର୍ମପରାୟଣ ଥୁଲେ । ଗଣିତ 
ଦ୍ୟତୀତ ସାହିତ୍ୟ ଓ ଦର୍ଶନରେ ମଧ୍ଯ ତାଙ୍କର ଆଗ୍ରହ ଥୁଲା । 


ରାମାନୁଜନ୍‌ଙ୍କର ୨୬ଟି ସନ୍ଦର୍ଭ ଇଉରୋପର ବିଭିନ୍ନ ପତ୍ରିକାରେ ପ୍ରକାଶିତ 
ହୋଇଥଲା ଏବଂ ୧୨ଟି ଓ ଆହୁରି ଅନେକ ପ୍ରଶ୍ନ ଭାରତୀୟ ଗଣିତ ସମିତିର 
ମୂଖପତ୍ରରେ ପ୍ରକାଶିତ ହୋଇଥଲା । ଏଗୁଡ଼ିକ ବ୍ଯତୀତ ଆହୁରି ଅନେକ ଶତ 
ଶତ ଗାଣିତିକ ସୂତ୍ର ତାଙ୍କର ଟିପାଖାତାରେ ରହିଥ୍‌ଲା । ସେଗୁଡ଼ିକ ମଧ୍ୟରୁ କେତେକ 
ପ୍ରକାଶିତ ହୋଇଛି ଏବଂ ଆହୂରି କେତେକ ପ୍ରକାଶିତ ହୋଇନାହିଁ । ଅନନ୍ତ 
ଶ୍ରେଣୀ, ସମାକଳ, ଅବିରତ ଭଗ୍ନାଂଶ (Continued Fraction) ସଂଖ୍ଯାତତ୍ତଵ 
ଇଲିପ୍‌ଟିକ୍‌ ଫଳନ କ୍ଷେତ୍ରରେ ସେ ଅଧକ ସ୍ଵାଧୀନ କାର୍ଯ୍ୟ କରିଥ୍‌ଲେ । ସେ 
ଫରାସୀ ଓ ଜର୍ମାନୀ ଭାଷା ଜାଣି ନ ଥଲେ, ଇଂରାଜୀ ଭାଷାରେ ମଧ୍ଯ 
ତାଙ୍କର ବିଶେଷ ବ୍୍ୁପ୍ତରି ନ ଥୁଲା । ତଥାପି ସେ ଯେଉଁ ପ୍ରଶ୍ମମାନ ସ୍ଵପ୍ନରୁ 
ଲାଭ କରିଥ୍‌ଲେ, ଇଉରୋପୀୟ ସର୍ବଶ୍ରେଷ୍ଠ ଗଣିତଜ୍ଞମାନେ ଶତାଧ୍‌କ ବର୍ଷକାଳ 
ସେଗୁଡ଼ିକୁ ସମାଧାନ କରିବା ପାଇଁ ଉଦ୍ୟମ କରି ଆସୁଥ୍‌ଲେ । ଏପରିକି ଆଜିଯାଏଁ 
ମଧ୍ଯ ସେଥ୍‌ ମଧ୍ଯରୁ କେତେକ ପ୍ରଶ୍ନ ଅସମାହିତ ହୋଇ ରହିଛି । 

ଶ୍ରୀନିବାସ ରାମାନୁଜନ୍‌ ୩୩ 


ରାମାନୁଜନ୍‌ଙ୍କର ଅସାଧାରଣ ସୁତିଶକ୍ତି ଥୁଲା । ସେ ବିଭିନ୍ନ ସଂଖ୍ୟାର 
ବିଶେଷତ୍ସମାନ ମନରୁ କହିପାରୁଥ୍‌ଲେ । କଥ୍ତ ଅଛି ଯେ ପ୍ରତ୍ୟେକ ଧନାମ୍ବକ ଅଖଣ୍ଡ 
ସଂଖ୍ୟା ତାଙ୍କର ବ୍ୟକ୍ତିଗତ ବନ୍ଧୁ ଥ୍ଲେ । ପୁଟ୍ନି (ଅଧାନ।)ରେ ସେ ରୋଗଶଯ୍ୟାରେ 
ପଡ଼ିଥ୍ବା ବେଳେ ଥରେ ପ୍ରଫେସର ହାଡି ତାଙ୍କୁ ଦେଖ୍ବା ପାଇଁ ଆସିଥ୍‌ଲେ । 
ସେତେବେଳେ ହାରି କହିଲେ ଯେ ସେ ଯେଉଁ ଟାକ୍ସିରେ ଆସିଥ୍ଲେ, ଚାହାର ନମର 
୧୭୨୯ । ଏହା ୭,୧୩ ଓ ୧୯ର ଗୁଣଫଳ ସହିତ ସମାନ । ଏହି ସଂଖ୍ୟା ଚିନୋଟି 
ଅଶୁଭସୂଚକ । ରାମାନୁଜନ୍‌ ତତ୍‌କ୍ଷଣାତ୍‌ କହିଲେ ୧୭୨୯ର ଏକ ଅସାଧାରଣ 
ବିଶେଷତ୍ଵ ଅଛି । ଏହା ହେଉଛି କ୍ଷୁଦୂତମ ସଂଖ୍ୟା ଯାହା ଦୁଇ ଘନରାଶିର ସମଷ୍ଟି ରୂପେ 
ଦ୍‌ଇ ବିଭିନ୍ନ ପ୍ରକାରରେ ପ୍ରକାଶ କରିହେବ । ଅଥାତ୍‌ 
1729=122+12=102 +92 ହାର୍ଡି ଏହାଶୁଣି ଚମକ୍ୃତ ହୋଇଥ୍‌ଲେ । ଚତୁର୍ଥ ଘାତୀ 
ସଂଖ୍ୟା କ୍ଷେତ୍ରରେ ଏହାର ଅନୁରୂପ ପ୍ରଶ୍ନର ଉତ୍ତର ସେ ଜାଣିଛନ୍ତି କି ବୋଲି ପଚାରିଲେ 
ଅର୍ଥାତ୍‌ ଯେଉଁ କ୍ଷୁଦ୍ରତମ ସଂଖ୍ଯା ଦୁଇ ବିଭିନ୍ନ ଉପାୟରେ ଦୁଇଟି ଚତୁର୍ଥ ଘାତୀ ସଂଖ୍ୟାର 
ସମଷ୍ଟି ଆକାରରେ ପ୍ରକାଶ କରିହେବ, ତାହା ତାଙ୍କୁ ଜଣା କି ନାହିଁ, ହାତି ତାଙ୍କୁ 
ପଚାରିଲେ । ରାମାନୁଜନ୍‌ ଅନ୍ତ ସମୟ ଚିନ୍ତାକରି କହିଲେଯେ ସେ ଏପରି ସଂଖ୍ୟାର 
ସରଳ ଉଦାହରଣ ଦେଇପାରିବେ ନାହିଁ, କିଚୁ ତାଙ୍କ ମତରେ ଏପରି ସଂଖ୍ୟା ଅତ୍ୟନ୍ତ 
ବୃହତ୍‌ ହେବ । ତାଙ୍କର ଏହି ଉଚ୍ତି ଯେ ସତ୍ଯ, ତାହା ପରେ ଜଣାଗଲା । ଏପରି 
କ୍ଷୁଦୂୃତମ ସଂଖ୍ୟା ନଅଟି ଅଙ୍କ ବିଶିଷ୍ଠ ଅଟେ ଏବଂ ଏହା (158)*+(59]*. ଏବଂ 
(134) +(133)* ସହିତ ସମାନ । 

ରାମାନୁଜନ୍‌ଙ୍କ ସମ୍ବନ୍ଧରେ ହାଡି ଲେଖ୍‌ଛନ୍ତି “ତାଙ୍କର ଆଶ୍ଚର୍ଯ୍ୟକରନକ ସ୍ଲତିଶକ୍ତି, 
ଧୈର୍ଯ୍ୟ ଓ ଗଣନା କରିବାର ଶକ୍ତି ଥଲା । ତାଙ୍କଠାରେ ଥ୍ବା ଅପରାଜେୟ ଗଭୀର 
ମୌଳିକତା ସମ୍ବନ୍ଧରେ କାହାରି ସନ୍ଦେହ ନାହିଁ । ତାଙ୍କ ସହିତ ସମକକ୍ଷ କୌଣସି 
ଗଣିତଜ୍ଞଙ୍କୁ ମୁଁ ଦେଖ୍‌ ନାହିଁ । କେବଳ ଜାକୋବୀ ଓ ଅୟଲରଙ୍କ ସହିତ ସେ 
ତୂଳନୀୟ । ତାଙ୍କ ଟିପାଖାତାରେ ଯାହା ଅଛି, ସେଗୁଡ଼ିକୁ ବ୍ୟାଖ୍ୟା କରିବା ପାଇଁ 
ଇଉରୋପୀୟ ଗଣିତଜ୍ଞଙ୍କୁ ପଚାଶ ବର୍ଷ ଲାଗିଯିବ ।”’ 
ରାମାନୁଜନ୍‌ଙ୍କର କେତେକ ଅଲୌକିକ ଅଭିଜ୍ଞତା 

ରାମାନୁଜନ୍‌ କିପରି ସ୍ଵପ୍ନରୁ ଗାଣିତିକ ତତ୍ତ୍ବର ସନ୍ଧାନ ପାଉଥ୍ଲେ ତାହାର କେତେକ 
ଉଦାହରଣ ନିମ୍ନରେ ପ୍ରଦତ୍ତ ହେଲା । 

ମାନ୍ଦ୍ରାଜ ରେଭିନିଉ ବୋର୍ଡର ଜଣେ ଅବସରପ୍ରାପ୍ତ କର୍ମଚାରୀ କେ. ଗୋପାଳାଚାରୀ 
ଥରେ ତାଙ୍କୁ ପଚାରିଲେ,  ରାମାନୁଜନ୍‌, ତୁମେ କିପରି ଗଣିତରେ ଏତେ ଜ୍ଞାନ ଲାଭ 
କଲ ?” 

୩୪ ଶ୍ରୀନିବାସ ରାମାନୁଜନ୍‌ 


ରାମାନୁଜନ୍‌ କହିଲେ, “ମୁଁ ଏହି ଜ୍ଞାନ କିପରି ଲାଭ କରେ ତାହାର ଗୋଟିଏ 


ଉଦାହରଣ ଦେବି । ଏକ ରାତ୍ରିରେ ମୁଁ ଗୋଟିଏ ସ୍ଵପ୍ନ ଦେଖ୍‌ଲି । ରାସ୍ତାରେ 
ଜଣେ ଫେରିବାଲାର ତାକ ଶୁଭିଲା । ଦେଖୁଲି ସେ କେତେଗୁଡ଼ିଏ ବଟିକା 
ବିକ୍ରି କରୁଛି । ପ୍ରତ୍ୟେକ ବଟିକାର ମୂଲ୍ଯ ଏକଅଣା । କିନ୍ତୁ କେବଳ ଗୋଟିକର 
ମୂଲ୍ୟ ଆଠଅଣା । ଏହି ବେଶି ଦାମିକା ବଟିକାର ଅଧ୍କ ଉପଯୋଗିତା କଅଣ 
ମୁଁ ପଚାରିଲି । ସେ କହିଲା ଯେ ତାହା ତାକୁ ଜଣା ନାହିଁ । କିନ୍ତ ତତ୍‌କ୍ଷଣାତ୍‌ 
ସେହି ବଟିକାକୁ କିଶିଲି । ଠିକ୍‌ ତାହାର ପରଦିନ ସମାନ୍ତର ଅନୁକ୍ରମ (Arithmetic 
Progression), ଗୁଣଶୋରର ଅନୁକ୍ରମ (Geometric Progression} ଏବଂ ହରାମୂକ 
ଅନୁକ୍ରମ (Harmonic Progression} ସମ୍ବନ୍ଧରେ ଜ୍ଞାନ ମୋ ମନରେ ଜାଗରୂକ 


ହେଲା ।” 


ଗୋପାଳାଚାରୀ ଆହୁରି ଲେଖୁଛନ୍ତି ଯେ ସେ ଦିନେ ସାନ୍ଧ୍ୟ ଭୂମଣ କରିବାକୁ 
ରାମାନୁଜନ୍‌ଙ୍କୁ ଡାକିବାପାଇଁ ଆଉ ଜଣେ ବନ୍ଧୁଙ୍କ ସହିତ ତାଙ୍କ ଘରକୁ ଯାଇଥ୍‌ଲେ । 
ସେ ଦେଖୁଲେ ଯେ ରାମାନୁଜନ୍‌ ଅନ୍ଧକାର ମଧ୍ୟରେ ଗୋଟିଏ ଖଟତଳେ ବସି 
ସ୍ଲେଟ୍‌ଟିଏ ଧରି ଅଙ୍କ କଷୁଛନ୍ତି । ଏପରି କରିବାର କାରଣ ପଚାରିବାରୁ ବନ୍ଧୁ 
ଜଣକ ତାଙ୍କୁ କହିଲେ ଯେ, ରାମାନୁଜନ୍‌ ଜୀବିକା ନିର୍ବାହ ପାଇଁ ଅନ୍ୟ କୌଣସି 
କାର୍ଯ୍ୟ ନ କରି କେବଳ ଅଙ୍କ କଷୁଥ୍‌ବାରୁ ତାଙ୍କର ପିତାମାତା ବିରକ୍ତ ହେଉଛନ୍ତି । 
ତେଣୁ ଯେତେବେଳେ ତାଙ୍କର ଅଙ୍କ କଷିବାକୁ ଇଛ୍ଥା ହେଉଛି, ସେ ଘଟତଳେ 
ଲୁଚି ରହି ତାହା କରୁଛନ୍ତି । 

ମାନ୍ଦ୍ରାଜର ଅବସରପ୍ରାପ୍ତ ଏକାଉଣ୍ଟାଣ୍ଟ୍‌ ଟି କେ. ରାଜଗୋପାଳନ୍‌ ଲେଖୁଛନ୍ତି 
““ରାମାନୁଜନ୍‌ଙ୍କୁ - ମୁଁ ପିଲାଦିନରୁ ଜାଣେ । ୧୯୧୧ ଖ୍ରୀଷ୍ଟାଦ୍ଦ ପୂର୍ବରୁ ମୁଁ କେତେବର୍ଷ 
ପାଇଁ ମାନ୍ଦ୍ରାକରେ ସହକାରୀ ଏକାଉଣ୍ଟାଣ୍ଟ୍‌ ଥୁଲି । ରାମାନୁଜନ୍‌ ସେତେବେଳେ 
ବେକାର ହୋଇ ବସିଥ୍‌ଲେ । ଦିନେ ସନ୍ଧ୍ୟାରେ ସେ ମୋ ପାଖକୁ ଆସି ମୋ 
ଘରେ ଶୋଇବାକୁ ଇଚ୍ଛାକଲେ । ସେତେବେଳେ ମୁଁ ଏକା ବଙ୍ଗଲୋରେ ରହୁଥଲି । 
କିନ୍ଧ ସେଦିନ ପ୍ରଧାନ ଗୃହରେ କୌଣସି କୋଠରି ଖାଲି ନ ଥୁଲା । ବାହାର 
ଘରେ ଗୋଟିଏ କୋଠରିରେ ଜଣେ ସନ୍ଧ୍ୟାସୀ ରହୁଥ୍‌ଲେ । ସେହି କୋଠରିରେ 
ସନ୍ୟାସୀଙ୍କ ସହିତ ଶୋଇବାକୁ ରାମାନୁଜନ୍‌ଙ୍କର ଆପରି ଅଛି କି ବୋଲି ପଚାରିବାରୁ 
ସେ ଆନନ୍ଦରେ ସମ୍ମତ ହୋଇଗଲେ । ପରଦିନ ପ୍ରତ୍ୟୁଷରେ ମୋତେ କହିଲେ, 
“ସେହି ସନ୍ଧ୍ୟାସୀଙ୍କର ଆତ୍ମା ଖୁବ୍‌ ଶକ୍ତିଶାଳୀ । ତାଙ୍କ ସହିତ ଗୋଟିଏ ରାତ୍ରି 
ଅତିବାହିତ କରିବାର ସୁଯୋଗ ପାଇଥ୍‌ବାରୁ ମୁଁ ନିଜକୁ ଭାଗ୍ୟବାନ ମନେ କରୁଛି । 
ତାଙ୍କର ଉପସ୍ଥିତିରୁ ମୁଁ ବହୂ ପ୍ରେରଣା ଲାଭ କରିଛି । ନିଦ୍ରିତ ଅବସ୍ଥାରେ ମୋର 

So 


ଏକ ଅଭିନବ ଅଭିଜ୍ଞତା ହୋଇଛି । ମୁଁ ଦେଖୁଲି ରକ୍ତର ପ୍ରବାହରେ ଗଠିତ 
ଏକ ନାଲି ରଙ୍ଗର ପରଦା ଝୁଲୁଛି । ହଠାତ୍‌ ଗୋଟିଏ ହାତ ପରଦା ଉପରେ 
ଲେଖ୍‌ବାକୁ ଆରମ୍ଭ କଲା, ମୁଁ ଆଗ୍ରହ ସହକାରେ ସେଗୁଡ଼ିକୁ ଲକ୍ଷ୍ୟ କଲି । 
ସେହି ହାତ ଇଲିପ୍‌ଟିକ୍‌ ସମାଗଳ (Epic integral) ସମ୍ଚନ୍ଧୀୟ କେତେକ 
ସୂତ୍ର ଲେଖ୍‌ଥ୍ଲା ! ସେଗୁଡ଼ିକ ମୋ ମନ ମଧ୍ଯରେ ଲିପିବଦ୍ଧ ହୋଇ ରହିଲା । 
ମୁଁ ନିଦରୁ ଉଠିବା ମାତ୍ରେ ସେହି ସୃୂତ୍ରଗୁଡ଼ିକୁ ଲେଖ୍ପକାଇଲି ।” 

ରାମାନୁଜନ୍‌ ଙ୍କର ଆହୁରି ଅନେକ ଅଲୌକିକ ଅଭିଜ୍ଞତା ଥୁଲା । କେତେକ 
କ୍ଷେତ୍ରରେ ଭବିଷ୍ୟତର ଘଟଣାମାନ ତାଙ୍କୁ ଦୃଶ୍ୟ ହେଉଥଲା । ତ୍ରିଭେନ୍ଦ୍ରମ୍ର ଅବସରପ୍ରାପ୍ତ 
ଗଣିତ ପ୍ରଫେସର ଆର୍‌. ଶ୍ରୀନିବାସନ୍‌ ଲେଖ୍ଛନ୍ତିୟ “ମୋ ଠାରୁ ସହାନୃଭୂତି 
ପାଇଥ୍‌ବାରୁ ସେ ମୋ ଆଗରେ ତାଙ୍କର ବହୁ ଅଭିଜ୍ଞତା ବିଷୟରେ କହନ୍ତି । 
ଦିନେ ତାଙ୍କ ଆଗରେ ଏକ ଆଶ୍ଚର୍ଯ୍ୟଜନକ ଦୃଶ୍ୟ ଦେଖାଗଲା । ସେ ଏକ 
ଅପରିଚିତ ଗୃହରେ ନିଜେ ରହିଥ୍‌ବାର ଦେଖ୍୍‌ଲେ । ଗୃହର ଗୋଟିଏ ସ୍ତମ୍ଭତଳେ 
ଥ୍‌ବା ବାରଣ୍ଡାରେ ତାଙ୍କର ଜଣେ ଦୂର ସମ୍ପର୍କୀୟ ବନ୍ଧୁ ମରି ପଡ଼ିଛନ୍ତି । ଆମ୍ମୀୟ 
ଲୋକମାନେ ତାଙ୍କ ଚାରିପଟେ ଘେରି କାନ୍ଦୁଛନ୍ତି । ଏହି ଦୃଶ୍ୟ ଦେଖାଦେଇ 
ତାପରେ ଉଭେଇ ଗଲା । ରାମାନୁଜନ୍‌ ଏ ବିଷୟ ଭୁଲିଗଲେ । ଏହାର କେତେଦିନ 
ପରେ ସେ ଦୂରରେ ରହୁଥ୍‌ବା ତାଙ୍କର ଜଣେ ଆମ୍ବୀୟଙ୍କୁ ଦେଖା କରିବାକୁ 
ଯାଇଥ୍‌ଲେ । ସେ ଦେଖ୍‌ଲେଯେ ବହୁଦିନ ତଳେ ସ୍ବପ୍ନରେ ଦେଖ୍ଥ୍‌ବା ଗୃହଟି 
ଏହି ବନ୍ଧୁଙ୍କର ଘର । ତାଙ୍କୁ ଆଶ୍ଚର୍ଯ୍ୟ ଲାଗିଲା । ସେ ଶୁଣିଲେ ଯେ ସେଠାରେ 
ଜଣେ ରୋଗୀ ଚିକିତ୍ସାଧୀନ ଅଛନ୍ତି ଏବଂ ସେହି ଗୃହରେ ରହୁଛନ୍ତି । ତାହାର 
ଠିକ୍‌ ଅନ୍ଛଦିନ ପରେ ସେ ଦେଖ୍‌ଲେ ଯେ, ସେ ଯେପରି ଭାବରେ ସ୍ବପ୍ନରେ 
ଦେଖ୍ଥ୍ଲେ, ଠିକ୍‌ ସେହିପରି ଭାବରେ ଗୋଟିଏ ସ୍ତମ୍ଭତଳେ ସେହି ରୋଗୀଜଣକ 
ବିଛଣାରେ ଶୋଇଛନ୍ତି । ଅଛ୍ତ କେତେକ ମୁହୂର୍ର ପରେ ସେହି ବ୍ୟକ୍ରିଙ୍କର ପ୍ରାଣବାୟୁ 
ଉଡ଼ିଗଲା । ରାମାନୁଜନ୍‌ ଏହା ଦେଖ୍‌ ଆଶ୍ଚର୍ଯ୍ୟ ହୋଇଗଲେ ।” 


ଜାନକୀଦେବୀଙ୍କ ପୂର୍ବ ସୁତି 


ସେତେବେଳେ ବାଲ୍ୟବିବାହ ପ୍ରଥା ପ୍ରଚଳିତ ଥୁଲା । ରାମାନୁଜନ୍‌ ବିବାହ 
କରିବା ବେଳେ ତାଙ୍କ ସ୍ତ୍ରୀ ଜାନକୀଦେବୀଙ୍କୁ ମାତ୍ର ନଅବର୍ଷ ହୋଇଥଲା ! ଜାନକୀଦେବୀ 
ମଝିରେ ମଝିରେ ଆସି ତାଙ୍କ ପରିବାରରେ ରହୁଥ୍‌ଲେ । ୧୯୧୩ ଖ୍ରୀଷ୍ଟାଦ୍ଦରେ 
ରାମାନୁଜନ୍‌ ପୋର୍ଟଟ୍ରଷ୍ଠ ଅଫିସ୍‌ରେ କାର୍ଯ୍ୟ କରୁଥୁବା ବେଳେ ସେ ଆସି ସ୍ଵାମୀଙ୍କ 
ପାଖରେ ରହିଲେ । ରାମାନୁଜନ୍‌ଙ୍କ ପରିବାରରେ ଅନେକ ଲୋକ ଥୁଲେ । ତାଙ୍କର 
ମାସିକ ଦରମା ମାତ୍ର ୨୫ ଟଙ୍କାରେ ସେ ସେମାନଙ୍କର ଭରଣ ପୋଷଣ 

କରିବାକୁ ଅସମର୍ଥ ହେଉଥ୍ଲେ । ତେଣୁ ସେ ଘରୋଇ ଭାବେ କେତେକ କଲେଜ 
ଛାତ୍ରଙ୍କୁ ଗଣିତ ଶିକ୍ଷା ଦେଉଥ୍‌ଲେ । ତାହାପରେ ରାମାନୁଜନ୍‌ କାମ୍ଭିଜ୍‌ ଚାଲିଗଲେ । 
ଜାନକୀଦେବୀ ଯଦିଓ ସ୍ଵାମୀଙ୍କ ସହିତ ଅଛଦିନ ବାସ କରିଥ୍‌ଲେ, 
ତଥାପି ସେହି ଦିନଗୁଡ଼ିକ ତାଙ୍କ ହି 


ଜୀବନରେ ଅବିସ୍ଵରଣୀୟ 
ହୋଇଥ୍‌ବା ବିଷୟ ସେ ସ୍ଵୀକାର 
କରିଅଛନ୍ତି । ରାମାନୁଜନ୍‌ 


ଅଧ୍କାଂଶ ସମୟ ଗଣିତରେ ଏପରି 
ବ୍ୟସ୍ତ ରହୁଥ୍‌ଲେ ଯେ, ସେ ଖାଇବା 
ପିଇବା ମଧ୍ଯ ଭୁଲିଯାଉଥ୍‌ଲେ । 
ବେଳେ ବେଳେ ସେ ଏହିପରି 
ବ୍ୟସ୍ତ ଥ୍ବାବେଳେ ତାଙ୍କର ମା 
ବା ବୃତ଼ୀମା ଭାତ, ସମ୍ବର, ରସମ୍‌, 
ଦହି, ସବୁ ଗୋଳାଇ ତାଙ୍କ 
ହାତରେ ଧରାଇଦେଉଥ୍‌ଲେ । 
ତାଙ୍କର ଚିନ୍ତାଧାରାରେ ଯେପରି 
ବ୍ୟାଘାତ ନ ହୁଏ ସେଥ୍‌ପାଇଁ ସେ a 
ଏପରି କରୁଥ୍‌ଲେ । ମହରାତ୍ରିର ଶ୍ରୀମତୀ ଜାନକୀ ରାମାନୁଜନ୍‌ 

ପରେ ତାଙ୍କୁ ନିଦରୁ ଉଠାଇଦେବା ପାଇଁ ସେ ତାଙ୍କ ମା ଓ ବୁଢ଼ୀମାଂଙ୍କୁ 
କହୁଥ୍‌ଲେ । ନିସ୍ତନ୍ଧ ରଜନୀ କାର୍ଯ୍ୟ କରିବା ପାଇଁ ଉପଯୁକ୍ତ ସମୟ ବୋଲି 
ସେ କହୂଥ୍‌ଲେ । 


ରାମାନୁଜନ୍‌ଙ୍କର ଶେଷ ଜୀବନ ବିଷୟରେ ଜାନକୀଦେବୀ ବର୍ଣ୍ଣନା କରିଅଛନ୍ତି, 
“ସେ କେବଳ ମରିବା ପାଇଁ ଯେପରି ଇଂଲଣ୍ଡରୁ ଆସିଥ୍‌ଲେ । ତାହା ପରେ 
ସେ ଏକ ବର୍ଷରୁ କମ୍‌ ସମୟ ବଞ୍ଥ୍‌ଲେ । ଏହି କାଳ ମଧ୍ଯରେ ମୁଁ ତାଙ୍କ 
ପାଖରେ ସର୍ବଦା ରହୁଥ୍ଲି । ତାଙ୍କର ଦେହରେ କେବଳ ହାଡ଼ ଓ ଚର୍ମ ଥୁଲା । 
ସେ ଅନେକ ସମୟରେ ଅତ୍ଯନ୍ତ ଯନ୍ତ୍ରଣା ହେଉଛି ବୋଲି କହୁଥ୍‌ଲେ । ଏହା 
ସତ୍ତ୍ବେ ସେ ଗଣିତରେ ବ୍ୟସ୍ତ ରହୁଥ୍ଲେ । ଏପରି ଭାବେ ବ୍ୟସ୍ତ ରହି ସେ 
ଯନ୍ତ୍ରଣା ଭୂଲିଯାଉଥ୍‌ଲେ । ସେ ଯେଉଁ କାଗଜଗୁଡ଼ିକରେ ଲେଖୁଥ୍‌ଲେ ମୁଁ ସେଗୁଡ଼ିକୁ 
ଏକାଠି ସାଇତି ରଖୁଥ୍ଲି । ସେ ଯେତେବେଳେ ସେଟ୍‌ ମାଗୁଥ୍ଲେ ମୁଁ ଦେଉଥ୍ଲି ! 
ମୋ ପ୍ରତି ସେ ଦୟାଶୀଳ ଥୁଲେ । କଥାବାର୍ରାରେ ତାଙ୍କର ବିଚକ୍ଷଣତା ଓ 

ହାସ୍ୟରସିକତା ପରିସ୍ତଟ ହେଉଥ୍‌ଲା । ସେ ଭୟାନକ ରୋଗାକ୍ରାନ୍ତ ହୋଇଥୁବା 
ଅବସ୍ଥାରେ ମଧ୍ଯ ପରିହାସ କରୂଥ୍ଲେ । ଥରେ ସେ ମୋତେ ଗୋପନରେ କହିଲେ 
ଯେ ସେ ୩୫ ବର୍ଷ ପରେ ବଞ୍ଚ୍‌ ନ ପାରନ୍ତି । ଏହି ଦୂଃଖକୁ ମୁଁ ସାହସର 
ସହିତ ସହି ନେବାପାଇଁ ମୋତେ ସେ ଉପଦେଶ ଦେଉଥ୍‌ଲେ । ତାଙ୍କର ବନ୍ଧୁମାନେ 
ତାଙ୍କୁ ବହୁ ସାହାଯ୍ୟ କରିଥ୍‌ଲେ ଏବଂ ସେଥ୍‌ପାଇଁ ସେ ବାରମ୍ବାର କୃତଜ୍ଞତା 
ପ୍ରକାଶ କରୁଥ୍ଲେ । ଆମର କୌଣସି ସନ୍ତାନ ନାହିଁ । ତାଙ୍କର କେବଳ ଦୁଇଟି 
ସୁତି-ସମ୍ଭାର ମୋ ପାଖରେ ଅଛି । ତାଙ୍କୁ ଯନ୍ତ୍ରଣା ହେଉଥ୍‌ବା ବେଳେ ଯେଉଁ 
ପାତ୍ରରେ ପାଣି ଗରମ କରି ମୁଁ ସେକ ଦେଉଥ୍‌ଲି, ସେହି ପାତ୍ର ଏବଂ ତାଙ୍କର 
ଦୁଇଟି ଫଟୋ ମୋର ଅତି ପ୍ରିୟ ହୋଇ ରହିଛି ।” 


ଲଣ୍ଡନ ପରିଦର୍ଶନ ସମୟର ଏକ ଘଟଣା 


ରାମାନୁଜନ୍‌ ଜଣେ ନୈଷ୍ଠିକ ବ୍ରାହ୍ମଣ ଓ ନିରାମିଷାଶୀ ଥୁଲେ । କାମ୍ଭିଜ୍‌ରେ 
ଥ୍ବାବେଳେ ସେ ନିଜେ ରାନ୍ଧି ଖାଉଥ୍ଲେ । ୧୯୧୮ ଖ୍ରୀଷ୍ଟାଦ୍ଦର ପ୍ରଥମ ଭାଗରେ 
ଲଶ୍ତନ ପରିଦର୍ଶନ କାଳରେ ଥରେ ସେ ଏକ ହୋଟେଲରେ ପ୍ରାତଃଭୋଚନ 
କରିବାକୁ ଯାଇଥ୍‌ଲେ । ସେହି ସମୟରେ ଲଣ୍ଡନ ସହର ଉପରେ ନିୟମିତ 
ବୋମାପାତ ହେଉଥଲା । ଉକ୍ତ ହୋଟେଲରେ ଅନ୍ଧ କେତେକ ବର୍ଷ ପୂର୍ବେ 
ଭିଥଲ୍‌ଭାଇ ପଟେଲ ଏବଂ ବଲ୍ଲଭଭାଇ ପଟେଲ ରହୁଥ୍‌ଲେ । ଜଣେ ସୁନ୍ଦରୀ 
ଯୁବତୀ ଏହାର ପରିଚାଳିକା ଥୁଲେ । ରାମାନୁଜନ୍‌ଙ୍କ ପାଇଁ ସେ ନିରାମିଷ 
ଖାଦ୍ୟ ପ୍ରସ୍ତୁତ କରିଥ୍‌ଲେ । କଜିନ୍ଧ ରାମାନୁଜନ୍‌ ଖାଇସାରିବା ପରେ ଜାଣିଲେ 
ଯେ ଭୋଜନ ଶେଷରେ ତାଙ୍କୁ ଓଭଲ୍‌ଟିନ୍‌ ଦିଆ ଯାଇଥ୍‌ଲା । ଓଭଲ୍‌ଟିନ୍‌ କେଉଁ 
ପଦାର୍ଥରେ ତିଆରି ହୋଇଛି ତାହା ଜାଣିବା ପାଇଁ ତାଙ୍କରି କୌତୂହଳ ହେଲା । 
ସେ ଓଭଲ୍‌ଟିନ୍‌ ଟିଣ ଉପରିସ୍ଥ ଲେଖା ଦେଖ୍‌ ଜାଣିଲେ ଯେ ସେଥ୍‌ରେ ସାମାନ୍ୟ 
ପରିମାଣର ଅଣ୍ଡାଗୁଣ୍ଡ ମିଶିଛି । ସେଥ୍‌ରେ ସେ ଏପରି ବ୍ୟଥ୍ତ ହୋଇପଡ଼ିଲେଯେ 
ତାଙ୍କ ଜିନିଷପତ୍ର ବାନ୍ଧି ସଙ୍ଗେ ସଙ୍ଗେ କାମ୍ଭିଜ୍‌ ଯିବାପାଇଁ ଲିଭରପୂଲ୍‌ ଷ୍ଟେସନ 
ଅଭିମୁଖେ ଯାତ୍ରା କଲେ । କେତେ ଦିନ ପରେ ସେ ହୋଟେଲର ପରିଚାଳିକାଙ୍କ 
ପାଖକୁ ଚିଠି ଲେଖ୍‌ ଜଣାଇଲେ ଯେ, ସେ ଲିଭରପୁଲ୍‌ ଷ୍ଟେସନକୁ ଆସିବାବେଳେ 
ନିକଟବର୍ଗୀ ଅଞ୍ଚଳରେ ଭୀଷଣ ବୋମାବୃଷ୍ଠି ହେଲା ଏବଂ ସୌଭାଗ୍ଯବଶତଃ ସେ 
ଖୁବ୍‌ କଷ୍ଟରେ କାମ୍ଭବିଜ୍‌ ଯିବାପାଇଁ ଗୋଟିଏ ଟ୍ରେନ୍‌ ପାଇଲେ । ତାଙ୍କର ବିଶ୍ାସ 
ହୋଇଥ୍‌ଲାଯେ ସେ ଆମିଷ ଖାଦ୍ଯ ଖାଇଥ୍‌ବାରୁ ଭଶ୍ଵର ତାଙ୍କୁ ଦଣ୍ଡ ଦେବାପାଇଁ 
ଏପରି ବୋମାପାତ କରାଇଥ୍‌ଲେ । ଏହା ମଧ୍ଯ ସେ ତାଙ୍କ ପତ୍ରରେ ଲେଖ୍‌ଥ୍ଲେ । 


Digitized by srujanika@gmail.com 


୩୮ ଶ୍ରୀନିବାସ ରାମାନୁଜନ୍‌ 


ସନ୍ତାନ ପାଇବା ପାଇଁ ମାତାଙ୍କର ପୂଜା ଆରାଧନା 


ସ୍ବପ୍ନରେ ବାଲ୍ୟପକ୍ସତା 


ରାମାନୂୁଜନ୍‌ କିପରି ଏତେ ଜ୍ଞାନ ଲାଭ କଲେ ସେ ବିଷୟରେ §.ନଂ. 
Ranganathan ଯାହା ଲେଖ୍ଛନ୍ତି ତାହା ନିମ୍ନରେ ପ୍ରଦତ୍ତ ହେଲା । 
ଥରେ ରାମାନୁଜନ୍‌ ସ୍ଵପ୍ନ 
ଦେଖ୍ଲେ ଯେ ଭଗବତୀ ନାମଗିରି 
(Namagini) ତାଙ୍କ ଜିଭରେ କଅଣ 
ଗୁଡ଼ିଏ ଲେଖ୍ଦେଇ ଗଲେ । ଠିକ୍‌ 
ତାହା ପରେ ପରେ ରାମାନୁଜନ୍‌ଙ୍କ 
ଠାରେ ବାଲ୍ଯପକ୍ସତା (Preco- 
ଥ) ପରିଲକ୍ଷିତ କରାଗଲା । 
ତାଙ୍କର ମାତା କହୁଥ୍‌ଲେଯେ ସେ 
ଗୋଟିଏ ପୂତ୍ର ପାଇବା ପାଇଁ ଏହି 
ଭଗବତୀଙ୍କ ପାଖରେ ପୂଜା କରି 
କରି ରାମାନୁଜନ୍‌ଙ୍କୁ ପାଇଥ୍‌ଲେ । 
ରାମାନୁଜନ୍‌ଙ୍କର ପରିବାରର 
ଲୋକମାନେ କହନ୍ତି ଯେ 
ରାମାନୁଜନ୍‌ଙ୍କର ଆ” ଭଗବତା 
ଭଗବତୀ ନାମଗିରି ନାମଗିରିଙ୍କର ପ୍ରଧାନ ଭକ୍ତ 
ଅଲେ । ଭଗବତୀ ଥରେ ଥରେ ତାଙ୍କ ଦେହରେ ପ୍ରବେଶ କରି ଅବତୀର୍ଣ୍ଣ 
ହେଉଥ୍‌ଲେ । ଏହିପରି ଅବତୀର୍ଣ୍ଣ ହୋଇଥ୍‌ବା ଅବସ୍ଥାରେ ଥରେ ସେ କହିଥ୍‌ଲେ 
ଯେ ତାଙ୍କର ମୃତ୍ଯୁ ପରେ ତାଙ୍କର କନ୍ଯାର ପୁତ୍ର ମୁଖରେ ଭଗବତୀ ନିଜ 
ବାଣୀ ଶୁଣାଇବେ । 


ଜ୍ୟୋତିଷ ଙ୍କର ଭବିଷ୍ୟତ ବାଣୀ 


ଜି.ଭି. ନାରାୟଣସ୍ବାମୀ ଆୟାର ଜଣେ ସ୍ୁଲଶିକ୍ଷକ ଏବଂ ଜ୍ୟୋତିଷ ଥଲେ । 
ସେ ପ୍ରଫେସର ଷଶ୍େଷୁ ଆୟାରଙ୍କର ପୁରାତନଛାତ୍ର ଥ୍‌୍ଲେ । ୧୯୨୦ ମସିହା 
ମାର୍ଟ୍ଟ ମାସରେ ଦିନେ ଜଣେ ବୟସ୍କ ମହିଳା ପ୍ରଫେସର ଶେଷୁ ଆୟାରଙ୍କ 
ପାଖରୁ ଖଣ୍ଡେ ଚିଠି ଧରି ତାଙ୍କ ପାଖରେ ପହଞ୍ଚଲେ । ଚିଠି ପଢ଼ିସାରି ନାରାୟଣ 
ସ୍ଵାମୀ ଆୟାର ଜାତକଟିକୁ ମାଗିଲେ । କିନ୍ଧ ସେହି ମହିଳା ଯେତେବେଳେ 

ଶ୍ରୀନିବାସ ରାମାନୁଜନ୍‌ ୩୯ 


ମନରୁ ଜାତକ ଡାକିବାକୁ ଆରମ୍ଭ କଲେ, ନାରାୟଣସ୍ବାମୀ ଆୟାର ଆଶ୍ଚର୍ଯ୍ୟ 
ହୋଇଗଲେ । ସେ କେତେ ସମୟ ଲାଗି ଜାତକ ଗଣନା କଲେ । ତାହା 
ପରେ ସେ ପଚାରିଲେଯେ ସେ କଅଣ ଜାଣିବାକୁ ଇଚ୍ଛା କରୁଛନ୍ତି । ବୃଦ୍ଧା 
ଜଣକ କହିଲେ ଏହି ଜାତକ ଯାହାର, ସେ କେତେ ବର୍ଷ ବଞ୍ଚବେ ସେ ତାହା 
ଜାଣିବାକୁ ଚାହୁଁଛନ୍ତି । ନାରାୟଣସ୍ବାମୀ ଆୟାର ଚିନ୍ତାଶୀଳ ହୋଇ କହିଲେ, 
“ଏହି ଜାତକଟି ଏକ ପ୍ରକାର ଅସ୍ଵାଭାବିକ ସୂଚନା ଦେଉଛି । ସେ ପୃଥ୍ବୀର 
ଜଣେ ବିଶିଷ୍ଠ ବ୍ଯଭ୍ତି ରୂପେ ଖ୍ଯାତି ଲାଭ କରିବେ, କିନ୍ତୁ ତାଙ୍କର ଖ୍ୟାତି 
ଯେତେବେଳେ ଚରମ ସୀମାରେ ପହଞ୍ଚବ, ସେତେବେଳେ ତାଙ୍କର ମୃତ୍ୟୁ ହେବ । 
ଯଦି ସେ ବେଶିଦିନ ବଞ୍ଚନ୍ତି ତାହାହେଲେ ସେ ଜଣେ ଅଖ୍ଯାତନାମା ବ୍ୟଗ୍ର 
ହୋଇ ରହିବେ, ଏହି ଦୁଇଟି ମଧ୍ଯରୁ କେଉଁଟା ସତ୍ଯ ହେବ, ତାହା ଜାଣିବା 
ମୋ ପକ୍ଷରେ କଷ୍ଟକର । ଏଇ ଭଦ୍ରବ୍ୟକ୍ତି ଜଣକ କିଏ ? 


ତାଙ୍କର ନାମ କଅଣ ? ମୋତେ କୁହ ତ ! 


ବରଦା ଯେତେବେଳେ ରାମାନୁଜନ୍‌ଙ୍କର ନାମ କହିଲେ, ସେ ଆଶ୍ଚର୍ଯ୍ୟ 
ହୋଇପଡ଼ିଲେ । ସେ ଖୋଲାଖୋଲି ଭାବେ ସବୁକଥା ତାଙ୍କ ଆଗରେ କହିଦେବାରୁ 
ମନେ ମନେ ଦୁଃଖ୍ତ ହେଲେ । କେତେ ସମୟ ପୂର୍ବେ ସେ ଯାହା କହିଥ୍‌ଲେ 
ତାକୁ ବୁଲାଇ ଅନ୍ୟ ପ୍ରକାରେ କହିବାକୁ ଆରମ୍ଭ କଲେ । ସେତେବେଳେ ବୃଦ୍ଧା 
ଉତ୍ତରରେ କହିଲେ “ମହାଶୟ, ମୋ ପାଖରେ ଆପଣ କୌଣସି ବିଷୟ ଲୁଚାଇବା 


vv 


ଉଚିତ ନୃହେଁ । ମୁଁ ନିଜେ ଏହା ସନ୍ଦେହ କରୂଥ୍‌ଲି ।”” ଜ୍ଯୋତିଷଙ୍କୁ ଏହା 
ଆଶ୍ଚର୍ଯ୍ୟ ଲାଗିଲା । ବୁଦା ଯେ କେବଳ ଜାଚକ ମନେ ରଖ୍‌ଥୁଲେ ତାହା 
ନୁହେଁ, ସେ ଜଢାତକକୁ ପଢ଼ି ତାହାର ଫଳାଫଳ ମଧ୍ଯ ଗଣନା କରି ସାରିଥ୍‌ଲେ । 
ତା'ପରେ ନାରାୟଣସ୍ଵାମୀ ଆୟାର କହିଲେ, “ ଜ୍ୟୋତିଷମାନେ ଯେଉଁପରି ଶିଷ୍ଟାଚାର 
ରଖ୍‌ କହିବାର କଥା, ମୁଁ ତାହା ନ କରି ଖୋଲାଖୋଲି ଭାବେ ଆପଣଙ୍କୁ 
ସବୁ କଥା କହି ଦେଇଥ୍‌ବାରୁ ଦୁଃଖୁତ । କିନ୍ତୁ ମୁଁ ଜାତକର ଏପରି ଅସ୍ଵାଭାବିକ 
ସୂଚନା ପାଇ ଏହି ସାଧାରଣ ଶିଷ୍ଟାଚାର ଭୁଲିଯାଇଥ୍‌ଲି । ମୁଁ ଯାହା କହିଲି 
ତାହା ରାମାନୁଜନ୍‌ଙ୍କର କୌଣସି ନିଜ ଲୋକକୁ ଦୟାକରି ଜଣାଇବେ ନାହିଁ” । 
ବୃଦ୍ଧା ଜଣକ ସାଶ୍ରି ନୟନରେ କହିଲେ, “ମୁଁ ହେଉଚି ସେହି ଅଭାଗା ପ୍ରତିଭାବାନ୍‌ 
ରାମାନୁଜନ୍‌ର ଜନନୀ” । ବୃଦ୍ଧା ଏହା କହୁକହୁ କାନ୍ଦିପକାଇଲେ । ଜ୍ୟୋତିଷ 
କହିଲେ ୯ ସ୍ତ୍ରୀଙ୍କର ଢାତକରେ ଯଦି ଭଲ ଥାଏ, ତାହାହେଲେ ରାମାନୁଜନ୍‌ଙ୍କର 
ଜାତକର ଏହି ଦୋଷ କଟିଯାଇ ପାରେ । ପରେ ତାଙ୍କ ସ୍ତ୍ରୀଙ୍କର ଢାତକ 


ମୋତେ ଦେଖାଇ ପାରିବକି ? ବୃଦ୍ଧା ପୁଣି ପୁତ୍ରବଧୂ ଜାନକୀଦେବୀଙ୍କର ଜାତକ 

୪୦ ଶ୍ରୀନିବାସ ରାମାନୁଜନ୍‌ 


ମନରୂ ଡାଜିବାକୁ ଆରମ୍ଭ କଲେ । ଜ୍ୟୋତିଷ ତାହାକୁ ପଢ଼ି ଫଳାଫଳ ଗଣନା 
କରିବାକୁ ଲାଗିଲେ । ପ୍ରାୟ ଅଧଘଣ୍ଟା କାଳ ଗଣନା କରିବା ପରେ ସେ କହିଲେ, 
““ରାମାନୁଜନ୍‌ ତାଙ୍କ ସ୍ତ୍ରୀ ସହିତ କେତେ ମାସ ନ ରହିଲେ ମଙ୍ଗଳ ହେବ’ । 
ବୃଦ୍ଧା କହିଲେ, “ମୁଁ ମଧ୍ୟ ଜାତକ ପଢ଼ି ସେହି ସିଦ୍ଧାନ୍ତରେ ପହଞ୍ଚୁଛି । ପୁତ୍ରର 
ଜାତକର ଯାହା ଦୋଷ ଅଛି, ପୂୁତ୍ରବଧୂଙ୍କ ଜାତକ ତାହାକୁ ବହୁଗୁଣିତ କରିଦେଉଛି । 
ସେଥ୍ପାଇଁ ବୋହୂକୁ କିଛିଦିନ ପାଇଁ ବାପଘରକୁ ପଠାଇଦେବା ପାଇଁ ମୁଁ ପୁଅକୁ 
ପ୍ରବର୍ରାଇଛି । କିନ୍ତ ଦୁର୍ଭାଗ୍ୟର କଥା ଯେ, ପୁଅ ଏଥ୍‌ରେ ସମ୍ମତ ହେଉ ନାହିଁ । 
ରାମାନୁଜନ୍‌ ସବୁବିଷୟରେ ମୋ କଥା ମାନି ଆସିଛି, କିନ୍ଧ ଏଥ୍‌ରେ ସେ 
ଆଦୌ ରାଜି ହେଉ ନାହିଁ ! 


ମୃତ୍ଯୁ ପୂର୍ବରୁ ଅଧ୍ୟାପକ ପଦ 

୧୯୧୯ ମସିହାରେ ମାନ୍ଦ୍ରାଜ ଶିକ୍ଷାବିଭାଗର ନିର୍ଦ୍ଦେଶକଙ୍କ ପ୍ରସ୍ତାବ କ୍ରମେ 
ମାନ୍ଦ୍ରାଜ ବିଶ୍ବବିଦ୍ୟାଳୟ ଗଣିତରେ ଗୋଟିଏ ଅଧ୍ୟାପକ ପଦ ସୃଷ୍ଟିକରି ରାମାନୁଜନ୍‌ଙ୍କୁ 
ସେ ପଦ ପାଇଁ ନିମନ୍ତ୍ରଣ କଲେ । କିନ୍ଧୁ ହାୟ ! ଏହା କାର୍ଯ୍ୟରେ ପରିଣତ 


ହେବା ପୂର୍ବରୁ ୧୯୨୦ ମସିହା ଏପ୍ରିଲ ୨୬ରେ ରାମାନୁଜନ୍‌ ଇହଧାମ ତ୍ଯାଗ 
କଲେ । 


ଚରିତ୍ରର ମହତ୍ବ 


ଦାରିଦ୍୍ୟୁ ଓ ଅଭାବରେ ଜୀବନ ଅତିବାହିତ ହୋଇଥ୍‌ଲେ ମଧ୍ଯ ରାମାନୁଜନ୍‌ଙ୍କର 
ଧନସମ୍ପତ୍ତି ପ୍ରତି ଲାଳସା ନ ଥୁଲା । ତାଙ୍କୁ ୨୬ ବର୍ଷ ହେବା ପର୍ଯ୍ଯନ୍ତ ତାଙ୍କର 
ଅତି କମ୍‌ରେ ଯେତିକି ଆବଶ୍ଯକ, ସେତିକି ମଧ୍ଯ ମିଳୁ ନ ଥଲା । ତଥାପି 
କାହାରିଠାରୁ ଦାନ ବା ଉପହାର ଗ୍ରହଣ କରିବାକୁ ସେ ଅନିଛୁକ ଥୁଲେ । 
୨୬ ବର୍ଷ ବୟସ ପରଠାରୁ ତାଙ୍କୁ ଯେତିକି ଅର୍ଥ ମିଳୁଥ୍‌ଲା, ସେଥ୍‌ରେ ସେ 
ସ୍ବଚ୍ଛନ୍ଦରେ ଚଳିଯାଉଥ୍‌ଲେ । ୧୯ ୧୮ ଖ୍ରୀଷ୍ଟା୍ଦଠାରୁ ବର୍ଷକୁ ୫୦୦ ପାଉଣ୍ଡ ( ବର୍ଗମାନର 
୧୦,୦୦୦ ଟଙ୍କା) ଲେଖାଏଁ ସେ ପାଉଥ୍‌ଲେ । କାମ୍ତିଜ୍‌ର ଟ୍ରିନିଟି କଲେଜରୁ 
୨୫୦ ପାଉଣ୍ଡ ଏବଂ ମାନ୍ଦ୍ରାଜ ବିଶ୍ଵବିଦ୍ୟାଳୟରୁ ୨୫୦ ପାଉଣ୍ଡ ଲେଖାଏଁ ତାଙ୍କୁ 
ମିଳୁଥୁଲା । ତାଙ୍କର ଏତେ ଅର୍ଥ ଆବଶ୍ୟକ ହେଉ ନ ଥୁଲା । ତାଙ୍କର ନୀତି 
ଥୁଲା ଯେ ନିଜର ଯେତିକି ଅର୍ଥ ଆବଶ୍ଯକ, ତାହାଠାରୁ ଯଦି କାହା ପାଖରେ 
ଅଧ୍କ ଅର୍ଥ ଥାଏ, ତାହାହେଲେ ସେ ସେହି ବଳକା ଅର୍ଥକୁ ସମାଜର ସେବାରେ 
ବିନିଯୋଗ କରିବା ଉଚିତ । ମାନ୍ଦ୍ରାଜ ବିଶ୍ଵବିଦ୍ୟାଳୟ ଯେତେବେଳେ ତାଙ୍କୁ ୨୫୦ 
ପାଉଣ୍ଡ ଲେଖାଏଁ ଅର୍ଥ ଦେବେବୋଲି ଜଣାଇ ଚିଠି ଲେଖୁଲେ, ସେତେବେଳେ 

ଶ୍ରୀନିବାସ ରାମାନୃଢ୍ଚନ୍‌ ୪୧ 


~~ ~~ 


ସେ ଲଣ୍ଡନର ପୂଟନି ନସିଙ୍ଗ ହୋମ୍‌ରେ ଚିକିସିତ ହେଉଥ୍‌ଲେ । ସେ ଏତେ 
ଦୁର୍ବଳ ହୋଇଯାଇଥ୍‌ଲେଯେ କୌଣସି ଚିଠି ଲେଖ୍ବା ପାଇଁ ତାଙ୍କର ଶକ୍ତି ନ 
ଥୁଲା । ତାଙ୍କ ପାଇଁ ଏଇ ଚିଠି ହାଡି ଲେଖ୍‌୍ଥ୍ଲେ । ସେତେବେଳେ ସେ 
ଯେଉଁ ଚିଠି ଲେଖ୍ଥ୍ଲେ, ତାହାର ଓଡ଼ିଆ ଅନୁବାଦ ନିମ୍ନରେ ଦିଆଗଲା । 
୨ କରିନେଟ୍‌ ରୋଡ଼, 
ପୁଟନି, ଏସ୍‌ ତବଲିଉ ୧୫ 
୧୧ ଜାନୁୟାରୀ ୧୯୧୯ 
ମାନ୍ଦ୍ରାଜ ବିଶ୍ଵବିଦ୍ୟାଳୟର ରେକିଷ୍ଟାର ମହୋଦୟ 
ମହାଶୟ, 
ମୁଁ ଆପଣଙ୍କର ୧୯୧୮ ଡ଼ିସେମ୍ବର ୯ ତାରିଖର ଚିଠି ପାଇଛି । ଆପଣଙ୍କର 
ବିଶ୍ବବିଦ୍ୟାଳୟ ମୋତେ ଆର୍ଥିକ ସାହାଯ୍ୟ ଦେଇ ଯେଉଁ ବଦାନ୍ୟତା ପ୍ରଦର୍ଶନ 
କରିଛନ୍ତି, ସେଥ୍ପାଇଁ ମୁଁ କୃତଜ୍ଞ । 
ଭାରତକୁ ଫେରିଯିବା ପାଇଁ ମୋର ବନ୍ଦୋବସ୍ତ ହେଉଛି । ଭାରତରେ ପହଞ୍ଚବା 
ପରେ ମୋର ଏତେ ଅର୍ଥ ଦରକାର ହେବ ନାହିଁ । ଇଂଲଣ୍ଡରେ ମୋର ଖର୍ଚ୍ଚ 
ଯାଇ ଅବଶିଷ୍ଟ ଅର୍ଥରୁ ବର୍ଷକୁ ୫୦ ପାଉଣ୍ଡ ଲେଖାଏଁ ମୋର ପିତା-ମାତାଙ୍କୁ 
ଦେବାକୁ ହେବ । ବଳକା ଅର୍ଥକୁ ଶିକ୍ଷାନୁଷ୍ଠାନମାନଙ୍କର ଦରିଦ୍ର ଛାତ୍ରଙ୍କୁ ଦରମା, 
ପୁସ୍ତକ ପ୍ରଭୃତି ଆକାରରେ ସାହାଯ୍ୟ ଦେବାକୁ ହେବ । ଏ ବିଷୟରେ ସମସ୍ତ 


< 


ବନ୍ଦୋବସ୍ତ ମୁଁ ଭାରତରେ ପହଞ୍ଚୁବା ପରେ କରାଯିବ । 
ମୁଁ ଦୁଃଖ୍ତ ଯେ, ମୋର ସ୍ଵାସ୍ଥ୍ୟ ଭଲ ରହୁନାହିଁ । ଗତ ଦୁଇବର୍ଷ ମଧ୍ଯରେ 
ମୁଁ ପୂର୍ବପରି ଗାଣିତିକ ଗବେଷଣା କରି ପାରି ନାହିଁ । ମୋର ଆଶା, ମୁଁ 
ଏହା ପରେ ଅଧକ କାର୍ଯ୍ୟ କରି ଆପଣ ଦେଇଥ୍‌ବା ସାହାଯ୍ୟର ସଦୁପଯୋଗ 

କରିପାରିବି । 

ଆପଣଙ୍କର 
ଆଞ୍ଞାଧୀନ ସେବକ 
(ଏସ୍‌. ରାମାନୁଜନ୍‌ ) 
ଏତେ ଅନ୍ପ ବୟସରେ ରାମାନୁଜନ୍‌ଙ୍କର ମୃତ୍ୟୁ ହୋଇଯିବା ଜାଣି ମାନ୍ଦ୍ରାଜ 


ବିଶ୍ଵବିଦ୍ୟାଳୟର ସମସ୍ତେ ଦୂୁଃଖାଭିଭୂତ ହୋଇପଡ଼ିଲେ । ତାଙ୍କର ପ୍ରଥମ ସ୍ଲାରକ 
ଥ୍ଲା ଗୋଟିଏ ତୈଳଚିତ୍ର । ମାନ୍ଦ୍ରାଜରେ ଚାଙ୍କର ଗୋଟିଏ ଭଲ ତୈଳ ଫଟୋ 

୪୨ ଶ୍ରୀନିବାସ ରାମାନୁଜନ୍‌ 


ପାଇବା କଷ୍ଟକର ହୋଇଥଲା । ତେଣୁ ପାସ୍‌ପୋର୍ଟରେ ଥ୍‌ବା ତାଙ୍କର ଫଟୋକୁ 
ବ୍ୟବହାର କରାଯାଇଥ୍‌ଲା । ଏହି ତୈଳଚିତ୍ରକୁ ମାନ୍ଦ୍ରାଜ ବିଶ୍ବବିଦ୍ୟାଳୟର କୁଳପତି 
କେ. ଶ୍ରୀନିବାସ ଆୟଙ୍ଗାର ଉନ୍ମୋଚନ କରିଥୁଲେ । କାମ୍ଭିକ ବିଶ୍ବବିଦ୍ୟାଳୟର 
ସମ୍ମାନସୂଚକ ବି. ଏ. ଡିଗ୍ରୀ ପାଇବାପରେ କାମ୍ତିଜର ଡିଗ୍ରୀ"ପୋଷାକ ପିଛିଥ୍‌ବାର 
ତାଙ୍କର ଏକ ଫଟୋ ସେତେବେଳକୁ ଭାରତୀୟ ଗଣିତ ସମିତିର ମୁଖପତ୍ରର 
(Vo!.11-1919) ଏକ ସଂସ୍ରଣରେ ପ୍ରକାଶ ପାଇଥ୍୍‌ଲା । 


୧୯୩୦ ଖ୍ରୀଷ୍ଟାଦରେ ଭାରତୀୟ ଗଣିତ ସମିତିର କେତେକ ସତ୍ଯ 
୧୮,୦୦୦ ଟଙ୍କା ଚାନ୍ଦା ଦରି ରାମାନୁଜନ୍‌ ପୁରସ୍କାର ପ୍ରତିଷ୍ଠା କଲେ । 
ମାନ୍ଦ୍ରାଜ ବିଶ୍ବବିଦ୍ୟାଳୟ ଅଧୀନରେ ଏହି ପୁରସ୍କାର ପ୍ରଦାନ କରାଯିବାର ବ୍ଯବସ୍ଥା 
ହେଲା । ସ୍ଥିର ହେଲା ଯେ ଗଣିତରେ ସର୍ବୋକୃଷ୍ଟ ମୌଳିକ ଅବଦାନ ପାଇଁ ଏହି 
ପୁରସ୍କାର ପ୍ରଦତ୍ତ ହେବ । ପ୍ରଥମ ବର୍ଷ କାମ୍ଭିକ ବିଶ୍ଵବିଦ୍ୟାଳୟର ତତ୍‌କାଳୀନ 
ଛାତ୍ର ଏସ୍‌ ଚନ୍ଦ୍ରଶେଖରନ୍‌ ଏବଂ ହାର୍ଭାଡ ବିଶ୍ବବିଦ୍ୟାଳୟର ଛାତ୍ର କୋସାମ୍ଭି, ଏହି 
ଦୁଇଢ୍ଣ ମାତ୍ର ଏହି ପୂରସ୍କାର ପାଇଁ ପ୍ରତିଯୋଗିତା କରିଥ୍‌ଲେ । ଦରହିଁଙ୍କ ମଧ୍ଯରୁ 
କିଏ ପାଇବେ ତାହା ବିଚାର କରିବା ବିଚାରକମଶ୍ଡଳୀଙ୍କ ପକ୍ଷରେ ଦ୍ୂରୂହ 
ହୋଇଥ୍‌ଲା । ତେଣୁ ସେମାନଙ୍କ ସୂପାରିଶ ଅନୁସାରେ ପୁରସ୍କାରକୁ ଉଭୟେ 
ସମାନ ପରିମାଣରେ ବାଣ୍ଟନେଇଥ୍‌ଲେ । 


ଡକୂର ଆଲାଗାସ୍ତା ଚେଟୀୟାର (Dr. Alagappa Chettiar) ଉଚ୍ଚଶିକ୍ଷାର 
ଜଣେ ପୃଷ୍ଠପୋଷକ ଥୁଲେ । ରାମାନୁଜନ୍‌ଙ୍କର ଜୀବନକାଳ ମଧ୍ୟରେ ସେ ଜଣେ 
ସ୍ଵନବୟସ୍କ ଯୁବକ ଥୁଲେ । ତେଣୁ ରାମାନୁଜନ୍‌ଙ୍କୁ ସେ ଜାଣି ନ ଥୁଲେ । 
ତଥାପି ସେ ରାମାନୁଜନ୍‌ଙ୍କ ନାମରେ ରାମାନୁଜନ୍‌ ଅନୁଷ୍ଠାନ (Ramanujan 
Institute) ପ୍ରତିଷ୍ଠା କରିଥ୍‌ଲେ । ଆଲାଗାପ୍‌ପା ଚେଟିଆରଙ୍କ ମୃତ୍ୟୁପରେ ମାନ୍ଦ୍ରାଜ 
ବିଶ୍ମବିଦ୍ୟାଳୟର ତର୍ବାବଧାନକୁ ଏହି ଅନୁଷ୍ଠାନକୁ ହସ୍ତାନ୍ତର କରାଗଲା । ୧୯୬୨ 
ଡିସେମ୍ବର ୨୨ ଦିନ ରାମାନୁଜନ୍‌ଙ୍କର ପଚସ୍ତରିତମ ଜନ୍ମବାର୍ଷିକୀ ଉପଲକ୍ଷେ ଭାରତ 
ସରକାର ୧୫ ପଇସିଆ ଡାକଟିକେଟ ପ୍ରଚଳନ କରିଥ୍‌ଲେ । 


ରାମାନୁଜନ୍‌ଙ୍କ ଜୀବନର କେତେକ ବିଶେଷ ଘଟଣା 


( ୧) ଭାରତ ସରକାରଙ୍କର ପ୍ଲାନିଙ୍ଗ କମିସନ୍‌ର ଭୂତପୂର୍ବ ସଭ୍ୟ ଡକୁର 
ପି.ସି. ମହଲାନବିସ୍‌ ଏଫ୍‌. ଆର୍‌. ଏସ୍‌. କହିଛନ୍ତି : 
ବେରି ¬ ତୁମ ଦେଶର ଅତୁୂତ ଗଣିତଜ୍ଞ ରାମାନୁଜନ୍‌ଙ୍କ ସହିତ ଦେଖା 
ହେଲାଣି ? 

ଶ୍ରୀନିବାସ ରାମାନୁଜନ୍‌ ୪୩ 


ମହଲାନବିସ୍‌ — ମୁଁ ଶୁଣିଛି ଯେ ସେ ଏଠାକୁ ଆସିଛନ୍ତି । କିନ୍ତ ମୋର ଦେଖା 
ହୋଇନାହିଁ । 

ବେରି — ସେ ଆଜି ସକାଳେ ମୋର ଏଲିପ୍‌ଟିକ୍‌ ସମାକଳ କ୍ଲାସ୍‌କୁ ଆସିଥ୍‌ଲେ । 
(ସେତେବେଳକୁ ବେରି ଏଲିପ୍‌ଟିକ୍‌ ସମାକଳ ସମ୍ବନ୍ଧରେ ବହୂତ 
କ୍ଲାସ୍‌ ନେଇ ସାରିଥ୍‌ଲେ) । 

ମହଲାନବିସ୍‌ ¬ କଅଣ ହେଲା ? ସେ ଆପଣଙ୍କର କ୍ଲାସ ବୁଝିପାରିଲେତ ? 

ବେରି- ମୁଁ ବ୍ଲାକ୍‌ବୋର୍ଡ଼ରେ କେତେକ ସୃତ୍ର ପ୍ରମାଣ କରୁଥ୍‌ଲି । ମୁଁ ମଝିରେ 
ମଝିରେ ରାମାନୁଜନ୍‌ଙ୍କୁ ଚାହୁଁଥ୍ଲି । ସେ ମୋ କ୍ଲାସ୍‌ର ବିଷୟବସ୍ତୁ 
ବୁଝିପାରୁଛନ୍ତି କି ନାହିଁ ତାହା ଜାଣିବା ପାଇଁ ମୋର ଇଛ୍ଛାଥ୍ଲା । 
ଥରେ ତାଙ୍କର ମୁଖ ଉଜ୍ଵଳ ଦେଖାଗଲା ଏବଂ ସେ ଖୁବ୍‌ ଉତ୍ତେଜିତ 
ହେବାପରି ଜଣାଗଲେ । ସେ କିଛି କହିବାକୁ ଚାହୁଁଛନ୍ତି କି ବୋଲି 
ମୁଁ ତାକୁ ପଚାରିଲି । ସେ ଚାଙ୍କ ଆସନରୁ ଉଠିପଡ଼ି ବ୍ଲାକ୍‌ବୋର୍ଦ 
ପାଖକୁ ଗଲେ । ମୁଁ ଏପର୍ଯ୍ୟନ୍ତ ଯାହା କ୍ଲାସ୍‌ରେ କରି ନ ଥୁଲି 
ସେଥ୍‌ରୁ କେତେଗୁଡ଼ିଏ ସୂତ୍ର ସେ ବ୍ଲାକ୍‌ବୋର୍ଡ଼ରେ ଲେଖ୍ଦେଲେ । 
ରାମାନୁଜନ୍‌ ଅନ୍ତଃଦୃଷ୍ଠର୍‌ ଏହି ସୂତ୍ରଗୁଡ଼ିକ ଲାଭ କରିଛନ୍ତି ବୋଲି 
ମୋର ବିଶ୍ଵାସ । ସଂଖ୍ଯାତକ୍ତ୍ର ପ୍ରଭୃତିରେ ଯେଉଁ ତଥ୍ଯମାନ ସେ 
ଲେଖୁଛନ୍ତି ସେସବୁ ବିନା ଉଦ୍ୟମରେ ଲାଭ କରିବାପରି ମନେ 
ହେଉଛି ' । 

ମହଲାନବିସ୍‌ ପୁଣି କହିଛନ୍ତି — 

ଖୁବ୍‌ଶୀଘ୍ର ରାମାନୁଜନ୍‌ଙ୍କ ସହିତ ମୋର ବନ୍ଧୁତା ପ୍ରତିଷ୍ଠିତ ହେଲା । ଏକ 

ଅଭିନବ ପ୍ରକାରରେ ଏହି ବନ୍ଧୁତା ଆରମ୍ଭହେଲା । ସେ ପହଞ୍ଚୁବା ପରେ ଟ୍ରିନିଟି 

କଲେଜରେ ତାଙ୍କର ପ୍ରକୋଷ୍ଠରେ ମୁଁ ତାଙ୍କୁ ଦେଖ୍ବା ପାଇଁ ଯାଇଥ୍ଲି ! ସେତେବେଳେ 

ଭୀଷଣ ଥଣ୍ଡା ହେଉଥଲା । ରାମାନୁଜନ୍‌ ନିଆଁପାଖରେ ବସିଥ୍‌ଲେ । ରାତିରେ 

ବେଶ୍‌ ଉଷ୍ମ ଲାଗିଲା କି ନାହିଁ ବୋଲି ମୁଁ ରାମାନୁଜନ୍‌ଙ୍କୁ ପଚାରିଲି । ଓଭରକୋଟ 

ପିନ୍ଧି ତାହା ଉପରେ ଶାଲ୍‌ ଘୋଡ଼ାଇ ହୋଇ ଶୋଇଥ୍‌ଲେ ମଧ୍ଯ ତଥାପି ଖୁବ୍‌ 

ଶୀତ ହେଲାବୋଲି ସେ କହିଥ୍‌ଲେ । ତାଙ୍କ ଶୋଇବା ଘରେ ଯଥେଷ୍ଟ ସଂଖ୍ଯକ 

କମ୍ବଳ ଅଛି ଜି ନାହିଁ ଦେଖ୍‌ବାକୁ ମୁଁ ନିଜେ ସେଠାକୁ ଗଲି । ମୁଁ ଦେଖ୍‌ଲି 

ଯେ କମ୍ବଳଗୁଡ଼ିକ ବିଛଣା ଉପରେ ପଡ଼ିଛି । ବିଛଣାର ଚାରିପଟେ ଏଗୁଡ଼ିକ 

ଗେଞ୍ଜା ହୋଇଛି । ଉପରେ ବିଛଣା ଚଦର ପଡ଼ିଛି, ରାମାନୁଜନ୍‌ ଜାଣି ନ 

୪୪ ଶ୍ରୀନିବାସ ରାମାନୁଜନ୍‌ 


ଥିଲେ ଯେ ତକିଆ ପାଖରୁ କମ୍ବଳଗୁଡ଼ିକୁ ଖୋଲିଦେଇ ତାହା ଭିତରେ ପଶିଯିବାକୁ 
ହେବ । ବିଛଣାଚଦରଟି ଖୋଲାଥ୍ଲା । ସେ ସେହି ବିଛଣାଚଦର ତଳେ ଓଭରକୋଟ୍‌ 
ଓ ଶାଲ୍‌ ଘୋଡ଼ାଇ ହୋଇ ଶୋଉଥ୍‌ଲେ । କମ୍ବଳ ଭିଚରେ ପଶି କିପରି ଶୋଇବାକୁ 
ହେବ ମୁଁ ତାଙ୍କୁ ଦେଖାଇଦେଲି । ତାଙ୍କୁ ଲାଜ ଲାଗିଲା । ଏଥ୍‌ପାଇଁ ବୋଧହୁଏ 
ସେ ମୋତେ ଭଲ ପାଉଥ୍‌ଲେ । 


ପ୍ରତି ରବିବାର ସକାଳେ ରାମାନୁଜନ୍‌ ଓ ମୁଁ ଅନେକ ବାଟ ଚାଲି ଚାଲି 
ଯାଉଥ୍ଲୁ । ଏକ ରବିବାରଦିନ ମୁଁ ତାଙ୍କୁ ମୋ ସଙ୍ଗରେ ପ୍ରାତଃଭୋଜନ କରିବାଡ଼ୁ 
ନିମନ୍ତ୍ରଣ କରିଥୁଲି । ମୋ ଘରେ ପ୍ରାତଃଭୋଜନ କରି ତାହାପରେ ପ୍ରାତଃ ଭ୍ରମଣରେ 
ଯିବୁ ବୋଲି ସ୍ଥିର ହେଲା । ସେଦିନ ସକାଳେ ଭାରି ଅଣ୍ଡା ହେଉଥଲା । 
ବେଳେ ବେଳେ ତୁଷାରବୃଷ୍ଠି ମଧ୍ୟ ହୋଇଥଲା । ବିଛଣାରୁ ଉଠିବାରେ ମୋର 
ସାମାନ୍ୟ ବିଳମ୍ଭ ହେଲା । ମୁଁ ଦାଢ଼ି ଖୁଅର ହେଉଥ୍‌ଲି, ରାମାନୁଜନ୍‌ ଆସି 
ପହଞ୍ଚଲେ । ମୁଁ ତାଙ୍କୁ ବୈଠକ ଗୃହରେ ବସିବା ପାଇଁ କହିଲି । ମୁଁ ଯେତେବେଳେ 
ବାହାରକୁ ଆସିଲି ଦେଖ୍‌ଲି ଯେ ସେ Loneyଙ୍କ ଦ୍ଵାରା ଲିଖ୍ତ ‘Dynamics 
ଠf a particle’ ପୁସ୍ତକକୁ ଖୁବ୍‌ ଆଗ୍ରହ ସହକାରେ ପଢ଼ୁଛନ୍ତି । ମୋତେ ଦେଖ୍‌ 
ସେ ବହିଟିକୁ ଟେବୁଲ ଉପରେ ରଖ୍‌୍ଦେଲେ ଏବଂ କହିଲେ ଯେ ବହିଟି ଭାରି 
ଭଲବହି । ସେ ଆଗରୁ ‘Dynamics’ ପଢ଼ି ନ ଥୁଲେ, କେବଳ ସେହିଠାରେ 
ପ୍ରଥମଥର ପାଇଁ ଦେଖ୍‌ ତାହାପ୍ରତି ଆକୃଷ୍ଟ ହୋଇଥ୍‌ଲେ । 

ଆଉଥରେ ମୁଁ ମଧ୍ଯାହନ ଭୋଜନ କରିବାପାଇଁ ତାଙ୍କ ଘରକୁ ଯାଇଥ୍‌ଲି । 
ଏହା ପୂର୍ବରୁ ପ୍ରଥମ ବିଶ୍ମ ମହାଯୁଦ୍ଧ ଆରମ୍ଭ ହୋଇଯାଇଥ୍‌ଲା । ମୋ ହାତରେ 
ମାସିକ ପ୍ରତ୍ରିକା ‘$୮୩ଏ' ଖଣ୍ଡେ ଥୁଲା । ଏଥ୍‌ରେ ପାଠକମାନେ ସମାଧାନ 
କରିବା ପାଇଁ କେତେକ ଧନ୍ଦା ପ୍ରକାଶିତ ହେଉଥ୍‌ଲା । ସେଥ୍‌ମଧ୍ଯରୁ ଗୋଟିଏ 
ଧନ୍ଦା ପ୍ରତି ମୋର ଆଗ୍ରହ ହେଲା । ପ୍ରଶ୍ନଟି ଠିକ୍‌ ମୋର ମନେ ନାହିଁ । 
ଦ୍ୂରଜଣ ବିିଟିଶ୍‌ କର୍ମଚାରୀଙ୍କୁ ପ୍ଯାରିସ୍‌ର ଦୁଇଟି ଘରେ ରଖାଯାଇଥ୍‌ଲା । ଏହି 
ଘରଦୃଇଟିର ନମ୍ବର ମଧ୍ୟରେ ଥ୍‌ବା ସନ୍ଚନ୍ଧ ଦିଆଯାଇଛି । ଘରଦୂଇଟିର ନମ୍ବର 
ନିର୍ଣ୍ଣୟ କରିବାକୁ ହେବ । ଏହି ପ୍ରଶ୍ଧର ସମାଧାନ କଠିନ ନ ଥୁଲା । ମୁଁ 
କେତେ ମିନିଟ୍‌ ପରେ ଏହାକୁ ସମାଧାନ କରିପାରିଥ୍‌ଲି । ରାମାନୁଜନ୍‌ ସେତେବେଳେ 
ଚୂଲିରେ ଡେକ୍ଟି ବସାଇ ମଧ୍ଯାହ୍ନ ଭୋଜନ ପାଇଁ ରାନ୍ଧୁଥ୍‌ଲେ । ମୁଁ ତାଙ୍କୁ 
ଥଙଟ୍ଟାକରି କହିଲି, “ହେଇ, ତୁମପାଇଁ ଗୋଟିଏ ପ୍ରଶ୍ନଅଛି, ନିଅ ।”' 

ରାମାନୁଜନ୍‌ — ପ୍ରଶ୍ବଟି କଅଣ, ମୋତେ କୂହ । (ଏହାକହି ସେ ଡେକ୍ଟିରେ 
ଚାମଚ ପୂରାଇ ଘାଣ୍ଟିବାକୁ ଲାଗିଲେ ) ମୁଁ ‘$୮୩ ପତ୍ରିକାରୁ ପ୍ରଶ୍ନଟିକୁ ପଢ଼ିଲି । 

a os ~~ 


ରାମାନୁଜନ୍‌ — ପ୍ରଶ୍ବଟିର ସମାଧାନ ଟିପିନିଅ । ଏହାକହି ସେ ଗୋଟିଏ ଅବିରତ 
ଭଗ୍ନାଂଶ (Cଠମntinuced fraction) ଡାକିଲେ । ଏହାର ପ୍ରଥମ ପଦ ମୁଁ ପାଇଥ୍୍‌ବା 
ସମାଧାନ ଅଟେ । ଅନ୍ଯ ପରବର୍ତୀ ପଦମାନ ସେହି ପ୍ରଶ୍ବର ବିଭିନ୍ନ ସମାଧାନ 
ଅଟେ । ସେହି ପ୍ରଶ୍ବର ବହୁସଂଖ୍ୟକ ସମାଧାନ ଥ୍ବାର ଦେଖ୍‌ ମୁଁ ଆଶ୍ଚର୍ଯ୍ୟ 
ହୋଇଗଲି । 


(9) ରାମାନୁଜନ୍‌ ପାଚେୟାପା (Pachaiyappa} କଲେଜରେ ପଢୁୂଥ୍‌ବା 
ବେଳେ ଜର୍ଜଟାଉନର ଜଣେ ବ୍ୟକ୍ତିଙ୍କ ଘରେ ରହୁଥ୍‌ଲେ । ସେ ଦିନେ ଏକ ସ୍ଵପ୍ନ 
ଦେଖୁଲେ ଯେ ସେହି ଗୃହର ଅନ୍ଯ ଏକ ପ୍ରକୋଷ୍ଠରେ ଗୋଟିଏ ଶିଶୁ ମୃତ୍ୟୁ ସହିତ 
ସଂଗ୍ରାମ କରୁଛି । କିନ୍ଧ ସକାଳେ ସେ ଉଠି ଦେଖ୍‌ଲେ ଯେ ଶିଶୁଟି ଭଲ ଅଛି । ସେ 
କଲେଜ ଗଳେ । କଲେଚ୍ରୁ ଫେରିବା ବେଳକୁ ଶିଶୁଟିକୁ ଭୟଙ୍କର ଜୂର 
ହୋଇଥ୍‌ବାର ବିଷୟ ସେ ଶୁଣିଲେ । ଦୁଇଦିନ ମଧ୍ୟରେ ଶରୀରର ଉତ୍ତାପ ଖୁବ୍‌ 
ବଢ଼ିଗଲା ଏବଂ ଶିଶୁଟି ସଂଜ୍ଞାହୀନ ହୋଇପଡ଼ିଲା । ଏହା ଦେଖ୍‌ ରାମାନୃଜନ୍‌ 
ଶିଶୁଟିର ପିତାମାତାଙ୍କୁ କହିଲେ, ଆପଣ ଏହି ଶିଶୁଟିକୁ ଅନ୍ଯ ଗୋଟାଏ ଗୃହକୁ 
ନେଇଯାଆନ୍ତୁ । କାରଣ କାଳ ଓ ସ୍ଥାନର ସନିସ୍ଥଳରେ କେବଳ କୌଣସି ବ୍ୟକ୍ତିର 
ମୃତ୍ୟୁ ଘଟିପାରେ । ତୁମେ କେତେଦିନ ସକାଶେ ଏହି ଗୃହ ପରିତ୍ୟାଗ କରି 
ଚାଲିଯାଅ ।”” ପିତାମାତା ଶିଶୁଟିକୁ ଅନ୍ଯ ଗୃହକୁ ନେଇଗଲେ । ଅନ୍ତ କେତେମିନିଟ୍‌ 
ପରେ ଶିଶୁଟିର ଜ୍ଞାନ ଆସିଲା । ଜ୍ଞାନ ଆସିବାରୁ ସେ ତାର ନିଜଚଗୃହକୂ ଯିବାକ୍ର 
ଜିଦ୍‌ ଧରିଲା । କିନ୍ତୁ ରାମାନୁଜନ୍‌ ନିଜଗୃହକ୍ର ନ ଆସିବାକୁ ବାରମ୍ବାର ତାର 
ପିତାମାତାଙ୍କୁ ପ୍ରବର୍ଭାଇଲେ । ତଥାପି ପିତାମାତା ତାଙ୍କ କଥାକୁ କର୍ଣ୍ଣପାତ 
କଲେନାହିଁ । ସେମାନେ ଶିଶୁଟିକୁ ପୂର୍ବଗୃହକୁ ଆଣିଲେ ଏବଂ ଅଛନ୍ଥ ସମୟପରେ ତାର 
ମୃତ୍ୟୁ ହେଲା । ତା'ପରେ ରାମାନୁଜନ୍‌ ସେହି ଶିଶୁଟିକୁ ସ୍ବପ୍ନରେ ଦେଖ୍‌ବାକୁ 
ପାଇଲେ । ସେ ପ୍ରଥମେ ଦେଖ୍‌ ଡରିଗଲେ ଏବଂ ସେ ସ୍ଥାନ ଛାଡ଼ି ଦୌଡ଼ି 
ପଳାଇବାକୁ ଚେଷ୍ଟା କଲେ । କିନ୍ଧ ଶିଶୁଟି ତାଙ୍କ ପଛେ ପଛେ ଦୌଡ଼ିଲା । 
ରାମାନୁଜନ୍‌ ଗୋଟିଏ ମନ୍ଦିର ଭିତରକୁ ପଶିଗଲେ । ସେ ଭାବିଲେ ଯେ ଶିଶୁଟି 
ମନ୍ଦିର ଭିତରକୁ ଯାଇପାରିବ ନାହିଁ । କିନ୍ଧ କେତେ ସମୟ ପରେ ଅନ୍ୟ ଭକ୍ତମାନେ 
ଆସି ପହଞ୍ଚଲେ । ମନ୍ଦିର ବାହାରେ ଗୋଟିଏ ଶିଶୁର ଶବ ପଡ଼ିଥ୍ବା ବିଷୟ 
ସେମାନେ କୁହାକୁହିଁ ହେଲେ । ଏହାଶୁଣି ରାମାନୁଜନ୍‌ ଭାବିଲେ ଯେ ତାଙ୍କର ଆଉ 
ଭୟ କରିବାର କାରଣ ନାହିଁ । କିନ୍ଧ ଯେତେବେଳେ ସେ ମନ୍ଦିର ବାହାରକୁ ପୁଣି 
ଆସିଲେ, ଶିଶୁଟି ତାଙ୍କ ଉପରକୁ ଡେଇଁପଡ଼ିଲା । ଏତିକିବେଳେ ରାମାନୁଜନ୍‌ଙ୍କର 
ନିଦ ଭାଙ୍ଗିଗଲା । ସେ ଦେଖ୍‌ଲେ ଯେ ସେ ଭୟରେ ଥରୁଛନ୍ତି । ପରଦିନ ତାଙ୍କୁ 

ଭୟଙ୍କର ଜୂର ହେଲା । ଶରୀରର ଉତ୍ତାପ ଖୁବ୍‌ ବଢ଼ିଗଲା । ଯେତେ ଥିଷଧ 
ଖାଇଲେ ମଧ୍ଯ କିଛି ହେଲା ନାହିଁ । ଏହାପରେ ରାମାନୁଜନ୍‌ ଭଗବତୀ ନାମଗିରିଙ୍କୁ 
ପ୍ରାର୍ଥନା କଲେ । ଅନ୍ଧ ସମୟ ପରେ ଭଗବତୀ ସ୍ବପ୍ନରେ ତାଙ୍କୁ କହିଲେ, “ରାତିରେ 
ଭାତ ପଖାଳକରି ସକାଳେ ତାହାର ତୋରାଣି ଖାଅ ।” ରାମାନୁଜନ୍‌ଙ୍କ ନିଦ 
ଭାଙ୍ଗିବାରୁ ସେ ଭଗବତୀଙ୍କର ନିର୍ଦ୍ଦେଶ ପାଳନକରି ସୁସ୍ଥହେଲେ । 


(୩) ରାମସ୍ବାମୀ ଆୟାରଙ୍କ ସହିତ ପ୍ରଥମ ସାକ୍ଷାତ 

ରାମାନୁଜନ୍‌ ¬ ଗଣିତ ପ୍ରତି ମୋର ଆଗ୍ରହ ଅଛି । 

ରାମସ୍ଵାମୀ ¬ ଆଚ୍ଛା ତାହାହେଲେ ମୋ ସାଙ୍ଗରେ ଆସ । ସେଇଠି ବସ । 
ଏପର୍ଯ୍ୟନ୍ତ ତୁମେ କି କାମ କରିଛ ? 

ରାମାନୁଜନ୍‌ ¬ ମୁଁ ଯେଉଁ କେତେକ ପ୍ରମେୟ ଓ ଫଳ ପାଇଛି, ସେଥ୍‌ମଧ୍ଯରୁ 
କେତୋଟି ଏହି ଟିପାଖାତାରେ ଅଛି । 

ରାମସ୍ବାମୀ ¬ ମୋତେ ତାହାକୁ ଦେଖାଅତ...... ଏଥ୍‌ରେ ଥ୍ବା ଅଧ୍କାଂଶ ଫଳ 
ନୂତନ ମନେ ହେଉଛି । ହେ ଭଗବାନ ! ମୁଁ ଯେଉଁ ପୃଷ୍ଠା 
ଖୋଲୁଛି, ସେ ପୃଷ୍ଠା ନୂତନ ପ୍ରମେୟ ଓ ସୃତ୍ରର ଖଣି ପରି 
ଲାଗୁଛି । କେଡ଼େ ମଜା ! ତୁମେ କି କାମ କରୁଛ ? 

ରାମାନୁଜନ୍‌ ¬ ମୁଁ ବେକାର ହୋଇ ବସିଛି । 

ରାମସ୍ଵାମୀ ¬ (ତଥାପି ଟିପାଖାତାକୁ ଓଲଟାଇ) ତାହାହେଲେ ତୁମ୍ଭର ଯଥେଷ୍ଟ 
ପୈତୃକ ସମ୍ପରି ଅଛି । 

ରାମାନୁଜନ୍‌ ¬ ନା ମହାଶୟ, ମୋର ପରିବାର ଖୂବ୍‌ ଦରିଦ୍ର । ମୋର ପିତା 
କୁମ୍ଭକୋଣମ୍‌ର ଗୋଟିଏ ଲୁଗା ଦୋକାନରେ ସାମାନ୍ଯ କିରାଣି 
ଚାକିରି କରନ୍ତି ! ଏଥ୍‌ରେ ପୁଣି ଗତବର୍ଷ ମୋର ପିତା ମାତା 
ମୋତେ ବିବାହ କରାଇ ଦେଇଛନ୍ତି । 

ରାମସ୍ଵାମୀ ¬ ( ତଥାପି ଟିପାଖାତା ଦେଖ୍ବାରେ ମଡିତ) ଏହା କଣ ସତ୍ୟ ? 

ରାମାନୁଢନ୍‌ ¬ ମହାଶୟ ! ଆପଣଙ୍କ ଅଫିସରେ ବା ତାଲୁକ ବୋର୍ଡ ଅଫିସରେ 
ଦୟାକରି ମୋତେ କିରାନି ଚାକିରି ଦିଅନ୍ତୁ । ତାହା ହେଲେ 
ମୁଁ ପେଟ ପୋଷି ପାରିବି । 

ରାମସ୍ଵାମୀ ¬ ଏହା ତ ବଡ଼ ଖରାପ ହେବ । ତୁମେ କିରାନି ଚାକିରି କଲେ 
ତୁମର ଗାଣିତିକ ଶର୍ତି ଅଚିରେ ଲୋପ ପାଇବ । ମୁଁ ଏପରି 
ପାପ କରିବାକୂ ଚାହେଁ ନାହିଁ । 

ରାମାନୂୁଜନ୍‌ “¬ ମହାଶୟ ! ଆପଣ ସେପରି କୂହନ୍ଧ ନାହିଁ । ଆଉ କିଏ ମୋତେ 
ସାହାଯ୍ୟ କରିବେ ? 

ରାମସ୍ଵାମୀ ¬ ତୁମେ ଭାବ ନାହିଁ ଯେ ମୁଁ ତୂମ ପାଇଁ କିଛି କରିପାରିବି ନାହିଁ । 
ତୂମେ କିଛି ଉପଯୁକ୍ତ ସାହାଯ୍ୟ ପାଇବ । କେତେ ସମୟ ଅପେକ୍ଷା 
କର । (ତା'ପରେ ରାମସ୍ଵବାମୀ ଆୟାର ପି. ଭି. ଶେଷୁ ଆୟାରଙ୍କ 
ପାଖକୁ ଏକ ସୁପାରିଶ ପତ୍ର ଲେଖ୍‌ଲେ) 

ରାମସ୍ଵାମୀ ¬ ରାମାନୁଜନ୍‌, ଏହି ଚିଠି ନେଇ ପ୍ରେସିଡେନ୍ମି କଲେଜରେ ପ୍ରଫେସର 
ଶେଷୁ ଆୟାରଙ୍କୁ ଦିଅ । ତୁମେ ତାଙ୍କୁ ଜାଣକି ? 

ରାମାନୁଜନ୍‌ ¬ ହଁ ମହାଶୟ ! କୁମ୍ଭକୋଣମ୍‌ ସରକାରୀ କଲେଜରେ ମୁଁ ତାଙ୍କରି 
ଛାତ୍ର ଥ୍ଲି । 

ରାମସ୍ଵାମୀ ¬ ତାହେଲେ ତ ତୁମେ ସୁବିଧାରେ ତାଙ୍କର ଦେଖା ପାଇବ । 


(୪) ଆର. ରାମଚନ୍ଦ୍ର ରାଓଙ୍କ ସହିତ ସାକ୍ଷାତ 
ପ୍ରଫେସର ଶେଷୁ ଆୟାର ନେଲୋର ଜିଲ୍ଲାର କଲେକ୍କର ଏବଂ ଭାରତୀୟ 
ଗଣିତ ସମିତିର ସଭାପତି ଆର୍‌. ରାମଚନ୍ଦ୍ର ରାଓଙ୍କ ` ପାଖକୁ ଏକ ପରିଚୟପତ୍ର 
ଦେଇ ରାମାନୁଜନ୍‌ଙ୍କୁ ପଠାଇଲେ । ସେହି ପତ୍ରକୁ ଧରି ରାମାନୁଜନ୍‌ ୧୯୧୦ 
ଖ୍ରୀଷ୍ଟାଦ୍ଦ ଡିସେମ୍ବର ମାସରେ ନେଲୋର ଯାତ୍ରା କଲେ । ରାମାନୁଜନ୍‌ଙ୍କ ବିଷୟରେ 
ରାମଚନ୍ଦ୍ର ରାଓ ନିଜେ ଲେଖ୍‌ଛନ୍ତିୟ ‘ମୋର ପ୍ରଭୂତ ଗାଣିତିକ ଜ୍ଞାନ ଥାଇ 
ମଧ୍ଯ ମୁଁ ରାମାନୁଜନ୍‌ଙ୍କୁ ମୋତେ ଦେଖା କରିବାକୁ ଅନୁମତି ଦେଲି । ଏକ 
ଖର୍ବକାୟ, ଅପରିଷ୍କାର ବ୍ଯକ୍ତି, ଦାଢ଼ି ଖୁଅର ହୋଇ ନ ଥାନ୍ତି । କେବଳ ତାଙ୍କ 
ଆଖ୍‌ ଦୁଇଟି ଉନ୍ମଳଦିଶୁଆାଏ । ଗୋଟିଏ ଓଜନିଆ ଟିପାଖାତାକୁ କାଖରେ ଧରି 
ବୁଲୁଥାନ୍ତି । ସେ ଖୁବ୍‌ ଦରିଦ୍ର ଥୁଲେ । ସେ କୁୂମ୍ଭକୋଣମ୍‌ରୁ ମାନ୍ଦ୍ରାଜ ଆସିଥ୍‌ଲେ 
ଯଥେଷ୍ଠ ଅବସର ପାଇ ଗଣିତ ଅଧ୍ୟୟନ କରିବାକୁ । କୌଣସି ଖ୍ୟାତି ଲାଭ 
କରିବା ତାଙ୍କର ଲକ୍ଷ୍ୟ ନ ଥୁଲା । ସେ କେବଳ ଚାହୁଁଥ୍‌ଲେ ତାଙ୍କୁ ଖାଲି 
ଦି'ଟା ଖାଇବାକୁ ମିଳନ୍ତାକି, ତାହାହେଲେ ସେ ସବୁ ସମୟରେ ବସି ଅଙ୍କ 
କଷୁଥାନ୍ତେ ।” 
ରାମଚନ୍ଦ୍ରଂ ପ୍ରଫେସର ଶେଷୁ ଆୟାର କହୁଥ୍‌ଲେ ଯେ ତୁମ ପାଖରେ ଗୋଟିଏ 
ଟିପାଖାତା ଅଛି । 
ରାମାନୁଜନ୍‌ ¬ ହଁ ମହାଶୟ, ହେଇ ଏଇଟି ମୋର ଟିପାଖାଚା । ମୋର କେତେକ 
ପ୍ରମେୟ ଏଥ୍‌ରୁ ମୁଁ ପଢ଼ିପାରେ କି ? 

ରାମଚନ୍ଦ୍ରଂ ନା, ସେହି ଟିପାଖାତାଟିକୁ ମୋତେ ଦିଅ । (କେତେ ସମୟ 
ସେହି ଟିପାଖାତାକୁ ସେ ପଢ଼ିଲେ) । ମୁଁ ଏତେ ଗଣିତ ଜାଣି 
ନାହିଁ ଯେ ଏହି ସମସ୍ତକୁ ବୁଝି ପାରିବି । 

ରାମାନୁଜନ୍‌ ¬ ଏଇଠି କେତେକ ସରଳ ସୃତ୍ର ଅଛି, ମହାଶୟ । 

ରାମଚନ୍ଦ୍ର ଂ ହଁ ସେଗୁଡ଼ିକ ସରଳ ହୋଇପାରନ୍ତି । କିନ୍ଧ୍‌ ଆମେ ଜାଣିଥ୍‌ବା 
କୌଣସି ପୁସ୍ତକରେ ସେସବୁ ନାହିଁ । ତୁମର କଅଣ ଦରକାର କୁହ । 

ରାମାନୁଜନ୍‌ ¬ ମୁଁ ପେଟ ପୋଷିବାକୁ କିଛି କାମ କରିବାକୁ ଚାହେଁ । 

ରାମଚନ୍ଦ୍ରଂ ତୁମେ ସେ ବିଷୟରେ ଚିନ୍ତା କରନାହିଁ । ତୂମେ କେଉଁଠି ରହୁଛ ? 

ରାମାନୁଜନ୍‌ — ଗ୍ରୀଷ୍ଟନିବାସ, ସାମୀପିଲାଇ ଗଳି, ଟିପ୍ଲିକେନ, ମାନ୍ଦ୍ରାଳ । ( ଗୋଟିଏ 
ଛୋଟିଆ ଅନ୍ଧାରିଆ ଘରର ଏହା ଛଦ୍ଧନାମ ) 

ରାମଚନ୍ଦ୍ରଂ ଆଛା ! ତୁମେ ଘରକୁ ଯାଅ । ତୁମର ଯେତେ ଟଙ୍କା ଆବଶ୍ଯକ, 
ତୁମେ ପାଇବ । 


(୫) “‘ସାଣ୍ଡୋଂଙ୍କ ସହିତ ସାକ୍ଷାତ 


ପ୍ରତିମାସରେ ରାମାନୁଜନ୍‌ ତାଙ୍କ ଖର୍ଚ୍ଚ ପାଇଁ ମନିଅର୍ଡରରେ ଟଙ୍କା ପାଆନ୍ତି । 
ସେ ଦିନରାତି ଲାଗି କାମ କରିବାକୁ ଲାଗିଲେ । ପ୍ରତି ସନ୍ଧ୍ୟାରେ ସେ ଟରିପ୍ଲିକେନ 
ବେଳାଭୂମିରେ ଭ୍ରମଣ କରିବାକୁ ଯାଉଥ୍‌ଲେ ବା ଅନ୍ତରଙ୍ଗ ବନ୍ଧୁମାନଙ୍କ ସହିତ 
କଥାବାର୍ରଗା ହେବାକୁ ଯାଉଥ୍‌ଲେ ! ଏହା ବ୍ଯତୀତ ଅନ୍ଯ ସମୟରେ ଗଣିତ 
ଅତଧ୍ଚୟନରେ କାଳଯାପନ କରୁୂଥ୍‌ଲେ । ସେ ଭାରି ଲାଜକୁଳା ଥୂଲେ । ଗଣିତରେ 
ତାଙ୍କର ଅସ୍ଵାଭାବିକ ଶକ୍ତି କ୍ରମେ ଅଧ୍‌କାଂଶଙ୍କ ଦୃଷ୍ଟି ଆକର୍ଷଣ କଲା । ରାମାନୁଜନ୍‌ 
କୁମ୍ଭକୋଣମ୍‌ କଲେଜରେ ପଢ଼ିବାବେଳେ କେ. ଏସ୍‌. ଶ୍ରୀନିବାସନ୍‌ ତାଙ୍କୁ ଭଲଭୀବେ 
ଜାଣିଥ୍‌ଲେ । ଶ୍ରୀନିବାସନ୍‌ଙ୍କୁ ତାଙ୍କ ବନ୍ଧମାନେ ଥଙ୍ଟାରେ “ସାଣ୍ଡୋ' ବୋଲି ଡାକୁଥ୍‌୍ଲେ । 
ସେ ଦିନେ ରାମାନୁଜନ୍‌ଙ୍କୁ ଦେଖା କରିବାପାଇଁ ଗ୍ରୀଷ୍ଟନିବାସକୁ ଯାଇଥ୍‌ଲେ । 


ସାଣ୍ଡୋ = ରାମାଞ୍୍‌ ସେମାନେ ତୁମକ୍ର ଜଣେ ପ୍ରତିଭାଶାଳୀ ବ୍ଯକ୍ତି ବୋଲି 
କହୁଛନ୍ତି ! 

ରାମାନୁଜନ୍‌ ¬ କଅଣ, ମୁଁ ଜଣେ ପ୍ରତିଭାଶାଳୀ ! ମୋର କହୁଣୀକୁ ଚାହଁ । 
ଏହା ମୋର କାହାଣୀ କହିବ । 

ସାଣ୍ଡୋ ¬ ରାମାଞ୍ଜ 1 ଏ ସବୁ କଅଣ ? ଏ ସବୁ କଅଣ ? ଏହା 
କାହିଁକି ଏପରି ଏବଂ ଏତେ କଳା ଦିଶୁଛି ? 

ରାମାନୁଜନ୍‌ ¬ ମୋତେ ଜଣେ ପ୍ରତିଭାଶାଳୀ ବ୍ୟକ୍ତି ରୂପେ ଗଢ଼ିବାକୁ ଯାଇ 
ମୋର କହୁଣୀ କର୍କଶ ଓ କଳା ହୋଇଛି । ଦିନରାତି ମୁଁ ସ୍କେଟରେ 
ଅଙ୍କ କଷେ । କେଉଁଠୁ ଖଣ୍ଡେ କନା ଖୋଜି ସେଥ୍‌ରେ ସେଟ 


ପୋଛିଲେ ବିଳମ୍ବ ହେଚ । ସେଥ୍‌ପାଇଁ ମୁଁ ମୋ କହୁଣୀରେ 
ସ୍ଲେଟ ପୋଛିପକାଏ । 


ସାଶ୍ତୋ — ତାହାହେଲେ ତୁମେ ଖୁବ୍‌ ପରିଶ୍ରମ କରିପାରୂୁଛ । ତୁମକୁ ତ 
ଏତେ ଗଣନା କରିବାକୁ ପଡ଼ଛି । ସ୍ଲେଟରେ କାହିଁକି କରୁଛ, 
କାଗଜରେ କରୁନାହଁ ? 

ରାମାନୁଜନ୍‌ ¬ ଖାଇବାକୁ ପଇସା ମିଳୁନାହିଁ । କାଗଜ ପାଇଁ ଅର୍ଥ କୁଆଡୁ ଆଣିବି ? 
ମୋର ମାସକୁ ପ୍ରାୟ ଚାରି ରିମ୍‌ କାଗଜ ଦରକାର ହୁଏ । 

ସାଣ୍ଡୋ — ତୁମେ ପେଟ ପୋଷିବା ପାଇଁ କି କାମ କର, କୁହତ ? 

ରାମାନୁଜନ୍‌ ¬ ଆମର ପ୍ରଫେସର ଶେଷୁ ଆୟାର ମୋତେ ନେଲୋର କଲେଜର 
ଦେଓ୍ଯାନ ବାହାଦୁର ଆର୍‌. ରାମଚନ୍ଦ୍ର ରାଓଙ୍କ ସହିତ ପରିଚୟ 
କରାଇଦେଲେ । ସେହି ମହାନ ବ୍ୟକ୍ତି ପ୍ରତିମାସରେ ମୋତେ 
ଟଙ୍କା ଦେଉଛନ୍ତି । 

ସାଣ୍ଡୋଓ ତାହାହେଲେ ତୁମେ କାହିଁକି ଚିନ୍ତା କରୁଛ ? 

: ରାମାନୁଜନ୍‌ ¬ ଏମିତି ଅନ୍ୟ ଉପରେ ନିର୍ଭର କରି କେତେଦିନ ଚଳିବି ? ଏଥ୍ପାଇଁ 
ମୋର ନିଜ୍ଚପ୍ରତି ହୀନ ମନୋଭାବ ଆସୁଛି । ତେଣୁ ମୁଁ ଗତମାସରେ 
ଟଙ୍କା ଗ୍ରହଣ କଲିନାହିଁ । 

ସାଶ୍ତୋ — ଆରେ ତୁମେ କଅଣ କଲ ? ବର୍ରମାନ ତୁମେ କିପରି ଚଳିବ ? 

ରାମାନୁଜନ୍‌ — ମୁଁ ମାନ୍ଦାଜ ପୋର୍ଟ ଟ୍ରଷ୍ଠ ଅଫିସ୍‌ରେ ଏଇ ମାସ ୯ ତାରିଖରେ କିରାଣି 
ଭାବେ ଯୋଗ ଦେଇଛି । ମୋର ମାସିକ ଦରମା ୨୫ ଟଙ୍କା । 


(୬) କାନ୍ତିଜ ବନ୍ଧୁ 

ମାନ୍ଦ୍ରାଜ ପ୍ରେସିଡେନ୍ଦି କଲେଜର ଅବସରପ୍ରାପ୍ତ ଗଣିତ ପ୍ରଫେସର କେ. ଆନନ୍ଦ 
ରାଓ ଲେଖ୍‌ଛନ୍ତି : 

ରାମାନୂଜନ୍‌ଙ୍କ ବିପଦ ଆପଦ ସମୟରେ ସାହାଯ୍ୟ କରିବା ପାଇଁ ଜଣେ 
ଲୋକ ଥୁଲେ । ସେ ହେଉଛନ୍ତି ମୋ ମା'ଙ୍କ ପୁତୁରା କ୍ରିଷ୍ଠ ରାଓ । 

ମୁଁ ଇଂଲଣ୍ଡ ଯିବାର ଅଛ କେତେମାସ ପୂର୍ବରୁ ରାମାନୁଜନ୍‌ ଇଂଲଣ୍ଡ ଯାଇଥ୍‌ଲେ 


ଏବଂ ମୁଁ ଇଂଲଣ୍ଡରୁ ଫେରିବାର ଅଛ କେତେମାସ ପରେ ସେ ଫେରିଲେ । 

sm ~~ 


କାମ୍ଭିଜ୍‌ରେ ସେ ଟ୍ରିନିଟି କଲେଜରେ ପଢ଼ୁଥ୍‌୍ଲେ ଏବଂ ମୁଁ କିଙ୍ଗସ କଲେଜରେ 
ପଢୂଥ୍ଲି । ସେ ରହୁଥ୍‌ବା ପ୍ରକୋଷ୍ଠରେ ବିଜୂଳି ଆଲୁଅ ଥୁଲା ଏବଂ ଗ୍ଯାସ 
ଚୂଲି ଥୁଲା । ସେ ସେଥୁରେ ନିଜେ ରାନ୍ଧି ଖାଉଥ୍‌ଲେ । ଭାତ, ଦହି, ଫଳ, 
ଆଳୁ ଓ ଅନ୍ଯାନ୍ୟ ପରିବା ତିଆରି ସମ୍ବର ତାଙ୍କର ସାଧାରଣ ମେନୁ ଥୁଲା । 
ଚାଙ୍କର ପ୍ରକୃତି ସରଳ ଥୁଲା । ଗଣିତରେ ତାଙ୍କର ଏତେ ଶକ୍ତି ଅଛି, ସେ 
ଏପରି ଅନୁଭବ କରି କେବେ ଆମତ୍ମାଭିମାନ କରିବାର ଦେଖ୍ନାହିଁ । ସେ ହାସ୍ୟରସପ୍ରିୟ 
ଅଲେ ଓ ନିଜେ ମଜା କଥାକହି ହସାଉଥ୍‌ଲେ । ତାଙ୍କ କଥା ଶୁଣିବାକୁ ଭାରି 
ଭଲ ଲାଗୁଥ୍ଲା । ଭାରତୀୟ ଛାତ୍ରଙ୍କ ମଧ୍ୟରେ ସେ ଖୁବ୍‌ ପ୍ରିୟ ଥୁଲେ । ତାଙ୍କର 
ଅନେକ ଇଂରେଜ ବନ୍ଧୁ ଥୁଲେ । ସେମାନଙ୍କ ସହିତ ସେ ସ୍ଵଚଛନ୍ଦରେ ବୁଲୁଥ୍‌ଲେ । 
ସେ ପାର୍ଟି ଓ ସାମାଜିକ ବନ୍ଧର ମିଳନରେ ଅନେକ ସମୟରେ ଯୋଗ ଦେବାର 
ଦେଖାଯାଇଛି । କିନ୍ଧୁ ସେଥ୍‌ରେ ସେ ସବ୍ରବେଳେ ନିରାମିଷ ଖାଦ୍ୟ ଖାଉଥ୍‌ଲେ । 


ତାଙ୍କ ପରିବାର ସନ୍ଚନ୍ଧରେ ସେ କ୍ରଚିତ କଥାବାର୍ରା କରୁଥ୍‌ଲେ । କେବଳ 
ବେଳେ ବେଳେ ତାଙ୍କ ମା'ଙ୍କ ବିଷୟ କହି ତାଙ୍କ ସ୍ବେହକୁ ମନେ ପକାଉଥ୍‌ଲେ । 
ତାଙ୍କ ଭାଇମାନଙ୍କ ବିଷୟରେ ସେ କେବେ ମୋ ଆଗରେ କହିନାହାନ୍ତି ! 


ମୋର ତାଙ୍କ ସହିତ ଦେଖା ହେଲେ ଆମେ ତାମିଲରେ କଥାବାର୍ଭା ହେଉଥ୍‌ଲୁ । 
ଗଣିତ ବ୍ଯତୀତ ଅନ୍ୟାନ୍ୟ ବହୁତ ବିଷୟରେ ମଧ୍ଯ ସେ କଥାବାର୍ଭା ହେଉଥ୍‌ଲେ । 
ମନସ୍ତାତ୍ତିକ ଗବେଷଣା ବିଷୟରେ ସେ ଅଧ୍କ ଆଗ୍ରହ ପ୍ରଦର୍ଶନ କରୁଥ୍‌ଲେ । 


ରାମାନୁଜନ୍‌ କିପରି ସରଳ ଓ ଅମାୟିକ ଥୁଲେ, ସେ ବିଷୟରେ ଗୋଟିଏ 
ଘଟଣା ମୋର ମନେପଡୁଛି । ଅରେ ମୁଁ ତାଙ୍କୁ କହିଲି ଯେ, ମୁଁ ସ୍ମିଥ୍‌ ପୁରସ୍କାରର 
ପ୍ରତିଯୋଗିତା କରିବା ପାଇଁ ଗୋଟିଏ ପ୍ରବନ୍ଧ ଲେଖୁଛି । ସେ ହାଡିଙ୍କ ପାଖକୁ 
ଯାଇ ନିଜେ ସେହି ପୂରସ୍କାର ପାଇଁ ପ୍ରତିଯୋଗିତା କରି ପାରିବେ ଜି ନାହିଁ 
ବୋଲି ଖୁବ୍‌ ଆନ୍ତରିକତା ସହିତ ପଚାରିଲେ । ହାତି ଏହା ଶୁଣି ଖୁବ୍‌ ଜୋର୍‌ରେ 
ହସିଲେ । ସେ କହିଲେ ଯେ ସ୍ମିଥ୍‌ ପୁରସ୍କାର ପାଇବାଠାରୁ ଖୁବ୍‌ ଅଧ୍‌କ ଖ୍ୟାତି 
ସେ ଅର୍ଜନ କରିସାରିଛନ୍ତି । ଏହି ପୂରସ୍କାର ତାଙ୍କ ପକ୍ଷରେ ଖୁବ୍‌ ନଗଣ୍ଯ । 


ଭାରତ ସରକାରଙ୍କର ଭୂତପୂର୍ବ ଅର୍ଥମନ୍ତ୍ରୀୟ ଇଉନିଭରସିଟି ଗ୍ରାଣ୍ଟସ କମିସନ୍‌ର 
ଭୂତପୂର୍ବ ଚେୟାରମ୍ୟାନ ଏବଂ ଦିଲ୍ଲୀ ବିଶ୍ଵବିଦ୍ୟାଳୟର ଭୂତପୂର୍ବ କୁଳପତି ଡକୃର 
ସି. ତି. ଦେଶମୁଖ ଲେଖ୍‌ଛନ୍ତି : 

ଏହି ଶତାଦ୍ଦୀର ଦ୍ବିତୀୟ ଦଶନ୍ଧିର ଆରମ୍ଭରେ ଯେଉଁମାନେ ମାଚ୍ରିକୁଲେସନ 


ପାସ୍‌ କରିଥ୍‌ଲେ, ସେମାନେ ରାମାନୁଜନ୍‌ଙ୍କର ବିଚକ୍ଷଣ ଗାଣିତିକ ପ୍ରତିଭା ବିଷୟରେ 
oe 

ଶ୍ରୀନିବାସ ରାମାନୁଜନ୍‌ ୫୧ 


ପରିଚିତ ଥ୍‌ଲେ । ରାମାନୁଜନ୍‌ କିପରି ଅବସ୍ଥାରେ ଉଚ୍ଚତର ଗଣିତ ଅଧ୍ଯୟନ 
କରିବା ପାଇଁ କାମ୍ଭିଜ୍‌ ଯାଇଥ୍‌ଲେ, ତାହା ସମସ୍ତେ ସଂବାଦପତ୍ରରେ ପଢ଼ୂଥ୍‌ଲେ । 
ମୁଁ ୧୫୧୫ ଖ୍ରୀଷ୍ଟାଦ ଜୁଲାଇ ମାସରେ ଯେତେବେଳେ କାମ୍ଭିଜ୍‌ରେ ପହଞ୍ଚଲି 
ସେତେବେଳେ ନିଜକୁ ଖୁବ ଗର୍ବିତ ଅନୁଭବ କଲି, କାରଣ ମୁଁ ସେହି ରାମାନୁଜନ୍‌ଙ୍କର 
ସମସାମୟିକ ଜଣେ ଛାତ୍ର ହୋଇ ସେଠାରେ ଅଧ୍ଯୟନ କରିବି । ବମ୍ବେର ଏଲିଫିନ୍‌ ଷ୍ଟୋନ 
କଲେଜର ତତ୍‌କାଳୀନ ଇତିହାସ ଅଧ୍ୟାପକ ପ୍ରଫେସର ମୁଲର୍‌ଙ୍କ ସହାୟତାରେ 


ମୁଁ ଜେସସ କଲେଜରେ ନାମ ଲେଖାଇ ନ ଥଲେ ହୁଏତ ଟ୍ରିନିଟି କଲେଜରେ 
ରାମାନୁଜନ୍‌ଙ୍କ ସହିତ ଅଧ୍ୟୟନ କରିଥାନ୍ତି । 


ପୃଥ୍ବୀ ମହାଯୁଦ୍ଧ ଯୋଗୁ ସେତେବେଳେ କାମ୍ଭିଜ୍‌ରେ ଖୁବ୍‌ ଅନ୍ତସଂଖ୍ଯକ ଛାତ୍ର 
ବିଭିନ୍ନ କଲେଜରେ ଅଧ୍ଯୟୟନ କରୁଥ୍‌ଲେ । ତେଣୁ ସେମାନେ ପରସ୍ତରକୁ ଜାଣିବା 
ପାଇଁ ସେତେବେଳେ ଅଧ୍କ ସୁଯୋଗ ମିଳୁଥ୍ଲା । ମୁଁ ଖୁବ୍‌ ଶୀଘ୍ର ରାମାନୁଜନ୍‌ଙ୍କ 
ସହିତ ପରିଚିତ ହେଲି । ଆମର ବନ୍ଧୁତା କ୍ରମେ ଘନିଷ୍ଠ ହୋଇ ଆସିଲା । 
ରାମାନୁଜନ୍‌ଙ୍କର କୃତିତ୍ଵ ବିଷୟରେ ଭାରତୀୟ ଛାତ୍ରମାନେ ସବ୍ରବେଳେ ଜଥାବାର୍ଗା 
କରୁଥ୍ଲେ । 

ମଝିରେ ମଝିରେ ମୁଁ ରବିବାର ଦିନ ରାମାନୁଜନ୍‌ଙ୍କ ବସାକୁ ଯାଉଥ୍‌ଲି । 
ସେ ଖୁବ୍‌ ମସଲା ଦିଆ ରସମ୍‌ ପ୍ରସ୍ତୁତ କରୁଥ୍୍‌ବାରୁ ମୋ ପାଖରେ କ୍ଷମାଭିକ୍ଷା 
କରିଥ୍‌ଲେ । ରାମାନୁଜନ୍‌ ଜଣେ ନୈଷ୍ଠିକ ନିରାମିଷାଶୀ ଥ୍‌ଲେ । କଲେଜ କାଣ୍ଟିନରେ 
ତଥାକଥ୍ତ ନିରାମିଷ ଖାଦ୍ଯସବୁ ଜୀବଜନ୍ତୁଙ୍କ ଚର୍ବିତେଲରେ ପ୍ରସ୍ତୁତ ହୋଇଛି 
ବୋଲି ତାଙ୍କର ସନ୍ଦେହ ହେଉଥ୍‌ଲା । ତେଣୁ ସେ ବାହାରୁ କୌଣସି ଖାଦ୍ଯ 
ନଖାଇ ଘରେ ରନ୍ଧି ଖାଉଥ୍‌ଲେ ଏବଂ ନିମନ୍ତ୍ରିତ ବନ୍ଧୁଙ୍କୁ ମଧ୍ୟ ତାହା ଖାଇବାକୁ 
ଦେଉଥ୍‌ଲେ । କିନ୍ଧ ସେହି ଖାଦ୍ଯସବ୍ର ଭାରି ସୁଆଦିଆ ଲାଗୁଥ୍‌ଲା । ଖାଇବା 
ସମୟରେ ରାମାନୁଜନ୍‌ ବିଭିନ୍ନ ଗାଣିତିକ ଧନ୍ଦା କହି ଭାରି ମଜା କରୁଥ୍‌ଲେ । 
ଯେଉଁ ଧନ୍ଦାସବୁ ସେ କହୁଥ୍‌ଲେ, ତାହା ଖୁବ୍‌ ସରଳ ଓ ଅଣଗାଣିତିକ ବ୍ଯକ୍ରିଙ୍କ 
ସହଜଚବୋଧ ଥୁଲା । 


ରାମାନୁଜନ୍‌ ଲଣ୍ଡନରେ ଆମିଷ ମିଶା ଓଭଲଟିନ୍‌ ଖାଇଥ୍‌ବାରୁ କିପର ଇଶ୍ବର 
ଦଣ୍ଡ ଦେବା ପାଇଁ ବୋମାମାଡ଼ କରାଇଥ୍‌ଲେ ସେ ଘଟଣା ଏଇ ଡକୃର ଦେଶମୁଖଙ୍କ 
ବର୍ଣ୍ଣନାରେ ଥୁଲା । 


(୭) ରାମାନୁଜଢନ୍‌ ଗଣିତଜ୍ଞ ଭାବେ ପ୍ରସିଦି ଲାଭ କରିଥ୍‌ଲେ ମଧ୍ଯ ଚାଙ୍କର 
ବିନମ୍ର ସ୍ଵଭାବ ଓ ଉଦାରତା ଦେଖ୍‌ ସମସ୍ତେ ଆଶ୍ଚର୍ଯ୍ୟ ହୋଇଯାଉଥ୍‌ଲେ । 

୫୨ ଶ୍ରୀନିବାସ ରାମାନୁଜନ୍‌ 


ହାତି କହିଛନ୍ତି ଯେ, ଯେତେବେଳେ ତାଙ୍କୁ ଟ୍ରିନିଟି କଲେଜର ଫେଲୋସିପ୍‌ (ବର୍ଷକୁ 
୨୫୦ ପାଉଣ୍ଡ) ମିଳିଲା ବୋଲି ପ୍ରକାଶିତ ହେଲା, ରାମାନୁଜନ୍‌ ଅପଦସ୍ତ ହେବା 
ପରି ଅନୁଭବ କଲେ । ସେ ହାଡିଙ୍କୁ କହିଲେ “ମୁଁ ଏହି ଫେଲୋସିପ୍‌ 
ପାଇବା ପାଇଁ ଉପଯୁକ୍ତ ନୁହେଁ, ଏଭଳି ସ୍ଵାସ୍ଥ୍ୟରେ ମୁଁ ତ କିଛି କାମ କରିପାରିବି 
ନାହିଁ, ଏହାକୁ ଗ୍ରହଣ କରିବି କିପରି ?”” ଏହାପରେ ହାଡି କହିଲେ, “ତୁମେ 
ପୂର୍ବରୁ ବହୁତ କିଛି କାମ କରିଛ । ତୁମେ ଯେତିକି କାମ କରିଛ, ତାହା 
ତୁଳନାରେ ଏଇ ଫେଲୋସିପ୍‌ କିଛି ନୁର୍ହେ । ତୁମକୁ ଏହି ସାହାଯ୍ଯ ମିଳୁଛି, 
ଯେପରି ତୁମେ ଭଲରେ ରହିପାରିବ । ଚୂୁମର ଯେଉଁଠାରେ ଇଚ୍ଛା ସେଠାରେ 
ରହିପାରିବ । ଏହି ଫେଲୋସିପ୍‌ ଗ୍ରହଣ କରିବା ପାଇଁ କୌଣସି ସର୍ର ନାହିଁ । 
ତୁମେ ଅଧ୍ୟାପନା କରି ପାର, ଗବେଷଣା କରି ନ ପାର ।” 


(୮୦) ମାନ୍ଦ୍ରାଜର ଅବସରପ୍ରାପ୍ତ ପୋଲିସ କର୍ମଚାରୀ ଟି. ଦେବରାଜ ମୁଦାଲିୟର 
କହିଛନ୍ତି : ଏନ୍‌. ରାମାନୁଜାଚାରୀ ଏଫ୍‌. ଏ. କ୍ଲାସରେ ଗଣିତ ପଢ଼ାଉଥ୍‌ଲେ । 
ବୀଜଗଣିତ ବା ତ୍ରିକୋଣମିତିର ଗୋଟିଏ ପ୍ରଶ୍ନ ସମାଧାନ କରିବା ପାଇଁ ସେ 
ପୂଲି ଦ୍ଵାରା ସଂଯୁକ୍ତ ଦୁଇଟି ବ୍ଲାକ୍‌ବୋର୍ଡ ବ୍ଯବହାର କରୁଥ୍‌ଲେ । ଉତ୍ତର ପାଇବା 
ପାଇଁ ଦଶ ଏଗାରଟି ଷ୍ଟେପ୍‌ (୨) ଦରକାର ହେଉଥଲା । ଜଣେ ସାଧାରଣ 
ଛାତ୍ର ପକ୍ଷରେ ତାହା ବୁଝିବା କଷ୍ଟକର ହେଉଥ୍‌ଲା । ତେଣୁ ରାମାନୁଜାଚାରୀ 
ତାହାକୁ ଦୁଇ ତିନି ଥର ଲେଖାଏଁ ବୃଝାଉଥ୍‌ଲେ । ଏତେବେଳେ ରାମାନୂଜନ୍‌ 
ଡରି ଡରି ଉଠିପଡ଼ି ସେହି ପ୍ରଶ୍ନକୁ ସଂକ୍ଷିପ୍ତ ଉପାୟରେ କରିବେ ବୋଲି ତାଙ୍କର 
ଅନୁମତି ମାଟୁଥ୍‌ଲେ । ପ୍ରଫେସର ଅନୁମତି ଦେବାପରେ ରାମାନୁଜନ୍‌ ଚାରିଷ୍ଟେପ୍‌ରେ 
ସେହି ପ୍ରଶ୍ଧର ଉତ୍ତର ପାଇପାରୁଥ୍‌ଲେ । ରାମାନୁଜାଚାରୀ ସାମାନ୍ୟ କାଲ ଥୁଲେ । 
ସେ ରାମାନୃୁଜନ୍‌ଙ୍କ କଥା ଶୁଣିବା ପାଇଁ ବାରମ୍ବାର ତାଙ୍କ ଆଡ଼କୁ ମୁଣ୍ଡ ନୂଆରଉଁଥ୍‌ଲେ । 
ରାମାନୂୁଜନ୍‌ ଗୋଟିଏ ପରେ ଗୋଟିଏ ଷ୍ଟେପ୍‌ ବୁଝାଇଦେବା ପରେ ସେ ତାହା 
ବୁଝି ପାରୂଥ୍ଲେ । କିନ୍ଧ ଅନ୍ୟ ଛାତ୍ରମାନେ ସେସବୁ ବୁଝିପାରୁ ନ ଥଲେ । 


(୯) ରାମାନୁଜନ୍‌ ଯେତେବେଳେ କୁମ୍ଭକୋଣମ୍‌ ଟାଉନ୍‌ ହାଇସ୍କୁଲର ଛାତ୍ର 
ଥ୍ଲେ, ସେତେବେଳେ ଦିନକର ଘଟଣା ନିମ୍ନରେ ବର୍ଣ୍ଣନା କରାଗଲା । 


ରାମାନୁଜନ୍‌ ¬ ଏଇ ବଡ଼ ବହିଟା କଅଣ ? 
ବୟସ୍କ ବନ୍ଧୁ ¬ ମୁଁ ଉଦ୍ଦେଶ୍ୟ ରଖ୍‌ ଏହି ବହିଟି ତୁମକୁ ଦେଖାଇଲି । 
ରାମାନୂଜନ୍‌ ¬ ଏଇଟା କଅଣ, କକା ? 

ଶ୍ରୀନିବାସ ରାମାନୁଜନ୍‌ ୫୩ 


ବୟସ୍କ ବନ୍ଧୁ ¬ ତୁମକୁ ୧୨ ବର୍ଷ ବୟସ ହୋଇଥ୍‌ବାବେଳେ ତୁମେ ଲୋନିଙ୍କ 
ଦ୍ଵାରା ଲିଖ୍ତ ତ୍ରିକୋଣମିତି ପୂସ୍ତକ ପଢ଼ି ସେଥ୍‌ରେ ପ୍ରବୀଣତା 
ଲାଭ କରି ନ ଥଲ ? ଯେଉଁ ବାଳକ ପୃଥ୍ବୀର ବିଷୁବରେଖାର 
ଦୈର୍ଘ୍ୟ ଗଣନା କରିଥ୍‌ଲା, ତୁମେ ସେହି ବାଳକ ନୃହଁ କି ? 

ରାମାନୁଜନ୍‌ ¬ କକା, ତୁମେ ଖାଲି ମୋତେ ଚିଡ଼ାଉଛ; ସେ କଥା ଛାଡ଼, 
ଏ ବହି ବିଷୟରେ କିଛି କୂହ । 

ବୟସ୍କ ବନ୍ଧ ¬ ୯Ca୮ଙଁର Synopsis of pure and applied mathematics. 

ରାମାନୁଜନ୍‌ ¬ ତୁମେ ଏହି ବହିଟିକୁ ପଢ଼ିବା ପାଇଁ ମୋତେ ଦେଇ ପାରିବ ? 
ବହିଟି ଖୁବ୍‌ ଭଲ ମନେ ହେଉଛି । 


~~ ~~ 


( ୧୦) କାମ୍ଭିକର ଟ୍ରିନିଟି କଲେଜର ମାଷ୍ଟର ଜେ. ଜେ. ଥମ୍ପସନ୍‌ ତାଙ୍କ 
ପୁସ୍ତକ ‘Recollections and Reflections (1935)'ରେ ଲେଖଛନ୍ତି — 


ତାଙ୍କ ଟିପା ଖାତାରେ ପ୍ରମାଣ ନ ଥାଇ ଅନେକ ପ୍ରମେୟ ଅଛି । କେତେକ 
ପ୍ରସିଦ୍ଧ ଗଣିତଜ୍ଞ ଏଗୁଡ଼ିକ ମଧ୍ୟରୁ ଅନେକର ପ୍ରମାଣ ଦେବାକ୍ର ସମର୍ଥ ହୋଇ 
ପାରିଛନ୍ତି । ସାଧାରଣ ପ୍ରଣାଳୀଠାରୁ ତାଙ୍କର ପ୍ରଣାଳୀ ଭିନ୍ନ ଥୁଲା । କୌଣସି 
ପ୍ରମେୟର ପ୍ରମାଣ ନ ଦେବା ପର୍ଯ୍ୟନ୍ତ ତାହା ପ୍ରମେୟ ପଦବାଚ୍ଯ ନୁହେଁ । 
କିନ୍ଧ ଅନ୍ୟ ଉପାୟରେ ଏହା କରାଯାଇ ପାରେ । ମନେକର ଜଣେ ଗଣିତଜ୍ଞ 
ଶୋଇଥ୍‌ବା ବେଳେ ଗୋଟିଏ ପ୍ରମେୟ ବିଷୟରେ ସ୍ଵପ୍ନ ଦେଖ୍‌ଲେ । ନିଦ ଭାଙ୍ଗିବା 
ପରେ ଯଦି ସେମୁଡ଼ିକ ତାଙ୍କର ମନେ ଥାଏ, ତାହାହେଲେ ସେ ଅନେକ ଗୁଡ଼ିଏ 
ଉଦାହରଣ ନେଇ ସେହି ପ୍ରମେୟର ସତ୍ୟାସତ୍ୟ ପରୀକ୍ଷା କରି ପାରନ୍ତି । ରାମାନୁଜନ୍‌ 
ଏହି ପ୍ରକାରର ପ୍ରଣାଳୀ ଅନୁକରଣ କରୁଥ୍‌ଲେ । କିନ୍ତୁ ପ୍ରତ୍ୟେକ କ୍ଷେତ୍ରରେ 
ଗୋଟିଏ ଉପଯୁକ୍ତ ଉଦାହରଣ ପାଇବା ସହଜ ହୋଇ ନ ଥାଏ । ଏହାହିଁ 
ଥ୍ଲା ଏହି ପ୍ରଣାଳୀର ବଡ଼ ଦୋଷ । ଏପରି କେତେକ ପ୍ରମେୟ ଅଛି ଯାହା 
ବହୁସଂଖ୍ୟକ ଉଦାହରଣ କ୍ଷେତ୍ରରେ ସତ୍ୟ ହୋଇଥାଏ, କିନ୍ଧ ତାହା ସାଧାରଣ 
ଭାବେ ସତ୍ଯ ବୋଲି ପ୍ରମାଣ ବ୍ଯତୀତ କୁହାଯାଇ ପାରିବ ନାହିଁ । ଗାଉସଙ୍କର 
ମୌଳିକ ସଂଖ୍ୟା ସୂତ୍ର ଏହିପରି ଏକ ପ୍ରମେୟ । ଗୋଟିଏ ନିଦିଷ୍ଟ ସଂଖ୍ଯା 
N ଠାରୁ ଉଣା କେତୋଟି ମୌଳିକ (m୧) ସଂଖ୍ୟା ଥାଇପାରେ, ସେଥ୍ପାଇଁ 
ଗାଉସ ଏକ ସୃତ୍ର ଆବିଷ୍କାର କରିଥୁଲେ । କିନ୍ଧୁ ସେ ଏହାର ପ୍ରମାଣ ଦେଇ 
ନ ଥୁଲେ । ଧର ମୂଲ୍ୟ ଏକ ହଜାର ନିୟୁତ ହେବା ପର୍ଯ୍ୟନ୍ତ ଏହାର ସତ୍ଯତା 

୫୪ ଶ୍ରୀନିବାସ ରାମାନୂଜନ୍‌ 


ପରୀକ୍ଷା କରାଯାଇ ପାରିଲା । ତେଣୁ ଗଣିତଜ୍ଞମାନେ ଭାବିଥ୍‌ଲେ ଯେ ପ୍ରମାଣ 
ଦିଆଯାଇ ପାରି ନ ଥୁଲେ ମଧ୍ୟ ତାହା ସାଧାରଣ ଭାବେ ସତ୍ଯ ହେବ । 
କିନ୍ଧ ପରେ ପ୍ରଫେସର ଲିଟଲଉଡ୍‌ ପ୍ରମାଣ କଲେ ଯେ, ଧର ମୂଲ୍ୟ ଏକ 
ନିର୍ଦ୍ଦିଷ୍ଟ ସଂଖ୍ୟାଠାରୁ ଅଧ୍‌୍କ ହେଲେ ସେହି ସୂତ୍ର ସତ୍ୟ ହେବ ନାହିଁ । ରାମାନୁଜନ୍‌ଙ୍କ 
ପ୍ରଣାଳୀରେ ଏହିପରି ତୁଟି ଥଲା । ତାଙ୍କର ଟିପାଖାତାରେ ଆହୁରି ଏହିପରି 
ଅନେକ ସୂତ୍ର ଅଛି, ଯାହାର ପ୍ରମାଣ ଦିଆହୋଇ ପାରିନାହିଁ । 


( ୧୧) ଗୋଟିଏ ପୂର୍ଣ୍ଣସଂଖ୍ଯୟା କୁ କେତେଗୁଡ଼ିଏ ପୂର୍ଣ୍ଣସଂଖ୍ଯାର ସମଷ୍ଚି 
ଆକାରରେ ପ୍ରକାଶ କରିବା ପ୍ରକ୍ରିୟାକୁ ସେହି ପୂର୍ଣ୍ଣସଂଖ୍ୟାର ବିଭାଜନ (partition 
ଠf integers) କୁହାଯାଏ | ଉଦାହରଣ ସ୍ବରୂପ 4=3+ 1=2+2=2+1+]=1+1+1+1 
ତେଣୁ ଏର ୨ଟି ବିଭାଜନ ଅଛି । ପ୍ରତୀକ ଚିହ୍ନ ସାହାଯ୍ୟରେ ଏହାକୁ p(4)=5 
ରୂପେ ପ୍ରକାଶ କରାଯାଇଥାଏ । ଏର ବିଭାଜନ ସଂଖ୍ୟାକୁ p(n) ଦ୍ଵାରା ସୂଚିତ 
କରାଯାଏ । ଏହି p(ନ)କୁ ବିଭାଜନ ଫଳନ (partition function) କୁହାଯାଏ । 


ହାତି କହିଛନ୍ତି “ ଯୁଗ୍ଧ ବା ଅଯୁଗ୍ଧ ହେଲେ p()ର ଗାଣିତିକ ଗୁଣଧର୍ମ 
ସମ୍ବନ୍ଧରେ ବିଶେଷ କିଛି ଜଣାନାହିଁ । ଗଣିତଜ୍ଞମାନଙ୍କ ମଧ୍ଯରେ ରାମାନୁଜନ୍‌ ପ୍ରଥମେ 
ଏହି ପ୍ରକାର ଗୁଣଧର୍ମ ଆବିଷ୍କାର କରିଥ୍‌ଲେ । ଏପର୍ଯ୍ୟନ୍ତ ଅନ୍ୟ କୌଣସି ଗଣିତଜ୍ଞ 
ଏ କାର୍ଯ୍ୟରେ ସଫଳ ହୋଇପାରି ନାହାନ୍ତି ।”” ଇଲିପ୍‌ଟିକ ଫଳନତର୍ତ୍ର ସାହାଯ୍ୟରେ 
ସେ ବିଭାଜନ ଫଳନର କେତେକ ବିଶେଷତ୍ବ ନିର୍ବାରଣ କରିଥ୍‌ଲେ । ରାମାନୁଜନ୍‌ 
ପୂର୍ବରୁ ଯାହା ଅନୁମାନ କରିଥ୍‌ଲେ, ସେଥ୍୍‌ରୁ କେତେକ ସତ୍ଯ ରୂପେ ପ୍ରମାଣିତ 
ହୋଇଥ୍‌ଲା ଏବଂ ଅନ୍ଯ କେତେକ ପ୍ରକୃତ ଗଣନା କରିବାରୁ ଭୂଲ ଥ୍‌ବାର 
ଜଣାଗଲା । ରୋଜରସ୍‌ ରାମାନୁଜନ ଅଭେଦ ରୂପେ ପରିଚିତ ଦୁଇଟି ସୃତ୍ର ସମ୍ବନ୍ଧରେ 
ହାଡି ଲେଖ୍‌ଛନ୍ତି, “ଏହି ସୂତ୍ରର ଇତିହାସ ଅତ୍ଯନ୍ତ କୌତୂହଳଜନକ । ୧୮୯୪ 
ଖ୍ରୀଷ୍ଟା୍ଦରେ ରୋଜରସ୍‌ ନାମକ ଜଣେ ପ୍ରତିଭାଶାଳୀ ଗଣିତଜ୍ଞ ଏହାକୁ ପ୍ରଥମେ 
ଆବିଷ୍କାର କରିଥୁଲେ । କିନ୍ତୁ ତାଙ୍କର ଖ୍ଯାତି ଏତେ ପରିବ୍ୟାପ୍ତ ହୋଇ ନ 
ଥୁଲା । ରାମାନୁଜନ୍‌ ତାଙ୍କର କାର୍ଯ୍ୟକୁ ପୂନରାବିଷଠାର କରିବା ଫଳରେ ଆଜିକାଲି 
ସେ ଗଣିତ ଜଗତରେ ସୁପରିଚିତ । ରୋଜରସ୍‌ ରାମାନୁଜନଙ୍କ ପରି ପ୍ରତିଭାଶାଳୀ 
ନ ଥଲେ । ତାଙ୍କର ଅବଦାନ ଯେଉଁ ପତ୍ରିକାରେ ପ୍ରକାଶିତ ହୋଇଥ୍‌ଲା, ଅନେକ 


~ 


ଦିନ ପର୍ଯ୍ୟନ୍ତ ତାହା କାହାରି ଦୃଷ୍ଟି ଆକର୍ଷଣ କରି ନ ଥୁଲା ଏବଂ ତାହା 

ଅବହେଳିତ ହୋଇ ରହିଥ୍‌ଲା । ୧୯୧୩ ଖ୍ରୀଷ୍ଟାବ୍ଦ ପୂର୍ବରୁ ରାମାନୁଜ୍ରନ୍‌ ଏହାକୁ 
ପୂନରାବିଷ୍ଠାର କରିଥ୍‌ଲେ । ରାମାନୁଜନ୍‌ ସୃୂତ୍ରଟି ଆବିଷ୍ଠାର କରିଥ୍‌ଲେ, କିନ୍ତୁ 
ତାହାର ପ୍ରମାଣ କେହି ଦେଇପାରି ନ ଥୁଲେ । ମୁଁ ଅନେକ ଗଣିତଜ୍ଞଙ୍କୁ ଏହି 
ସୂତ୍ର ଜଣାଇ ତାହାର ପ୍ରମାଣ ପାଇଁ ଚେଷ୍ଟା କରିବାକୁ କହିଥୁଲି, କିନ୍ତୁ କେହି 
ଢଣେ ହେଲେ ତାହା କରିପାରି ନ ଥୂଲେ । ତେଣୁ ତାହା ମାକ୍‌ମୋହନଙ୍କର 


*Combinatory Analysis’ରେ ବିନା ପ୍ରମାଣରେ ପ୍ରକାଶିତ ହୋଇଥଲା । 


mm ~~ 


୧୯୧୭ ଖ୍ରୀଷ୍ଟାଦ୍ଦରେ ଏହି ରହସ୍ୟମୟ ସୂତ୍ର ତିନି ବିଭିନ୍ନ ପ୍ରକାରରେ ପ୍ରମାଣିତ 
ହେଲା । ସେହି ବର୍ଷ ରାମାନୁଜନ୍‌ ଲଣ୍ଡନ ଗଣିତ ସମିତିର ପ୍ରସିଡିଙ୍ଗସ୍‌ (Proceedings 
of the London Mathematical Society) ପତିକାର କେତେକ ପୂରାତନ 
ସଂସ୍କରଣ ଦେଖୁ ଦେଖୁ ହଠାତ୍‌ ରୋଜରଙ୍କର ପ୍ରବନ୍ଧ ଦେଖ୍‌ବାକୁ ପାଇଲେ । 
ରାମାନୁଜ୍ନ୍‌ ଏହା ଦେଖ୍‌ କିପରି ଆଶ୍ଚର୍ଯ୍ୟ ହୋଇଥ୍‌ଲେ ଏବଂ କିପରି ରୋଜରଙ୍କର 
ଭୂୟସୀ ପ୍ରଶଂସା କରିଥ୍‌ଲେ ତାହା ମୋର ଭଲଭାବେ ମନେ ଅଛି । ତା'ପରେ 
ରୋଜରଙ୍କ ସହିତ ପତ୍ର ଆଦାନ ଂ-ପ୍ରଦାନ ଫଳରେ ମୂଳ ପ୍ରମାଣକୁ ଆହୁରି ସରଳ 
କରାଯାଇ ପାରିଲା । ପ୍ରାୟ ଏହି ସମୟରେ ୮. Shur ନାମକ ଜଣେ ଗଣିତଞ୍ଞ 
ଏହି ସୃୂତ୍ରକୁ ପୁଣି ଆବିଷ୍କାର କଲେ । ଯୁବ୍ଧ ହେବା ଫଳରେ ରଂଲଣ୍ଡ ସହିତ 
ତାଙ୍କର ସମ୍ପର୍କ ଛିନ୍ନ ହୋଇଯାଇଥୁଲା । 1.5chur ଦୁଇଟି ପ୍ରମାଣ ପ୍ରକାଶ କରିଥଲେ । 
ବର୍ରମାନ ଏହି ସୂତ୍ରର ୭ଟି ପ୍ରମାଣ ପ୍ରକାଶିତ ହୋଇଛି ।” 


n ବୃହତ୍‌ ହେଲେ ଲର ବିଭାଜନ ସଂଖ୍ୟା କେତେ ବୃହତ୍‌ ହେବ, ତାହା ୧୯୧୭ 
ଖ୍ରୀଷ୍ଟାଦ୍ଦରେ ପ୍ରଥମେ ହାର୍ଡି ଓ ରାମାନୁଜନ୍‌ ମିଳିତଭାବେ ପରୀକ୍ଷା କରିଥ୍‌ଲେ । 
ତାଙ୍କର ଉତ୍ତରକୁ ସେ ଶ୍ରେଣୀ ଆକାରରେ ପ୍ରକାଶ କରିଥ୍‌ଲେ । 14031ର 
କେତୋଟି ବିଭାଜନ ସଂଖ୍ଯା ଅଛି ତାହା ନିମ୍ନରେ ପ୍ରଦର ହେଲା । 


P (14031)=92 85303 04759 09931 694348 5156 67127 75089 
29160 56358 46500 54568 28164 58081 50403 
46756 75123 95895 59113 47418 88383 22063 
43272 91599 91345 00795 


ରାମାନୁଜନ୍‌ ପୂର୍ବେ ଅନୁମାନ କରିଥ୍ଲେ ଯେ 14031ର ବିଭାଜନ ସଂଖ୍ୟା 114 
ଦ୍ଵାରା ବିଭାଜ୍ଯ ହେବ । ହାଡି କହିଛନ୍ତି ଉପରୋକ୍ତ ଗଣନା କରିବା ପରେ 
ରାମାନୁଜନ୍‌ଙ୍କର ଅନୁମାନ ଯେ ସତ୍ୟ, ତାହା ପ୍ରମାଣିତ ହେଲା । 

( ୧୨) ହାର୍ତିଙ୍କ ପାଖକୁ ରାମାନୁଜନ୍‌ଙ୍କ ପ୍ରଥମ ପତ୍ର 


ପ୍ରଫେସର ୯.ଅ. Snow ସ୍କଟଲାଣ୍ଡର ସେଣ୍ଟ ଅଶ୍ତିଉଜ୍‌ (St. Andrews) 
ବିଶ୍ଵବିଦ୍ୟାଳୟରେ ୧୩-୪- ୧୯୬୨ ତାରିଖ ଦିନ ଯେଉଁ ଅଭିଭାଷଣ ଦେଇଥୁଲେ, 
ସେଥ୍‌ରେ ସେ ରାମାନୁଜନ୍‌ଙ୍କ ପ୍ରଥମ ପତ୍ର ପାଇବା ପରେ ହାଡିଙ୍କର ଯେଉଁ 
ପ୍ରତିକ୍ରିୟା ହୋଇଥଲା ତାହା ନିମ୍ବପ୍ରକାରରେ ବର୍ଣ୍ଣନା କରିଛନ୍ତି । 


୧୯୧୩ ଖ୍ରୀଷ୍ଟା୍ଦରେ ଏକଦା ପ୍ରତ୍ୟୁଷରେ ହାର୍ତିଙ୍କର ପ୍ରାତଃଭୋଜନ ଟେବୁଲ 
ଉପରେ ଭାରତୀୟ ଡାକଟିକେଟ ମରା ହୋଇଥ୍‌ବା ଏକ ବଡ଼ ଲଫାପା ପଡ଼ିଥ୍‌ବାର 
ଦେଖାଗଲା । ଲଫାପାଟିକୁ ଖୋଲିବା ପାଇଁ ହାଡିଙ୍କର ବିଶେଷ ଆଗ୍ରହ ନ 
ଥ୍ଲା । ତଥାପି ଲଫାପାଟିକୁ ଖୋଲି ଯାହା ଆଶା କରିଥ୍‌ଲେ ତାହା ଦେଖୁଲେ । 
ଏଥ୍‌ରେ ଥ୍ବା କେତେଗୁଡ଼ିଏ କାଗଜରେ ଖାଲି ଗାଣିତିକ ଚିହ୍ନ ଲେଖାଯାଇଛି । 
ହାତିଙ୍କୁ ସେତେବେଳେ ମାତ୍ର ୩୬ ବର୍ଷ ବୟସ ହୋଇଥ୍‌ଲେହେଁ ସେ ଇଂଲଣ୍ଡର 
ଜଣେ ପ୍ରସିବ୍ଧ ବିଶଦ୍ଧ ଗଣିତଜ୍ଞ ହିସାବରେ ପ୍ରଡିଷ୍ଠିତ ହୋଇପାରିଥ୍‌ଲେ । ତେଣୁ 
ପୃଥ୍ବୀର ବିଭିନ୍ନ ଅଂଶରୁ ତାଙ୍କ ପାଖକୁ ବରାବର ଭିରିହୀନ ବହୁ ଗାଣିତିକ 
ଲେଖା ଆସି ପହଞ୍ଚୁଥୁଲା । ରାମାନୁଜନ୍‌ଙ୍କର ପତ୍ର ସେହିପରି ଗୋଟିଏ ହୋଇଥ୍‌ବ 
ବିଚାର କରି ସେ ତାହା ଉପରେ ଟିକିଏ ଆଖ୍‌ ବୁଲାଇଦେଇ ସେଥ୍‌ରେ କୌଣସି 
ଗୁରୁତ୍ଵ ନ ଦେଇ ସକାଳର ଖବରକାଗଜ ପଢ଼ିବାକୁ ଲାଗିଲେ । ପଢ଼ୁ ପଢୁ 
ପ୍ରଥମ ପୃଷ୍ଠାର ଲେଖାଗୁଡ଼ିକ ତାଙ୍କ ଆଖ୍‌ ଆଗରେ ଦେଖାଗଲା । ତାଙ୍କୁ ମନେହେଲା, 
ସାଧାରଣତଃ ସେ ଯେଉଁ ପ୍ରକାରର ପତ୍ର ପାଉଥ୍‌ଲେ, ଏହି ଲେଖାଗୁଡ଼ିକ ତା 
ଠାରୁ ଭିନ୍ନ ଧରଣର । ସେଥ୍‌ରେ କେତେଗୁଡ଼ିଏ ଆଶ୍ଚର୍ଯ୍ୟ ପ୍ରକାରର ସିଦ୍ଧାନ୍ତର 
ସାମାନ୍ୟକଥନ ଥୁଲା, କିନ୍ତ ପ୍ରମାଣ ନ ଥୁଲା । ହାଡି ଧରିନେଲେ ଯେ, ପତ୍ରଲେଖକ 
ନିଶ୍ଚୟ ଜଣେ ପ୍ରତାରକ (୮ଷଧଏ) ହୋଇଥ୍‌ବେ । ତା'ପରେ ସେ ତାଙ୍କର ଦୈନନ୍ଦିନ 
କାମ କରିବାକୁ ଲାଗିଲେ । କଲେଜରେ କ୍ଲାସ୍‌ ନେବା ପରେ ଟେନିସ୍‌ ଖେଳିବାକୁ 
ଗଲେ । କିନ୍ଧ ସେ ସର୍ବଦା ସେହି ଲେଖାଗୁଡ଼ିକ ବିଷୟରେ ମନରେ ଚିନ୍ତା 
କରୁଥ୍‌ଲେ । ଭ୍ଢିକ୍‌ ହେଉ ବା ଭୂଲ୍‌ ହେଉ, ଯେଉଁ ବ୍ଯକ୍ତି ଏପରି ସିଦ୍ଧାନ୍ତଗୁଡ଼ିଏ 
ଠକାଇ ନିଜସ୍ଵ କରିପାରନ୍ତି ସେପରି କରିବାରେ ତାଙ୍କର ନିଶ୍ଚୟ ପ୍ରତିଭା ଅଛି, 
ହାତିଙ୍କ ମନକୁ ଏପରି ଭାବନା ଆସିଲା । 

ସେହିଦିନ ସନ୍ଧ୍ୟାବେଳେ ହାଡି ରାତ୍ରିଭୋଜନ ପରେ ପ୍ରଫେସର ଲିଟ୍‌ଲଉଭ୍‌ଙ୍କ 
ପାଖକୁ ଗଲେ । ହାଡି ସର୍ବଦା ପ୍ରଫେସର ଲିଟ୍‌ଲଉତଡ୍‌ଙ୍କୁ ତାଙ୍କ ଠାରୁ ଦକ୍ଷତର 
ଗଣିତଜ୍ଞ ରୂପେ ମନେ କରୁଥ୍‌ଲେ । ଖୁବ୍‌ ଶୀଘ୍ର ଦୁହେଁ ଏକମତ ହେଲେ ଯେ 
ସେମାନେ ଯାହାଙ୍କର କାର୍ଯ୍ୟ ତନଖ୍‌ କରୁଥ୍‌ଲେ, ତାଙ୍କଠାରେ ପ୍ରକୃତିଦର୍ତ ପ୍ରତିଭା 

ଅଛି । ରାମାନୁଜନ୍‌ ପୃଥ୍ବୀବିଖ୍ଯୟାତ ଗଣିତଜ୍ଞ ଗାଉସ୍‌ ଓ ଅୟଲରଙ୍କ ସହିତ 
ତୁଳନୀୟ । ରାମାନୁଜନ୍‌ଙ୍କ ମୃତ୍ୟୁ ପରେ ହାର୍ଡି ତାଙ୍କ ଦ୍ଵାରା ଲିଖ୍ତ “Twelve 
Lectures on Ramanujan’ ଏବଂ ମୃତ୍ୟୁପର ଶୋକବାର୍ରାରେ ଲେଖ୍‌ଛନ୍ତି । 


ଆଧୁନିକ ଗଣିତ ଇତିହାସରେ ରାମାନୁଜନ୍‌ ସର୍ବାପେକ୍ଷା ଅତ ଚରିତ୍ର ଅଟନ୍ତି । 
ତାଙ୍କର ଜୀବନର ଘଟଣାମାନ ଅସମ୍ଭବ ମନେହୁଏ ଅଥଚ ସତ୍ୟ । ଏହି ଗଣିଚ୍ଞଙ୍କର 


~ 


ପ୍ରତିଭା ବିଚାର କରିବା ପାଇଁ ଆମର ସାଧାରଣ ବୁଦି ଯଥେଷ୍ଟ ନୁହେଁ । କିନ୍ତୁ 


a 


ସେ ଯେ ଅତି ଉଚ୍ଚକୋଟୀର ଗଣିତଜ୍ଞ ଥଲେ ଏହା ନିଃସନ୍ଦେହ । 


ସେ ତାଙ୍କର ଜୀବନର ଅଧ୍‌କାଂଶ କାଳ ଆଧୁନିକ ଇଉରୋପୀୟ ଗଣିତ 
ବିଷୟରେ ଅଜ୍ଞ ଥୁଲେ । ସେ ମାତ୍ର ତିରିଶ ବର୍ଷରୁ ଉର୍ଦ୍ଧ ବୟସରେ ପ୍ରାଣତ୍ଯାଗ 
କଲେ । ସେତେବେଳକୁ ତାଙ୍କର ଗାଣିତିକ ଶିକ୍ଷା ଏକପ୍ରକାର ଆରମ୍ଭ ହୋଇଥଲା । 
ତାଙ୍କର ଅନେକ ଲେଖା ପ୍ରକାଶିତ ହୋଇଥଲା । ଏହି ପ୍ରକାଶିତ ଅଂଶଗୁଡ଼ିକୁ 
ଏକାଠି କଲେ ପ୍ରାୟ ୪୦୦ ପୃଷ୍ଠା ସମ୍ବଳିତ ଏକ ଗ୍ରନ୍ତ ହେବ । ଏହା ବ୍ଯତୀତ 
ତାଙ୍କର ଅନେକ ଲେଖା ଅପ୍ରକାଶିତ ରହିଛି । ଗତ କେତେବର୍ଷ ପର୍ଯ୍ୟନ୍ତ ସେଗୁଡ଼ିକୁ 
ଉପଯୁକ୍ତ ଭାବେ ବିଶ୍ଲେଷଣ କରାଯାଇ ନାହିଁ । 


କହିବାକୁ ଗଲେ ରାମାନୁଜନ୍‌ ମୋର ଆବିଷ୍କାର; ପ୍ରକୃତରେ ମୁଁ ତାଙ୍କୁ ଉତ୍ତାବନ 
କରି ନାହିଁ ¬ ଅନ୍ଯ ମହାନ୍‌ ବ୍ଯକ୍ତିଙ୍କ ପରି ସେ ନିଢେ ନିଜକୁ ଉଦ୍ଭାବନ 
କରିଥ୍‌ଲେ । ତାଙ୍କର କେତେକ କାର୍ଯ୍ୟ ଦେଖ୍‌୍ବାକୁ ସୁଯୋଗ ପାଇଥ୍‌ବା ବ୍ୟକ୍ତିଙ୍କ 


ମଧ୍ଯରେ ମୁଁ ଥୁଲି ପ୍ରଥମ ଉପଯୁକ୍ତ ବ୍ଯକ୍ତି । ସେ ସବୁ ଦେଖ୍୍‌ବା ପରେ ମୋର 
ମନେହେଲା ଯେପରି ମୁଁ ଗୁଡ଼ାଏ ଲୁପ୍ତ ଧନ ପାଇଗଲି । 


ବର୍ଷ ବର୍ଷ ଧରି ପ୍ରାୟ ପ୍ରତିଦିନ ମୋର ତାଙ୍କ ସହିତ ସାକ୍ଷାତ ଓ ଆଲୋଚନା 
ହେଉଥ୍ଲା । ଶେଷରେ ଗବେଷଣାତ୍ମକ ଲେଖା ପ୍ରସ୍ତ କରିବାରେ ମୁଁ ତାଙ୍କ 


ସହିତ ସହଯୋଗ କଲି । ତାଙ୍କଠାରେ ସମସ୍ତଙ୍କଠାରୁ ମୁଁ ବେଶି ରଣୀ । ତାଙ୍କ 
ସହିତ ସହଯୋଗ ମୋ ଜୀବନର ଏକ ବିସ୍ଳ୍‌ୟକର ଘ୍ରଟଣା । 


i ତାଙ୍କୁ ଷୋହଳ ବର୍ଷ ହେବା ପର୍ଯ୍ୟନ୍ତ ସେ ଉଚ୍ଚତର ଶ୍ରେଣୀର କୌଣସି 
ଗଣିତପୁସ୍ତକ ଦେଖ୍‌ ନ ଥୁଲେ । “a୮ Synopsis’ ପୁସ୍ତକ ପ୍ରଥମଥର 
ପାଇଁ ତାଙ୍କର ସମସ୍ତ ଶକ୍ତିକୁ ସମ୍ପୂର୍ଧରୂପେ ଜାଗ୍ରତ କରିଥ୍‌ଲା । ପୁସ୍ତକଟି ଏତେ 
ପ୍ରସିଦ୍ଧ ନୁହେଁ । କିନ୍ତୁ ରାମାନୁଜନ୍‌ଙ୍କ ପାଇଁ ଏହା ପ୍ରସିଦ୍ଧ ହୋଇଗଲା । ଏହା 
ନିଃସନ୍ଦେହ ଯେ ରାମାନୁୂଜନ୍‌ଙ୍କ ଉପରେ ଏହା ଗଭୀର ପ୍ରଭାବ ପକାଇଥ୍‌ଲା 
ଏବଂ ଏହି ପୁସ୍ତକରହିଁ ତାଙ୍କର ଗାଣିତିକ ଜୀବନର ଆରମ୍ଭ ପାଇଁ ଦାୟୀ । ଏଥ୍‌ରେ 

୫୮ ଶ୍ରୀନିବାସ ରାମାନୁଜନ୍‌ 


୬୧୬୫ଟି ସିଦ୍ଧାନ୍ତର ସାମାନ୍ଯକଥନ ଥୁଲା । ଏଗୁଡ଼ିକ ଶୃଙ୍ଖଳିତ ଭାବେ ଓ 
ବିଜ୍ଞାନସମ୍ମତ ଧାରାରେ ସଜିତ ହୋଇଥଲା । ପ୍ରମାଣ ଉପରେ ବିଶେଷ ଗୁରୁତ୍ନ 
ଦିଆଯାଇ ନ ଥଲା । ମଝିରେ ମଝିରେ ସୂଚନା ମାତ୍ର ଦିଆଯାଇଥ୍ଲା |...... 


ଏହା ତାପୂର୍ଯ୍ୟପୂର୍ଣ୍ଣ ଯେ, ଚାଙ୍କ ଗାଣିତିକ ପ୍ରତିଭା ବୁଝିବା ପାଇଁ ଭାରତରେ 
କେହି ନ ଥୂଲେ । ଇଂରେଜମାନେ ହିଁ ତାଙ୍କୁ ଫଳପ୍ରଦ ସାହାଯ୍ୟ ପ୍ରଦାନ କରିଥଲେ । 


x x x x x 


ସ୍ଵନ ବୟସରେ ମୃତ୍ଯୁ ଯେ ରାମାନୁଜନ୍‌ଙ୍କ ଜୀବନର ସବ୍ରଠାରୁ କରୁଣାମ୍‌କ 
ଘଟଣା ତାହାନୁହେଁ, ତାହାଠାରୁ ଅଧ୍କ କରୁଣାମ୍କ ହେଉଛି ତାଙ୍କ ସ୍ଵଜ୍ଥ ଜାବନକାଳର 
ଦୁର୍ଭାଗ୍ୟଜନକ ପାଞ୍ଚବର୍ଷ ( ୧୯୦୭-୧୯୧୨) ମଧ୍ଯରେ ତାଙ୍କର ପ୍ରତିଭା କୂମାର୍ଗରେ 
ପରିଚାଳିତ ହୋଇଥଲା । 


x x x x x 


ରାମାନୂଜନ୍‌ ମୋ ପାଖକୁ ଲେଖୁଥ୍‌ବା ପତ୍ରଗୁଡ଼ିକରେ ତାଙ୍କ ଟିପାଖାତାରେ 
ଥ୍ବା ୧୨୦ଟି ସିଦ୍ଧାନ୍ତର ସାମାନ୍ୟକଥନ ମାତ୍ର ଥୁଲା । ୧-୧୦ରୁ ୧-୧୨ 
ସୃତ୍ରଗୁଡ଼ିକୁ ମୁଁ ପୂର୍ବରୁ କେଉଁଠି ଦେଖ୍‌ ନ ଥୁଲି । ଏଗୁଡ଼ିକୁ ଦେଖ୍‌ବାମାତ୍ରେ 
ଯେକୌଣସି ଗଣିତଜ୍ଞ ବୁଝିପାରିବ ଯେ ସେହି ସୃତ୍ରଗୁଡ଼ିକର ଲେଖକ ଜଣେ 
ଖୁବ୍‌ ଉଚ୍ଚକୋଟୀର ଗଣିତଜ୍ଞ ଅଟନ୍ତି । ସେଗୁଡ଼ିକ ସତ୍ଯ । ଅନ୍ୟ କୌଣସି 
ଗଣିତଜ୍ଞ ସେଗୁଡ଼ିକୁ ଉଦ୍ଭାବନ କରି ପାରି ନ ଥାନ୍ତେ । 


ତାଙ୍କ ଭଳି ବିଖ୍ଯାତ ବ୍ୟକ୍ତିଙ୍କୁ ପ୍ରତ୍ୟାଖ୍ୟାନ କରିବା ଦ୍ଵାରା କୁମ୍ଭକୋଣମ୍‌ 
କଲେଜର କୌଣସି ଲାଭ ହୋଇ ନାହିଁ, ବରଂ ଅପୂରଣୀୟ କ୍ଷତି ହୋଇଛି । 
ଏକ ଅପାରଗ ଓ ସଂକୀର୍ଣ୍ଣ ଶିକ୍ଷାପଦ୍ଧତି କିପରି କ୍ଷତି କରିପାରେ, ଏହା ତାହାର 
ଜୃଳନ୍ତ ନମୁନା । ପୂର୍ବବର୍୍ତିତ ପାଞ୍ଚବର୍ଷରେ ମାସିକ ୬୦ ପାଉଣ୍ଡ ( ସେତେବେଳର 
୭୫ ଟଙ୍କା) ଲେଖାଏଁ ଅର୍ଥ ଆବଶ୍ଯକ ହେଉଥଲା, ଯାଳ୍ା ସାହାଯ୍ୟରେ ବିଭିନ୍ନ 


ବିଖ୍ୟାତ ଗଣିତଜ୍ଞଙ୍କ ସହିତ ସମ୍ପର୍କ ସ୍ଥାପନ କରିବା ସମ୍ଭବ ହୋଇଥାନ୍ତା । କିନ୍ତୁ 
ଏହା ବିନିମୟରେ ପୃଥ୍ବୀର ଜଣେ ବିରାଟ ଗଣିତଜ୍ଞ ଜାତ ହୋଇଥାନ୍ତା । 


ଏକ ଦରିଦ୍ର ହିନ୍ଦୁ ଯୁବକ ଅସାଧ୍ୟ ପ୍ରତିବନ୍ଧକ ସତ୍ତ୍ଵେ ଇୟୁରୋପୀୟ ଗଣିତଜ୍ଞମାନଙ୍କ 
ଦ୍ଵାରା ଠୁଳ ହୋଇଥବା ଜ୍ଞାନଭଣ୍ଡାରକୁ ଏକାକୀ ଆୟର କରିବାକୁ ଉଦ୍ୟମ କରିଥ୍‌ଲେ । 
ଏଥ୍‌ପାଇଁ ସେ ଉପଯୁକ୍ତ ଶିକ୍ଷା ପାଇ ନ ଥୁଲେ । ତାଙ୍କୁ ଉପଯୁକ୍ତ ଶିକ୍ଷା 
ଦେବାଭଳି ବ୍ୟକ୍ତି ସେତେବେଳେ ଭାରତରେ କେହି ନ ଥୂଲେ । 

ଶ୍ରୀନିବାସ ରାମାନୁଜନ୍‌ ୫୯ 


ମୋ ହିସାବ ଅନୁସାରେ ଭାରତରେ ଥୁ୍‌ବାବେଳେ ତାଙ୍କ ଶ୍ରେଷ୍ଠ କାର୍ଯ୍ୟଗୁଡ଼ିକର 
ଦ୍ୁଇତୃତୀୟାଂଶ ପୂର୍ବରୁ ଆବିଷ୍କୃତ ହୋଇଥ୍‌ଲା । ତାଙ୍କର ଜୀବନକାଳ ମଧ୍ଯରେ 
ଏଗୁଡ଼ିକମଧ୍ୟରୁ ଖୁବ୍‌ କମ୍‌ ପ୍ରକାଶିତ ହୋଇଥଲା । ତାଙ୍କ ମୃତ୍ୟୁପରେ ୱାଟ୍‌ସନ୍‌ 
ତାଙ୍କର ଟିପାଖାତା ଭଲଭାବେ ଅଧ୍ୟୟନ କରି ସେଥ୍ରୁ ଅନେକ ଅଂଶ ଲୋକଲୋଚନକୁ 
ଆଣିଛନ୍ତି । 

ନ ରାମାନୁଜନ୍‌ଙ୍କ ଅଧ୍କାଂଶ ପ୍ରକାଶିତ କାର୍ଯ୍ୟ ବିଲାତରେ ଥ୍‌ବାବେଳେ ପ୍ରସ୍ତ 
ହୋଇଥଲା । ସେହି ଦୁର୍ଭାଗ୍ୟଜନକ ପାଞ୍ଚବର୍ଷ କାଳରେ ତାଙ୍କର ମନ କେତେକ 
ପରିମାଣରେ ନିଷ୍ଠିୟ ହୋଇଯାଇଥ୍‌ଲା । ତଥାପି ସେ ବେଶିଦିନ ପୂୁରାତନପନ୍ଚୀ 
ଗଣିତଜ୍ଞ ହୋଇ ରହି ନ ଥୁଲେ । ସେ ନୂତନ ପବତି ଶିକ୍ଷାକରି ସେଗୁଡ଼ିକୁ 
ଅନାୟାସରେ ଆୟତ୍ତ କରିପାରିଥ୍‌ଲେ । ପ୍ରଥମେ ପ୍ରଥମେ ତାଙ୍କୁ ଧାରାବାହିକ 
ଭାବେ ଶିଖାଇବା ଅସମ୍ଭବ ହେଉଥଲା, କିନ୍ଧ କ୍ରମେ ସେ ନୂତନ ଦୃଷ୍ଟିକୋଣ 
ଗ୍ରହଣ କରି ତାଙ୍କ କାର୍ଯ୍ୟରେ ଉତ୍ତମ ରୂପେ ପ୍ରୟୋଗ କଲେ । ପ୍ରମାଣ କାହାକୁ 
କହନ୍ତି ସେ ଆଗରୁ ଜାଣି ନ ଥଲେ । କ୍ରମେ ଏହାକୁ ଶିଖ୍‌ ତାଙ୍କର ପରବର୍ରୀ 
ଲେଖାଗୁଡ଼ିକୁ ସେ ଜଣେ ପୋଖତ ଗଣିତଙ୍ଞଙ୍କ ଭଳି ପ୍ରସ୍ତୁତ କଲେ । 

ର ମୁଁ ମଧ୍ୟ ଜଣେ ଗଣିତଜ୍ଞ ଥ୍ଲି । ଢ଼ଣେ ଗଣିତଜ୍ଞ ରାମାନୁଜନ୍‌ଙ୍କୁ ଭେଟିଲେ 
ଏତିହାସିକ ଗବେଷଣା ବ୍ୟତୀତ ଆହୁରି ଅନେକ ଚିରାକର୍ଷକ ବିଷୟ ଚର୍ଚ୍ଚା 
କରିବାର କଥା । ପ୍ରାୟ ପ୍ରତିଦିନ ସେ ମୋତେ ଅଧ ଡଚ୍ଚନ ଜଣାଶୁଣା ସିଦ୍ଧାନ୍ତ 
ଦେଖାଉଥ୍‌ଲେ । କେଉଁଟି କିପରି ଭାବେ ପାଇଲେ, ଏହା ଚିନ୍ତାକରିବା ହାସ୍ଯାସ୍ସଦ 
ମନେ ହେଉଥଲା । 


ଲିଟ୍‌ଲ୍ଉଡ୍‌ କହିଛନ୍ତି, “ପ୍ରମାଣ କାହାକୁ କହନ୍ତି ସେ ବିଷୟରେ କାହାକୁ 
ସଷ୍ଟ ଧାରଣା ଦେବାର ଆବଶ୍ଯକତା ନ ଥାଏ । ଏଥ୍‌ ସହିତ ସାଧାରଣ 
ଭାବେ ପରିଚିତ ବୋଲି ଧରି ନିଆଯାଇଥାଏ । ଏହି ଧାରଣା ରାମାନୁଜନ୍‌ଙ୍କର 
ଆଦୌ ନ ଥୁଲା । ଯଦି ତାଙ୍କ ମନରେ କୌଣସି ଫଳାଫଳ ଉଦ୍ରେକ ହେଉଥଲା 
ଏବଂ ଯଦି ଏହାର ସତ୍ଯତାର କୌଣସି ନିଦର୍ଶନ ସେ ପାଉଥ୍‌ଲେ, ତେବେ 
ତାହା ଯଥାର୍ଥ ବୋଲି ସେ ଧରିନେଉଥ୍‌ଲେ । ଆହୁରି ଅଧ୍‌କ ଅଗ୍ରସର ହେବା 
ଉଚିତ ମନେ କରୁ ନ ଥଲେ ।” 


( ୧୩) ସି.ଭି. ରାଜଗୋପାଳାଚାରୀ ଲେଖୁଛନ୍ତି “ମୁଁ କୁମ୍ଭକୋଣମ୍‌ରେ 


୧୮୮୭ ଖ୍ରୀଷ୍ଟାବ୍ଦ ଜୁଲାଇମାସରେ ଜନ୍ମ ହୋଇଥ୍‌ଲି ଏବଂ ରାମାନୁଜନ୍‌ ଏରୋଡ୍‌ରେ 
୧୮୮୭ ଖ୍ରୀଷ୍ଟାଦ୍ଦ ଡିସେମ୍ବଚର ମାସରେ ଜନ୍ମ ହୋଇଥ୍‌ଲେ । ତେଣୁ ଆମେ 

Do ଶ୍ରୀନିବାସ ରାମାନୁଜନ୍‌ 


ଦୁହେଁ ପ୍ରାୟ ସମବୟସ୍କ ଥ୍‌ଲୁ । ସେ ସାରଙ୍ଗପାଣି ସନିଧ୍‌ ଗଳିରେ ରହୁଥ୍‌ଲେ 
ଏବଂ ମୁଁ ଦୁଇ ଫପର୍ଲଙ୍ଗ ଦୂରସ୍ଥ କୁମ୍ଭକୋଣମ୍‌ର ଫେରିଆଥେରୁରେ ରହୁଥ୍‌ଲି । 


ଏ 


ଉଭୟ ଟାଉନ୍‌ ହାଇସ୍କୁଲରେ ଛାତ୍ର ଥ୍ଲୁ । ୧୯୦୨ ଖ୍ରୀଷ୍ଟାଦ୍ଦରେ ମୁ ଏକାଦଶ 


Ca 


ଶ୍ରେଣୀରେ ପଢୁଥ୍ଲି ଏବଂ ରାମାନୁଜନ୍‌ ଦଶମ ଶ୍ରେଣୀରେ ପଢୁଥ୍୍‌ଲେ । 


CS 


୧୯୦୨ ଖ୍ରୀଷ୍ଟା୍ଦରେ ମୁଁ ରାମାନୁଜନ୍‌ଙ୍କର ବିଚକ୍ଷଣଗାଣିତିକ ପ୍ରତିଭା ବିଷୟ 
ଶୁଣିବାକୁ ପାଇଲି । କିନ୍ଧ ମୁଁ ଖୁଲ ଓ କଲେଜରେ ଗଣିତରେ ଭଲ ଛାତ୍ର 
ନ ଥୁଲି । ଦୁହେ କୁମ୍ଭକୋଣମ୍‌ର ଶ୍ରୀ ସାରଙ୍ଗପାଣି ମନ୍ଦିରକୁ ବରାବର ଯାଉଥ୍‌ଲୁ । 
ସେଇଠି ତାଙ୍କ ସହିତ ମୋର ପରିଚୟ ହେଲା । ଗଣିତରେ ତାଙ୍କର ବିଚକ୍ଷଣ 
ଜ୍ଞାନ ପାଇଁ ମୁଁ ତାଙ୍କୁ ଖୁବ୍‌ ପ୍ରଶଂସା କରୁଥ୍‌ଲି । ୧୯୦୨ ଖ୍ରୀଷ୍ଟାବ୍ଦରେ ଟାଉନ୍‌ 
ହାଇସ୍କୁଲରେ ପଢ଼ୁଥ୍ବା ସମୟରେ ଦିନେ ଖେଳଛୁଟିରେ ଏକାଦଶ ଶ୍ରେଣୀର ସର୍ବଶ୍ରେଷ୍ଠ 
ଛାବ୍ର ଟି. କେ. ରାଜଗୋପାଳନ୍‌ଙ୍କୁ ମୁଁ ରାମାନୁଜନ୍‌ଙ୍କ ପ୍ରତିଭା ବିଷୟ କହିଲି । 
ରାଜଗୋପାଳନ୍‌ ଖଣ୍ଡେ କାଗଜରେ ଗୋଟିଏ ପ୍ରଶ୍ନ ଲେଖ୍‌ ମୋ ଆଡ଼କୁ ବଢ଼ାଇଦେଲେ 
ଏବଂ ରାମାନୁଜନ୍‌ଙ୍କ ଦ୍ବାରା ଏହି ପ୍ରଶ୍ନଟିକୁ ସମାଧାନ କରାଇଦେବାକୁ କହିଲେ । 
ପ୍ରଶ୍ନଟି ଥ୍ଲା । 

Va+y=7, 
Vy+x=l1 

ହେଲେ, ×, ର ମୂଲ୍ୟ କେତେ ? 

ଜଣେ ସ୍କୁଲଛାତ୍ର ପକ୍ଷରେ ଏ ପ୍ରଶ୍ବଟି ଖୁବ୍‌ କଠିନ, ଏଥ୍‌ରେ ସନ୍ଦେହ ନାହିଁ । 
ମୁଁ ପ୍ରଷ୍ନଟିକୁ ରାମାନୁଜନ୍‌ଙ୍କୁ ଦେଲି । ସେ ମାତ୍ର ଅଧ ମିନିଟ୍‌ ସମୟ ମଧ୍ଯରେ 
କହିଲେ, 

x=9 ଓ y=4. 


ମୁଁ ସ୍ତମ୍ଭୀଭୂତ ହୋଇଗଲି । ତତ୍‌କ୍ଷଣାତ୍‌ ମୁଁ ଉତ୍ତର ନେଇ ରାଜଗୋପାଳନ୍‌ଙ୍କ 
ଦେଲି । ସେ ରାମାହନୂଜନ୍‌ଙ୍କ ପ୍ରତିଭା ବିଷୟରେ ମୋ ସହିତ ଏକମତ ହେଲେ । 


(୧୪) ଜୀବନର ସନ୍ଧିସ୍ଥଳ 

ରାମାନୁଜନ୍‌ଙ୍କ ଜୀବନର ସଙ୍କଟ ମୁହୂର୍ରରେ ଦେୱାନ୍‌ ବାହାଦୁର ରାମଚନ୍ଦ୍ର 
ରାଓଙ୍କ ସାହାଯ୍ୟ କିପରି ତାଙ୍କ ଜୀବନର ଗତିପଥକୁ ବଦଳାଇ ଦେଇଥୁଲା, 
ସେ ବିଷୟରେ ମାଇଲାପୁର୍‌ର ପ୍ରସିଦ୍ଧ ଆଡ୍‌ଭୋକେଟ୍‌ ସି. ଭି. ରାଜଗୋପାଳାଚାରୀ 
ଲେଖ୍ଛନ୍ତି : 

ଶ୍ରୀନିବାସ ରାମାନୁଜନ୍‌ ୬୧ 


୧୯୦୯ କିମ୍ବା ୧୯୧୦ ଖ୍ରୀଷ୍ଟା୍ଦରେ ରାମାନୁଜନ୍‌ଙ୍କ ସହିତ ମାନ୍ଦ୍ରାଜ ସହରରେ 
ପୂନର୍ବାର ଦେଖାହେଲା । ସେ କହିଲେ ଯେ ସେ ପରୀକ୍ଷାରେ ଫେଲ୍‌ ହୋଇଛନ୍ତି, 
ତେଣୁ ତାଙ୍କର ଭବିଷ୍ଯତ ଅନ୍ଧକାରମୟ । ଦୁର୍ଭାଗ୍ୟର କଥା ଯେ ଗଣିତରେ 
ତାଙ୍କର ଥ୍‌ବା ପ୍ରତିଭାକୁ କେହି ଆଦର କରୁନାହାନ୍ତି । ସେ ଭାରି ହତାଶ 
ହୋଇପଡ଼ିଥ୍‌ଲେ । ସେ କହିଲେ ଯେ ଗଣିତ ସମିତିକୁ ଏବଂ ବମ୍ବେ ବିଶ୍ବବିଦ୍ୟାଳୟର 
ଖ୍ୟାତନାମା ଗଣିତଜ୍ଞ ପ୍ରଫେସର ସାଲ୍‌ଧାନାଙ୍କ ପାଖକୁ ଲେଖ୍‌ଛନ୍ତି । କିନ୍ତ କୌଣସି 
ଉତ୍ତର ଆସି ନାହିଁ । ମୁଁ କହିଲି ଯେ, ମୁଁ ତାଙ୍କୁ ଭାରତୀୟ ଗଣିତ ସମିତିର 
ସଂପାଦକ ଶ୍ରୀ ଆର୍‌. ରାମଚନ୍ଦ୍ର ରାଓଙ୍କ ସହିତ ସପ୍ତାହକ ମଧ୍ଯରେ ପରିଚୟ 
କରାଇଦେବି । ମାନ୍ଦ୍ରାଜରେ ରହିବା ପାଇଁ ତାଙ୍କ ପାଖରେ ପଇସା ନାହିଁ ବୋଲି 
ସେ କହିଲେ । ମୁଁ ତାଙ୍କର ସମସ୍ତ ଖର୍ଚ୍ଚ ଦେବି ବୋଲି କହିବାରୁ ସେ ମାନ୍ଦ୍ରାଜରେ 
ରହିଲେ । 


ପ୍ରଥମେ ମୁଁ ତାଙ୍କୁ ଶ୍ରୀଯୁକ୍ତ ଆର୍‌. ରାମଚନ୍ଦ୍ର ରାଓଙ୍କ ପୁତୁରା ଆର୍‌. କ୍ରିଷ୍ଣା 
ରାଓଙ୍କ ସହିତ ପରିଚୟ କରାଇଦେଲି । ଶ୍ରୀଯୁକ୍ତ ରାଓ ସେତେବେଳେ ଛୁଟିରେ 
ଥୁଲେ । କ୍ରିଷ୍ଠାରାଓ ମୋତେ ଓ ରାମାନୁଜନ୍‌ଙ୍କୁ ନେଇ ଦେୱାନ ବାହାଦୃରଙ୍କ 
ପାଖକୁ ଗଲେ । ସେ ସବୂକଥା ଶୁଣି ରାମାନୁଜନ୍‌ଙ୍କ ଟିପାଖାତାଟିକୁ କିଛି ଦିନ 
ପାଇଁ ରଖ୍ଲେ । 


ରାମାନୁଜନ୍‌ ଦ୍ବିତୀୟ ଅର ତାଙ୍କ ପାଖକୁ ଗଲେ । ଶ୍ରୀଯୁକ୍ତ ରାଓକହିଲେ ଯେ, 
ତାଙ୍କ ଟିପାଖାତାରେ ଥ୍‌୍ବା ତଥ୍ଯ ଗୁଡ଼ିକ ଗଣିତଜ୍ଞମାନଙ୍କୁ ଅଜଣା । ପୃଷ୍ଠା ପରେ 
ପୃଷ୍ଠା ଅନେକ ତଥ୍ଯ ବର୍ଣ୍ଣନା କରାଯାଇଛି । କିନ୍ଧ ସେ ନିଜେ ସେସବୁ କିଛି 
ବୃଝିପାରୁ ନାହାନ୍ତି । ସେମାନେ ତାଙ୍କୁ ଆଉ ବିରକ୍ତ ନ କରିବାକୁ କହି ସେ 
ତରତର ହୋଇ ଚାଲିଗଲେ ।! ଏଥ୍‌ରେ ରାମାନୁଜନ୍‌ ଆହୁରି ହତାଶ ହୋଇପଡ଼ିଲେ । 
ମୁଁ ତାଙ୍କୁ ଆଉଦିନେ ରହିବାକୁ କହିଲି । ସେଥର ମୁଁ ଏକାକୀ ଗଲି । ଶ୍ରୀଯୁକ୍ତ ରାଓ 
କହିଲେ ଯେ, ରାମାନୁଜନ୍‌ ଜଣେ ନୈତିକ ପ୍ରତାରକ (mଠ୮aା ଞଧଏ) ହୋଇ 
ନ ପାରନ୍ତି । କିନ୍ତୁ ସେ ଜଣେ ବୁଵିମାନ ପ୍ରତାରକ (intellectual fraud) 
ତାଙ୍କର ସେହି ଧାରଣା ହୋଇଛି । ସେ ଆମକୁ କିଛି ସାହଯ୍ଯ କରିପାରିବେ 
ନାହିଁ ବୋଲି କହିଲେ । ରାମଚନ୍ଦ୍ର ରାଓଙ୍କ ଠାରୁ ବିଦାୟ ନେଇ ଆସିବା ପରେ 
ରାମାନୁଜନ୍‌ ତାଙ୍କ କାର୍ଯ୍ୟକୁ ପ୍ରଫେସର ସାଲ୍‌ଧାନ ପ୍ରଶଂସା କରି ଲେଖ୍୍‌ଛନ୍ତି 


ବୋଲି ମୋତେ କହିଲେ । ମୁଁ ଏହାକୁ ଦେଖ୍ବା ପରେ ରାମଚନ୍ଦ୍ର ରାଓଙ୍କ 
ପାଖକୁ ଚତୁର୍ଥ ଥର ଯାଇ ଚେଷ୍ଟା କରିବାକୁ ସ୍ଥିର କଲି । 

୬୨ ଶ୍ରୀନିବାସ ରାମାନୃକନ୍‌ 


ଆମକୁ ଦେଖ୍‌ ପ୍ରଥମେ ସେ ରାଗିଗଲେ ! ସେ ଏତେଥର ଆମକୁ ଫେରାଇଦେବା 
ସନ୍ଗେ ସେମାନେ ପୁଣି କାହିଁକି ଆସିଛନ୍ତି ବୋଲି ପଚାରିଲେ । ସେତେବେଳେ 
ମୁଁ ପ୍ରଫେସର ସାଲ୍‌ଧାନାଙ୍କ ପାଖକ୍ର ପୂର୍ବରୁ ପଠାଇଥ୍‌ବା ଲେଖାଟିକୁ ଦେଖାଇଲି । 
ଲେଖାର ମାର୍ଟିନରେ ପ୍ରଫେସର ଲେଖ୍‌ଥ୍‌ଲେ ଯେ ସିବାନ୍ତଗୁଡ଼ିକ ଚମଜ଼୍ାର । 
ପ୍ରଶ୍ନଗୁଡ଼ିକର ସମାଧାନ ସଂକ୍ଷିପ୍ତ ହୋଇଥ୍‌ବାରୁ ଶେଷ ଫଳର ଯଥାର୍ଥତା ଉପରେ 
ମନ୍ତବ୍ୟ ଦେବା ସମ୍ଭବ ନୁହେଁ, କିନ୍ତ ସିବ୍ଧାନ୍ତ ଗୁଡ଼ିକ ବୋଧହୁଏ ନୂଆ । 


ଏହାକୁ ଦେଖ୍ବା ପରେ ରାମଚନ୍ଦ୍ର ରାଓ ରାମାନୁଜନ୍‌ଙ୍କୁ ପୂର୍ବେ ଫେରାଇ 
ଦେଇଥ୍‌ବାରୁ ଦୁଃଖ ପ୍ରକାଶ କଲେ । ତାଙ୍କର ଦୃଢ଼ ବିଶ୍ନାସ ହେଲା ଯେ ରାମାନୁଜନ୍‌ଙ୍କ 
ଲେଖାଟି ଦେଶର ଅନ୍ଯାନ୍ଯ ବିଶିଷ୍ଠ ଗଣିତଜ୍ଞମାନଙ୍କ ଦ୍ବାରା ଭଲଭାବେ ପରୀକ୍ଷିତ 
ହେବା ଉଚିତ । ସେ ରାମାନୁଜନ୍‌ଙ୍କୁ ସାହାଯ୍ୟ କରିବେ ବୋଲି ପ୍ରତିଶ୍ରତି ଦେଲେ 
ଏବଂ କିଛି ଦିନ ପରେ ଦେଖା କରିବାକୁ କହିଲେ ! 

କ୍ରମେ ରାମାନୁଜନ୍‌ ଓ ରାମଚନ୍ଦ୍ର ରାଓଙ୍କ ମଧ୍ୟରେ ଘନିଷ୍ଠତା ବଢ଼ିବାକୁ ଲାଗିଲା । 
ରାମଚନ୍ଦ୍ର ରାଓ ରାମାନୁଜନ୍‌ଙ୍କୁ ସାର୍‌ ଫ୍ରାନ୍‌ସିସ୍‌ ସ୍ତିଙ୍ଗଙ୍କ ସହିତ ପରିଚିତ କରାଇଦେଲେ । 
ଏହି ଭଦ୍ରବ୍ଯଭ୍ତି ମାନ୍ଦ୍ରାଳ ପୋର୍ଟଟ୍ରଷ୍ଠର ଚେୟାରମ୍ୟାନ୍‌ ଥୁଲେ । ସେ ନିଜେ 
ଜଣେ ନାମଜାଦା ଗାଣିତିକ ମଧ୍ଯ ଥଲେ । 

